

# ESPERANSA BOOT



*ESPERANSA*  
*BOOT*

REVELASAUN IDA  
HODI HATEKE BA  
FUNU ENTRE  
BUAT DI'AK  
HO  
BUAT AT \_  
NO SEE MAK MANAN

# **ESPERANSA BOOT (Metin)**

**Ellen G. White**

**2012**

**Direitu Autoral (c) 2014  
Ellen G.White Estate, Inc.**

# Informasaun Kona Ba Livru

## Revizaun

Livru ida-nebe fornese husi Ellen G. White Estate, inkluidu ho koleksaun livru on-line gratis iha Web-Site Ellen G. White.

## Kona Ba Autor

Ellen G. White (1827-1915) konsideradu nu'udar autor Americana ida, nebe halo tradusaun barak liu. Ninia livru publika ona iha lian liu 160, no hakerek ona iha pajina liu 100.000, ho topikua Espirituais no Pratikus oin-oin. Ho orientasaun Espiritu Santu, iha ninia hakerek hotu nia hahii aas Jesus Kristu no aponta livru Eskritura Sagrada (Biblia) nu'udar baze fiar nian.

## Link Seluk Tan

Biografia pedasuk ida kona ba Ellen G. White  
no Ellen G. White Estate

## Kontratu Lisensa Uzuariu Final

Vizualizasaun, impresaun, ka download ba livru ida-ne'e, garante ita hetan de'it lisensa limitadu, la eksklusiva no intransferibel atu uzadu eksklusivamente tuir ita nia hakarak. Lisensa refere la permite atu halo republikasaun, distribuisaun, atribuisaun, sublisensiamentu, fa'an, preparasaun ba obra derivadu no buat seluk. Kualker utilizador nebe la autorizadu ba livru ida ne'e, sei ensera lisensa.

## Informasaun Seluk Tan

Ba informasaun adisional sobre autor, editor, ka oinsa atu tulun obra ida-ne'e, favor kontaktu Ellen G. White Estate iha [mail@whiteestate.org](mailto:mail@whiteestate.org). Ba ita nia interese, feedback no komentariu ami hato'o obrigadu barak. Ami dezeja Na'i Maromak haraik bensaun ba ita enkuantu ita lee.

# Konteudu

Informasaun Kona ba Livru .....	i
Konteudu .....	ii
NOTA BA ITA .....	v
<b>Kapitlu 1 – Tanba Sa Sofrementu Ne’e Iha?</b> .....	6
Deskontente Entre Anju Sira .....	7
Insatisfasaun Nakfilak Sai Revolta .....	8
Soe Sai Husi Lalehan .....	9
Argumentu Ida Hodi Ema Nia Naran .....	10
<b>Kapitlu 2 – Esperansa Atu Manan Buat At</b> .....	12
Grasa Husi Kristu .....	12
Inimigu Vizilante .....	13
Anju Nia Tulun .....	13
Anju Mahein .....	14
Anju At Sira Kontra Na’i Maromak Nia Planu .....	14
Perigu .....	16
Seguru Hamutuk Ho Jesus .....	16
<b>Kapitlu 3 – Tentasaun Nebe Perigoju</b> .....	17
Lia Loos Nebe Santifika .....	17
Biblia Tomak Mak Mata-Dalan Ida .....	18
Lia Loos Rejeitadu Tanba Involve Krus .....	19
Erru Nebe Perigoju .....	19
Setismu Kona Ba Biblia .....	20
Evidensia Nebe Suficiente .....	20
<b>Kapitlu 4 – Moris Rohan Laek</b> .....	23
Bosok Fofoun .....	24
Dutrina falsu Nia Hanorin Kona ba Kastigu Eternu .....	25
Serake Ema Hotu Sei Hetan Salvasaun? .....	25
Kondisaun Espesifikada Sira .....	26
La Preparadu Atu Tama ba Lalehan .....	27
Destinu Rua .....	27
Fim Husi Sofrimentu .....	28
Husi Moris Hias Ba Moris Rohan Laek .....	29
Imortalidade Wainhira Jesus Fila Fali Mai .....	29
<b>Kapitlu 5 – Esperansa Falsu</b> .....	31
Apelu Atu Sai Matenek .....	32
Apelu Ba Prazer Domin Nian .....	32
Komuniaun Prohibidu .....	33

Biblia Rerezentada Nu'udar Fiksaun .....	33
Entende Eskritura .....	34
<b>Kapitlu 6 – Dame Nebe Loloos</b> .....	36
Maktuir Verdadeiru Kristu Nian.....	37
Ukun fuan Liberdade .....	37
Konviksaun Husi Pekadu .....	38
Luther Ilustra Oinsa Atu Hetan Perdaun No Salvasaun .....	39
Serake Perdaun Liberta Ita Husi Obediensa? .....	39
Saida Mak Santifikasaun? .....	40
So Liu Husi Fee De'it .....	40
Santifikasaun Bibliku .....	42
Asesu Direta Ba Na'i Maromak .....	43
<b>Kapitlu 7 – Ita Nia Potesaun Uniku</b> .....	45
Tane Aas Autoridade Umana .....	46
Dever Nebe Prinsipal No Aas Liu .....	47
Rezultadu Husi abandona Orasaun No Estuda Biblia .....	47
<b>Kapitlu 8 – Iha Defeja Laran Lia Loos Nian</b> .....	49
Restorasaun Lia Loos .....	49
Loron Sabadu Loloos Sempre Guardadu .....	51
Fee No Korajen .....	52
<b>Kapitlu 9 – Esperansa Real</b> .....	53
Xamada Hodi Prepara .....	54
Perigu Wainhira Rejeita Xamada Evanjellu .....	55
Diabu Koko Atu Kuida Ema Iha Nia Poder laran .....	56
Fee Nebe Dura .....	58
Asaun Koroasaun Falsu .....	58
Na'i Maromak Nia Povu sei la hetan lohi .....	58
<b>Kapitlu 10 – Salvasaun Boot</b> .....	60
Libertasaun Mai! .....	60
Loron Nebe Na'i Maromak Mai .....	61
Liurai Ba Liurai Tomak Mai .....	62
Na'i Maromak Nia Povu Moris Hias .....	63
Tama Iha Sidade Santu.....	64
Adão Na'in Rua Hasoru Malu .....	64
Sira Nebe Hetan Salva Iha Gloria.....	66
<b>Kapitlu 11 – Vitoria Domin nian</b> .....	68
Atake Final Kontra Na'i Maromak .....	69
Sentensa Pronunsiadu Ba Rebeldes Sira .....	69
Diabu Lakon Iha Funu .....	71
Violensia Ikus Husi Ema At .....	72

Ita Nia Uma Iku	72
Triunfu Ba Domin Na'i Maromak Nia	74
Fontes	76

## Nota Ba Ita

Saida mak sai nu'udar iita nia presija atu ita nafatin moris ho esperansa maske hasoru; dezastre naturais oin-oin, funu, asaun terorismu, proliferasaun arma nuklear, revolusaun politika, konsensia sofrimentu global konstante no informasaun nab-naba nebe mosu iha ita nia leet no halo ita ulun moras?

Enkuantu ita hasoru futuru ho koinesementu mukit, ita relembra tok ai-dadolin tuan nebe hatete: "sira nebe labele relembra pasadu kondenuadu atu repete hikas fali pasadu." Pergunta, Maibe saida mak bele tulun ita relembra pasadu? Sabedoria balun husi Albert Einstein bele tulun ita hatan, katak: ita nia presija boot liu mak .... "kuriozidade sagrada." Kuriozidade refere sei tulun ita entende didi'ak ita nia prezente no futuru bazea ba ita nia pasadu.

Livru ida ne'e, nu'udar rezume husi livru *Kontroversi Boot* klasiku, nebe ninia tempu ezaminadu ona ho istoria sira iha livru rua ne'e laran, ho eksplorasau-profesia sobre saida mak Na'i Maromak sei halo iha futuru atraves Ninia naroman interaksaun ho ema iha tempu pasadu. Maske livro ida ne'e hakerek tiha ona iha seklu ida liu ba, maibe ponto turistiku iha livru (*Esperansa Boot*) ne'e laran, oferese esplikasaun nebe ponta ba iha seklu 20 primeiru. Ellen G. White, autor ba livro, konsideradu nu'udar autor Amerikana ida ho tradusaun barak liu. Entre ninia livru sira, livru ida bele halo tradusaun to'o lian oin 160.

Doadores laran luak sira sei foo possibilidade atu ita hetan kopia privadu husi livru "esperansa boot". Tanba sa? Tanba livru refere muda tiha ona sira nia moris sai di'ak. Tanba ne'e sira mos fiar metin katak livru ne'e sei muda mos ita. Tanba sa? Tanba iha kapitulu laran hato'o katak ita sei hala'o viazen tempu atraves istoria umana, hahuu husi umanidade hahuu, ate promesa Nai Jesus Kristu atu fila-fali mai. Iha adventure ida-ne'e ita sei:

- Deskobre saida mak Nai Jesus Kristu oferese ona hodi salva ita
- Hetan lia loos nebe sei proteje ita husi lia bosok Diabu nian.
- Entende realidade espritual nebe bele muda-moris.
- Sente interaksaun Na'i Maromak nian iha istoria kosmiku hodi hatene ita enkaisa ida nebe.
- Akapta ituan imajen gloriozu nebe pinta tiha ona iha ema nia hanoin - esperensia umana ikus nebe ita hatene ona no inisiu husi .....

Sin, ami la persija foo hatene ita kona ba oinsa livru ne'e termina, tanba ho "kuriozidade sagrada" ita sei deskobre rasik ba ita an!



# Kapitlu 1 – Tanba Sa Sofrimentu Ne’e Iha?

Ema barak haree ona obra hahalok at ho ninia sofrimentu no destruisaun. Pergunta, oinsa mak hahalok at sira ne’e bele eziste fali iha Na’i Maromak nia soberania okos, enkuantu Nai Maromak mak na’in ba sabedoria, poder no domin infinitu? Ba sira nebe duvida ho pergunta ida ne’e sempre aproveita pergunta refere hodi uza sai razaun para rejete lia fuan sira iha Eskritura Sagrada. Tinan barak ona, tradisaun ho malintrepretasaun halahuk tiha ona Biblia ninia hanorin kona ba Na’i Maromak ninia karakter, ninia ukun natureza, no ninia prinsipiu tratativa pekadu.

Imposibel tebes atu esplika pekadu nia orijin hodi foo razaun ba ninia ezistensia. Maske nune’e, ita bele hetan koinesementu suficiente para entende didi’ak ninia orijin no dispozisaun filnal nebe sei manifesta husi Na’i Maromak ninia justisa no bondade. Na’i Maromak la responsavel ba kualker forma pekadu; tanba grasa divinu la naran hasai tuir grasa ne’e nia hakarak rasik, tanba iha governansia divinu, nein eziste difisensia ruma hodi foo biban ba ezistensia rebeliaun. Pekadu mak intuirompedor nebe ninia razaun prezensa nunka atu iha. Sadia pekadu siknifika defende pekadu. Karik iha razaun ruma atu sadia ka defende, maka razaun refere sei para no nakfilak sai mos pekadu. Pekadu mak operasaun prinsipiu ida, nebe kontra ukun fuan domin, fundasaun governansia divinu.

Antes hahalok at eziste, universu hotu iha dame no ksolok. Domin ba Na’i Maromak aas liu. Domin ba malu imparcial tebes. Kristu Na’i Maromak nia Oan Mane Mesak ho Aman Maromak eziste hamutuk iha natureza ida, karakter ida, no propozitu ida – nune’e uniku Kristu de’it mak iha asesu tama ba iha Na’i Maromak ninia konseilu no propozitu. Liu husi Kristu de’it, mak Na’i Maromak kria buat hotu-hotu iha lalehan, .... tantu tronu, reinu, no ukun na’in sira.” Kolosu 1:16. Ukun fuan domin mak sai fundasaun ba governansia Na’i Maromak nian. Kriatura hotu nia ksolok depende ba sira nia konformidade ho prinsipiu lia loos sira. Na’i Maromak la haksolok ho obediensia obrigator. Nia foo Liberdade bontade ba kriatura hotu atu serbi Nia ho servisu voluntariu.

Buat hotu iha neba la’o ho dame no hakmatek. Maske nune’e, iha kriatura ida mak desidi atu estraga Liberdade sira ne’e. Nia mak hahuu pekadu fofoun, nia mak besik liu ho Kristu, no hetan onra barak husi Na’i Maromak. Antes nia monu ba pekadu nia mak primeiru husi kapa kerubim, sagradu no puru. “Kona ba nia Na’i Maromak hatete; “O mak Imajen perfektu, nakonu ho matenek no furak. O nia fatin iha to’os Eden, to’os Na’i Maromak nian; o hetan falun ho fatuk murak mean nebe presioza.... O ordenadu ho kerubim nebe haleu hein o: hanesan nune’e mak Ha’u ajusta o: O hela iha foho santu Na’i Maromak nian; O la’o tun sae iha fatuk lakan nabilan sira leet” O perfektu iha o nia hahalok hotu hahuu kedas husi tempu ha’u kria o, to’o Ha’u hetan hahalok foer iha o nia an .... O nia laran sai foti an ho o nia bonita, o halakon o nia sabedoria ho o nia nabilan.” O hakarak ajusta o nia laran hanesan ho Na’i Maromak nian.” Hodi hatete, .... Ha’u sei harii ha’u nia kadunan aas liu Na’i Maromak nia fitun sira. Ha’u sei tuur iha foho kongregasaun nia leten .... Ha’u hakarak hiit an sae aas liu kalohan aas sira hotu; Ha’u sei sai hanesan Ida Nebe Mak Aas Liu.” Ezequiel 28:12-17; 28:6; Isaias 14:13,14.

Tanba laran moras ho onra nebe Na’i Maromak foo ba Ninia Oan Mane, Lusifer, anju sira nia

prinsipe, hahuu hakiak ninia mehi boot oinsa atu hetan poder direitu espesial refere, nebe Kristu de'it mak bele kaer. Nota diskorda ida-ne'e hahuu estraga armonia selestial. Foti an aas liu hafanu hanoin at iha Lusifer nia hanoin hodi kontra Nia nebe simu nanis ona Na'i Maromak nia gloria aas liu. Konseilu Lalehan mai hamaus Lusifer. Na'i Maromak nia Oan Mane apresenta bondade, justisa, ho natureza lei sagradu Na'i Maromak nian ba iha nia oin, hodi husik hela avizu: wainhira nia nafatin kontinua ho nia hanoin at, maka nia sei des-onra nia Kriador no lori destruisaun ba nia an rasik. Maibe ho avizu refere, Lusifer hetok hamosu liu tan ninia rezistencia nune'e ikus mai nia husik nia laran moras (ba Kristu) konkista nia an.

Ninia foti an hakiak nia dejezu atu hetan fatin aas liu. Onra boot nebe foo ba nia la produs agredesementu husi nia ba Na'i Kriador. Nia hetok kadi ninia mehi oinsa atu sai hanesan ho Na'i Maromak. Enkuantu Na'i Maromak nia Oan Mane mak uniku hetan rekoinesementu nu'udar soberano Lalehan nebe iha poder no autoridade ida de'it ho Aman Maromak. Iha Na'i Maromak nia konseilu hotu, Kristu marka prezensa nu'udar partisipante, enkuantu Lusifer la hetan permisaun atu tama ba iha kualker propozitu divinu laran. Anju poderozu Lusifer husu, " 'Tanba Sa Kristu tenki iha poder aas liu'? Tanba sa Kristu hetan onra aas liu fali Lusifer?

## **Deskontente Entre Anju Sira**

Husik hela ninia fatin nebe iha prezensa Na'i Maromak nian, Lusifer avansa ho kuda sentimentu deskontente iha anju sira leet. Ho misteriouzu segredu, nia subar ninia propozitu real iha okos husi aparensia no onra nebe nia hasa'e ba Na'i Maromak. Nia esforsu an estimula espiritu des-satisfasaun iha anju sira leet hodi kontra lei nebe ukun kriatura selestial. Nia deklarasaun nia razaun, katak, lei sira ne'e mesak aplika de'it ho obrigatoriu no aperta nebe mak loloos ne'e kriatura sira la presija. Ho haree natureza anju sira nian nebe mesak santu, Lusifer ejiji maka'as atu anju sira kria ida-ida nia lei no obedese tuir sira ida-ida nia hakarak rasik, ho razaun esensial katak, tratamentu Na'i Maromak nian la justu ba sira, tanba foo onra aas liu ba Kristu. Atu taka ninia erru husi anju sira nia foo razaun adisional, katak asaun sira nebe nia halo la'os ho intensaun atu nia hahii – an, maibe atu tulun oinsa bele aseguara liberdade ba abitante hotu iha Lalehan hodi atinji ezistencia ida nebe aas liu.

Na'i Maromak kole ona ho Lusifer ninia asaun demais, maske nune'e Na'i Maromak la hatuun nia husi ninia pozisaun nobre, mesmu hahuu kedas fofoun nia apresenta ninia alegasaun falsu iha anju sira oin. Lusifer nia trose hasoru Nai Maromak hetok maka'as ba bebeik. Nai Maromak halo esforsu ho oferese perdaun ba nia atraves kondisoens arependementu no intrega an, atu nia bele konvensidu hodi hakru'uk hikas ba Na'i Maromak. Esforsu hotu nebe mak bele feito de'it ho domin eternu oferesidu ba nia, ho esperansa bele konvense hikas nia husi ninia erru. Antes nee, deskontentemente nunca eziste no kuinesidu iha Lalehan. Lusifer rasik fofoun la entende natureza real at ida nee husi ninia sentimentu. Tanba ninia Insatisfasaun provadu sein razaun, nia konvensidu katak esforsu divinu sira nian ne'e justu no nia tenki rekoinese esforsu sira nee iha Lalehan tomak oin. Se fofoun kedas nia rekoinese duni esforsu sira ne'e, possibilidade, nia sei bele salva an hamutuk ho ninia anju sira. Se fofoun kedas nia fila hikas ba Na'i Maromak, no simu ho satisfas kargu nebe Nai Maromak foo ba nia, maka nia sei deznigadu

hikas iha ninia eskritoriu. Maibe orguliu empede tiha ona nia atu la hakru'uk ba Nai Maromak. Nune'e mak nia proklama; nia rejenta arependementu hodi halo komitmentu metin ba nia an iha kontroversia boot kontra ninia Kriador.

Agora kbiit tomak husi ninia hanoin superior foka hotu ba hanoin ida, oinsa nia atu lohi hodi asegura anju sira nia simpatia ba iha nia. Tanba ne'e nia deklarasi ba anju sira hodi duun Na'i Maromak nu'udar juizu nebe praktika erru no redus liberdade bontade.

Hahuu Husi hato'o representasaun falsu sobre Kristu nia lia fuan, nia haksoit kedas ba falsidade direta, ho akuzasaun hasoru Na'i Maromak nia Oan Mane atraves dezeina planu at ida hodi hamoe Kristu iha abitante Lalehan sira oin.

Ba anju sira nebe nia la konsege konkista, nia akuza ho konsedersaun katak, sira iha indiferensia interese ho saida mak kriatura selestial nia interese. Nia uza ninia malaprezentasaun sobre Na'i Kriador nia propozitu, sai hanesan politika ida hodi kria konfuzsaun iha anju sira leet, liu husi ninia argumentu falsu nebe kaber. Buat hotu nebe simplis Diabu sempre hafalun ho misteriu. Ho kapasidade arte bobar lia, nia hamosu duvida hasoru deklarasaun klaru Na'i Maromak nian. Ho ninia pozisaun aas nia haforsa ninia representasaun, nune'e ikus mai halo Anju barak halibur ho nia iha rebeliaun.

## **Insatisfasaun Nakfilak Sai Revolta**

Na'i Maromak iha Ninia sabedoria laran permite Diabu nafatin mantein ninia serbisu to'o espiritu insatisfasaun tasak no nakfilak sai revolta. Oportunidade ida ne'e nesesariu tebes ba Diabu hodi dezenvolve ninia planu to'o kompletu, atu nune'e kriatura hotu bele haree ninia natureza loloos. Lusifer hetan domin boot tebes husi kriatura selestial, tanba ne'e mak ninia influencia ba sira maka'as tebes. Na'i Maromak nia ukun la inklui de'it abitante sira iha lalehan, maibe inklui mos mundu hotu nebe Nia kria ona; tanba ne'e Diabu imajina, se karik nia susesu kontrola anju hotu hamutuk ho nia iha rebeliaun, maka nia bele kontrola mos mundu sira seluk. Ho emprega lia bobar no lasu, Diabu nia poder lohi sai hetok maka'as tan, ate anju leal sira mos labele detekta no deskobre ninia karakter at no servisu nebe nia lidera dadauk.

Diabu onradu tebes. Nia sempre foo hatais kada ninia asaun hotu ho misteriu, nune'e difisil tebes atu reveladu ba anju sira hodi haree. No bainhira ninia obra sira ne'e dezenvolidu totalmente, nia ho nia anju sira la konsedera ona pekadu nu'udar hahalok at. Kriatura sagrada sira labele haree borus konsikuensia ignorasaun ba lei divinu, tanba iha antes, Diabu helik tiha ona ho ninia deklarasaun, katak razaun husi nia asaun mak promote onra no bondade ba Na'i Maromak no abitante Lalehan.

Iha Na'i Maromak ninia tratativa ho pekadu, Na'i Maromak uza justisa no lia loos. Enkuantu Diabu emprega de'it buat nebe mak Na'i Maromak rasik labele emprega – hanesan tentasaun no lohi. Kriatura hotu persija entende didiak karakter verdadeiru Hadau-dor ne'e nian, basa nia sempre Iha tempu manifesta an atraves ninia obra at sira.

Diskordia nebe kauzadu husi ninia obra iha Lalehan, nia rekarga ba iha Nai Maromak.

Nia deklarasi katak, hahalok at mak rezultadu loloos husi administrasaun selestial. Tanba ne'e,

nia presija demonstra ninia operasaun mudansa nebe nia aprezena tiha ona ba iha ukun fuan divinu. Ho nia maneira ida ne'e, ikus mai nia serbisu rasik mak sei kondena nia. Nune'e universiu tomak sei haree oinsa lohi-dor ne'e loke nia kapa.

Bainhira desididu katak Diabu labele hela tan ona iha lalehan, Nai Maromak Sabedoria Infinitu, la destroi nia. Fidelidade kriatura Na'i Maromak nian tenki bazeia tuir konviksaun ba iha Na'i Maromak nia justisa. Abitante Lalehan no mundu sira seluk labele haree justisa no misrekordia Na'i Maromak nian iha destruisaun Diabu nian iha tempu neba, tanba sira la pronto atu komprende konsekuensia husi pekadu. See iha tempu neba Na'i Maromak imediatamente apaga kedas Diabu husi ninia ezistencia, maka kriatura sira hotu sei serbi Na'i Maromak ho sentimentu tauk duke ho domin. Influensia Diabu lohi-dor ho nia espirtu rebeliaun la hetan destruisaun kompletu. Tanba de'it universiu nia di'ak, maka durante era nebe kontinua la'o, Na'i Maromak tenki husik Diabu dezenvolve kompletu ninia prinsipiu sira, atu nune'e nia akuzasaun kontra governansia divinu, sei reveladu ho real ba kriatura sira hotu.

Diabu nia rebeliaun sei sai testamunia ba universiu tomak hodi hatene oinsa rezultadu terivel husi pekadu. Diabu nia governansa rasik sei hatudu oinsa rezultadu husi tau sees autoridade divinu. Istoria esprimentu rebeliaun terivel ida-ne'e sai nu'udar protesaun perpetua ba intelejensia sagrada tomak hodi salva sira an husi pekadu ho ninia kastigu.

Bainhira anuniadu katak Diabu, hadau-dor, ho ninia simpatizante sira tenki hetan espulso husi fatin natureza ksolok, ulun boot rebelde ne'e ho aten brani halo deklarasaun insultasaun kontra ukun fuan Na'i Kriador hodi dehan, estatutu divinu mak sai restrisaun ba Liberdade, tanba ne'e, nia hamriik ho objetivu ida atu asegura apagasaun ba ukun fuan, ho hanoin ida katak bainhira liveradu husi restrisaun, abitante lalehan hotu bele tama ona ba iha ezistencia paralelu ida nebe mak aas liu.

## **Soe Sai Husi Lalehan**

Diabu ho nia maktuir sira foo sala Kristu kona ba sira nia rebeliaun, ho defende an katak; se uluk sira la reprovadu, sira sei la halo rebela. Ho ulun tos, no sadik, no ho lia fuan blasfemia, sira alega katak, sira mak vitima inosente loloos ba poder opresor Na'i Maromak nian. Reklamasau sira nian la infuensia justisa Nai Maromak nian. Nune'e ikus mai rebelde boot Diabu, ho nia simpatizante sira hetan espulso sai husi lalehan. Haree Apokalipse 12:7-9.

Diabu nia espirtu sei nafatin inspira rebeliaun iha mundu, atraves desobediente sira. Sira mos promote hanesan ho Diabu uluk promete. Katak, liberdade so alkansadu atraves kontra Na'i Maromak nia ukun fuan. Reprovasaun ba pekadu nafatin hafanu odiu bingansa. Nune'e, Diabu lidera ema justifika sira an ho buka simpatia husi kriatura sira seluk atraves pekadu. En ves sira halo koreksaun ba sira nia erru, sira ba estimula odiu no laran nakali kontra Reprovador, hanesan Reprovador mak hamosu fali difikuldade sira ne'e hotu.

Diabu hahuu hamonu ema ba pekadu atraves repetesau malrepresentasaun karakter Na'i Maromak nian, hanesan uluk nia pratika iha Lalehan hodi kauza nia anju sira konsedera Na'i

Maromak nu'udar maromak ida nebe siak no tiraniku,. Nia deklarata katak Na'i Maromak nia restrisaun nebe la justu mak hamonu ema ba pekadu. Sira nafatin uza deklarasaun falsu nebe mak uluk sira uza hodi lidera sira nia rebeliaun iha lalehan.

Bainhira Diabu monu husi Lalehan, Na'i Maromak deklarata kedas Ninia justisa no onra. Maibe Bainhira ema monu ba pekadu, Na'i Maromak foo evidensia liu husi Nia domin ho entrega Ninia Oan Mane mai mate ba sira. Liu husi espiasaun, karakter Na'i Maromak nian revela hikas fali. Argumentu boot husi krus demonstra katak Iha Na'i Maromak ninia governansa laiha pekadu. Durante Salvador halo nia ministeiru iha mundu, Diabu lohi-dor nunka uza maskra hodi taka nia oin. Ninia reklamasan nebe nakonu ho blasfemia no brani mak hanesan tuir mai ne'e; hamaus Kristu atu foo homenajen ba nia, la'o tuir-tuir Salvador husi fatin ida ba fatin seluk ho laran at nebe nakali, no inspira amu lulik no povo sira nia laran hodi rejeita Salvador nia domin, to'o sira hakilar, "hedi Nia ba krus, hedi Nia ba krus!" Hahalok at sira ne'e hotu halo universiu sai hakfodak no hirus. Diabu prinsipu ba buat at, mobiliza ninia poder no ninia ardilozu hotu hodi destroi Na'i Jesus. Diabu emprega ema nu'udar ninia ajente hodi ense Salvador nia moris ho sofrimentu no halerik. Ahi inveja, laran at, odiu, no vingansa nebe kleur ona hakoi, rebenta hasoru Na'i Maromak nia Oan Mane iha foho Kalvariu.

Ohin laron Diabu nia sala hamriik sein razaun. Nia revela ona ninia karakter verdadeiru. Lia bosok nebe nia karega hasoru karakter divinu, hahuu nakloke iha sira nia naroman verdadeiru. Maske nune'e, Nia nafatin kontinua halo akuzasaun hasoru Na'i Maromak. Nia deklarata katak, Na'i Maromak hakarak buka de'it hahii nebe aas liu ba Nia-An rasik, ho reqere no ezije obidensia no hadera-an husi Ninia kriasaun sira, enkuantu Nia rasik nunka pratika hadera-an no halo sakrifisiu. Agora ita hatene ona katak Ukun Na'in ba universiu ida-ne'e halo tiha ona sakrifisiu ida nebe boot liu, nebe so ho domin de'it mak bele sakrifika, atravesi Kristu, basa "Na'i Maromak iha Kristu mak, hadame mundo ho Nia-an." 2 Korintu 5:19. Tanba de'it atu destroi pekadu, Kristu hakraik Nia-an no sai obidiente to'o mate.

## **Argumentu Ida Hodi Ema Nia Naran**

Ohin laron lalehan tomak haree ona justisa Na'i Maromak nian reveladu. Lusifer alega katak rasa nebe nakonu ho pekadu folin boot liu fali salvasaun. Maibe pena lei nian tula tiha ona ba iha Kristu nia leten, ba iha Kristu nebe mak hanesan ho Na'i Maromak. Ho dalan ida ne'e, ema hotu iha Liberdade atu aseita lia loos iha Kristu no liu husi arependementu no hakribi pekadu ema bele halakon Diabu nia poder.

Kristu mai mate iha mundu la'os atu salva de'it ema, maibe atu demonstra mos ba mundu tomak katak Na'i Maromak nia lei ne'e permanente no lalele muda. Ho Kristu ninia mate, prova katak Na'i Maromak nia lei ne'e nafatin, no Ninia justisa no misrekordia mak sai fundasaun ba governansa Na'i Maromak nian. Wainhira iha julgamentu final Na'i Maromak nia lei sei nakloke ba kriatura hotu katak, laiha kauza ba pekadu atu eziste. Bainhira Juizu ba rai klaran tomak sei ezije diabu, "Tanba sa o rebela hasoru Ha'u?" Nune'e, Diabu orijinador ba buat at hotu, sei lalele hatan ho razaun ruma.

Ho Salvador nia lian halerik ikus "Hotu ona," mak dere sinu mortal ba Diabu. kontroversia

boot\* nebe la'õ kleur ikus mai desidi ona, luta ikus hodi harahun buat at, sertu ona. Wainhira "loron ne'e sei to'o mai, no ahi sei lakan hanesan fornu; .... ema foti an no hahalok at sira sei sai hanesan duut maran, katak iha loron nebe sei to'o mai ne'e ahi sei sunu mohu sira; dehan Nai Maromak universe tomak, ho nune'e ahi sei la husik leet liu sira tantu abut ka sanak." Malaquias 4:1.

Hahalok at laiha ona. Na'i Maromak nia lei sei hetan onra nu'udar lei liberdade. Nein Kriasaun testadu no komprovadu ida mak sei hasees an tan husi fidelidade ba Nia nebe mak Ninia karakter manifestadu ona nudar domin nebe sura labele no sabedoria nebe laiha rohan.

## Kapitulu 2 – Esperansa Atu Manan Buat At

“Ha’u sei kria inimizade entre o ho fetu ne’e, no entre o nia jersaun ho fetu ne’e nia jersaun; nia sei sama rahun o nia ulun no o sei tata nia ain tuban.” Genesis 3:15. Inimizade ida-ne’e la natural. Wainhira ema halo transgressaun hasoru lei divinu, nia natureza sei sai at, no nia sei sai armonia ho diabu. Anju at ho ema at sira nebe monu, unido sai belun ida iha esperansa laek. La’os Na’i Maromak hatete nanis ona katak, Diabu ho ema at sei sai aliadu ida hodi kontra Lalehan, no familia umana hotu sei unidu kontra Na’i Maromak?

Bainhira Diabu rona katak sei eziste inimizade, entre nia ho fetu ne’e, no entre sira na’in rua nia jersaun, nia rekuinese kedas katak sei iha maneira balun mak sei ativadu hodi kapasita ema luta hasoru nia poder.

### Grasa Husi Kristu

Kristu implata inimizade iha ema hodi kontra Diabu. Sein grasa arepentementu no renovaun poder, ema sei kontinua sai atan nebe pronto halo saida de’it mak Diabu oferese. Prinsipu foun ida ne’e kria konfliktu iha ema klamar; poder nebe Kristu transmiti bele hakbiit ema hodi rezisti hasoru tiranu (poder at). Atu realiza totalmente prinsipiu refere, ema tenki laran nakali hasoru pekadu duke hadomi pekadu.

Antagonismu entre Kristu ho Diabu nu’udar eksibisaun interesante ba iha mundu nebe mak simu ona Nai Jesus. Purifikasaun no santidade Kristu nian hafanu odiu husi ema at sira. Ninia nega-an nudar reprovasaun prepetua ida ba ema foti an no sensual sira. Diabu ho anju at sira unidu ho ema at hodi kontra Kampiaun lia loos nian. Inimizade hanesan manifesta mos ba Kristu nia maktuir sira. See de’it mak rezisti kontra tentasaun siknifika nia fanu Diabu nia siak. Kristu ho Diabu labele atu harmoniza. “ema hotu nebe hakarak moris moos iha Kristu Jesus tenki sofre persegisaun.” 2 Timotio 3:12.

Diabu nia ajente sira buka lohi Kristu nia maktuir sira hodi hamonu sira husi sira nia fidelidade ba Kristu. Sira inventa Eskritura hodi atinji sira nia objeto. Espiritu nebe uluk ezije Kristu ba mate, ohin lora nia diriji fali ema at sira hodi destroi Kristu nia maktuir sira. Buat sira ne’e hotu prenusiadu tiha ona iha profesia primeiru: “Ha’u sei kria inimizade entre o ho fetu ne’e, no entre o nia jersaun ho fetu ne’e nia jersaun.”

Tanba sa mak Diabu nunka hasoru rezistencia nebe boot liu? Tanba soldadu Kristu sira nia koneksaun real ho Kristu ituan liu. Sira la hakribi pekadu hanesan ho sira nia Meste hakribi. Sira la kontra pekadu ho rezistencia nebe determinadu. Sira sai delek ho karakter prinsipe nakukun nian. Ema barak la hatene katak sira nia inimigu verdadeiru mak jeneral poderozu nebe funu hela kontra Kristu. Ate ministru Evanjellu sira mos la prekupa ona ho evidencia aktividade Diabu nian. Sira haree hanesan ignora tiha ona ho Diabu nia ezistencia verdadeiru.

## Inimigu Vizilante

Inimigu ida ne'e inturompe ninia prezensa iha kada uma laran, dalan, igreja, conseilu nasional, tribunal justisa, duvida, desepsaun, tentasaun seduzidu, no iha kada fatin nebe de'it nia sempre estraga ema mane, feto no labarik sira nia klamar no isin. Nia sobu familia sira, kari odiu, haksasuk-malu, sedisaun, no asaun oho. No mundu haree hanesan atu rekuinese de'it hahalok sira ne'e nu'udar buat nebe mak Na'i Maromak hatete nanis ona atu eziste. Ema sira hotu nebe la desidi sira an nu'udar maktuir Kristu, sira mak Diabu nia atan. Wainhira ema kristaun sira hili sosiadade nebe impiu, siknifika katak sira promote namanas hela sira an ba iha tentasaun. Diabu subar nia-an husi sira nia haree, no hakbesik sira ho ninia lohi hodi taka sira matan.

konformidade ho kustume mundu konverta igreja ba iha mundu, no nunka konverta mundu ba iha Kristu. Familiaridade ho pekadu kauza igreja la duun despreza pekadu. Bainhira ita kumpri dever nudar Kristaun, ita sempre hasoru tentativa, maske nune'e ita dalaruma iha serteza katak Na'i Maromak sei proteje ita; maibe see ita lori an ba iha tentasaun okos, lalais ka lakleur ita sei monu.

Tentador dala barak serbisu ho susesu atraves ema sira nebe nein deskonfia katak sira an iha hela ninia kontrola okos. Talenta no kultura mak don Na'i Maromak nian; maibe bainhira don sira ne'e lidera ita hodi hadook an husi Na'i Maromak, sira nakfilak sai Diabu nia armadila. Dala barak ema ho intelektu kultu no maneira agradaveis mak sai fali instrumentu kabir husi diabu nia liman.

Keta haluhan avizu inspiradu nia lian nebe lian tun ona ba nasaun hotu iha ita nia tempu: "noen na'in ba, no matan moris ba; o nia funu maluk, Diabu, la'o haleiu hela nu'udar liaun nebe hakilar ho lian hamlaha no buka hela ema ruma atu nia bele tolan." "Uza kompletu ba Na'i Maromak nia armadura atu o bele tahan kontra diabu nia lasu sira." 1 Pedro 5:8; Efesu 6:11. Ita nia inimigu boot agora prepara hela ninia kampania final. Ema hotu nebe tuir Na'i Jesus sei hasoru inimigu ne'e iha konflitu. Hetok ema Kristaun imita padraun divinu, hetok sertamente mos sira halo sira an sai albu ba Diabu nia atakasaun.

Diabu asalta Kristu ho tentasaun siak no Kabeer; maibe nia konkistadu iha kada konflitu. Ho vitoria Kristu nian permite ita atu konkista mos nia. Kristu sei foo kbiit ba ema hotu nebe mak buka Nia. Laiha ema ida mak sein nia lisensa rasik bele konkistadu husi Diabu. Diabu laiha poder atu kontrola ita nia hakarak ka obriga ita nia klamar hodi komete pekadu. Nia bele kauza sofrimentu, maibe nia labele kauza kontaminasaun. Ho Kristu nia vitoria sei inspira Kristu nia maktuir sira atu korajen luta iha batalia hasoru pekadu no Diabu.

## Anju Nia Tulun

Na'i Maromak nia anju ho espiritu at sira reveladu klaramente tiha ona iha Eskritura no sai parte iha istoria umana. Anju santu sira nebe "serbi ema hodi sai erdeiru ba salvasaun," (Hebreus 1;14) konsideradu husi ema barak nudar ema mate sira nia espiritu.



Enkuantu Eskritura apresenta provas katak anju sira ne'e la'os espiritu sein isin lolon. Antes kriasaun ema, anju sira eziste nanis ona. Bainhira Nia Maromak hahuu harii fundasaun mundu, "fitun rai huuun mutin sira hananu hamutuk, no Na'i Maromak nia oan mane sira hotu haklakak ho ksolok." Jó 38:7. Depois ema monu ba pekadu, Na'i Maromak manda kedas Ninia anju sira mai guarda ai-huun moris nian, antes ema kriatura mate. Anju sira boot liu ema, basa Na'i Maromak kria ema "ki'ik itoan husi anju sira." Salmo 8:5.

Profeta dehan, "iha kompania lubun boot nebe sura labele," "Ha'u rona anju barak sira, lian haleu tronuu." Iha Liurai ba liurai tomak nia prezensa anju sira hein – "Ninia ministru, nebe hala'o Ninia ksolok," "rona hela lian husi Nia-futar lian." Hebreu 12:22; Apokalipse 5:11; Salmo 103:20,21. Nu'udar mensajeiru Na'i Maromak nian, sira abansa no semo lais hanesan "rai-lakan mosu." Anju nebe hatudu an iha Maksoin nia rate, nia oin "nabilan tebes." Nune'e halo hein na'in rate sira sai tauk, nakdedar no atu sai mate de'it . " Wainhira sennaquerib Blasfemia Na'i Maromak no amiasa Israel, "Na'i Maromak nia anju sai no oho ema Asirianu rihun atus ida walu nulu resin lima iha sira nia akampamentu. Ezequel 1:14; Mateus 28:3, 4; 2 Reis 19:35.

Na'i Maromak haruka anju ba Ninia oan sira ho misaun misrekordia. Ba iha Abrão, ho promesa bensaun; ba iha rai sodoma, hodi salva Lot; ba iha profeta Elias, hodi avizu kona ba akontesementu mate mohu iha rai henek fuik maran; ba iha Eliseu, ho kareta ahi no kuada ahi bainhira sira hetan serku husi ninia inimigu sira; ba iha Daniel, bainhira nia abandonado no sai hahan ba liaun; ba iha Pedro, hodi saliva nia bainhira nia hetan pena mortal iha kadeia rai okos; ba iha dadur sira iha rai Filipe; ba iha Paulo iha kalan boot bainhira anin no tasi boot amiasa; ba iha Cornelio hodi loke ninia hanoin para simu Evanjellu; ba iha Pedro, hodi husik nia ho mensajen salvasaun ba iha ema jentiu no estranjeiru sira. – ida-ne'e mak ministeirun nebe anju santu sira halo ba Na'i Maromak nia oan sira.

## **Anju Mahein**

Anju mahein mak anju nebe nomeadu husi Na'i Maromak ba iha kada maktuir Kristu nian. "Na'i Maromak nia anju halo akapamentu haleu sira nebe hamtauk Nia, no liberta sira." Wainhira Nia koalia ba ema sira nebe fiar Nia, Maksoin hatete: Iha Lalehan sira nia anju sempre hateke Ha'u Aman nia oin." Salmo 34:7; Mateus 18:10. Na'i Maromak nia povu nebe lekar sai prinsipe nakukun nia odiu nebe nunca para, sei sempre asegurado ho anju sira nia protesau. Nai Maromak foo Garantia hanesan ne'e ba Ninia povu tanba sira sei kontra ajensia at sira nebe maka'as tebes – barak, determinadu, no nunca kole.

## **Anju At Sira Kontra Na'i Maromak Nia Planu**

Espiritu at sira, fofoun Nai Maromak kria, sira piedozu no sala laek. Sira iha natureza, poder, no gloria nebe hanesan mos ho kriatura sagrada sira nebe mak dadauk ne'e sai nudar Na'i Maromak ninia mensanjeiru. Maibe bainhira sira monu ba pekadu, sira halibur malu hodi desonra Na'i Maromak no halo destroisaun ba ema. Sira unidu ho Diabu iha rebeliaun, hodi

kopera iha funu kontra autoridade divinu. Istoria Testamentu tuan temi kona sira nia ezistensia, maibe durante tempu Na'i Jesus sei iha mundu, espiritu at manifesta sira nia poder ho maneira klaramente. Kristu mai iha mundu ba ema nia redensaun, enkuantu Diabu determinadu atu kontrola mundu. Diabu susesu ho estabesementu idolatria iha kada parte rai-klaran ekzetu Palestina. Uniku nasaun ida-ne'e de'it mak la rende kompletamente ba tentador. Kristu mai, lolo Ninia liman domin, kunbida ema hotu atu hetan perdaun no dame iha Nia. Abitante nakukun sira entende katak se Kristu nia misaun susesu, sira nia papel sei remata imediatamente.

Demoniu tama ema, afirma klaru tiha ona iha Testamentu Foun. Ema nebe sai vitima, sei la sofre de'it moras husi kauza natural; Kristu rekoinese prezensa asaun direta no ajente espiritu at sira. Ema nebe demoniu tama iha Gadara, nakfilak an sai bulak, estraga an, tebe ain tebe liman, kabeen nafurin, si'ak, halo violensia ba sira an, no foo amiasa ba ema nebe besik ho sira. sira nia ran nebe suli, isin nebe disfiguradu, no hanoin nebe lakon, aprezentadu nu'udar espektakulu furak ba Diabu, prinsipe nakukun. Entre demoniu sira nebe mak kontrola sira nia vitima, na'in ida husi sira deklara, "Ha'u nia naran Lejiaun: tanba ami barak." Marcos 5:9. Iha ezersitu Romanu lejiaun ida bele ense ho soldadu rihun tolu to'o rihun lima. Maibe Na'i Jesus nia orden bele manda esperitu at sira sai husi vitima sira an, ho nune'e halo vitima sira sai hakmatek, hanoin di'ak, no maus fila-fali. Demoniu sira nebe sai tiha ona husi ema, sira ba dasa fali fahi lubun boot ida no hamonu fahi sira tama iha tasi laran. Tuir populasau Gadara sira nia hanoin, fahi barak nebe sira lakon iha valor boot liu fali Kristu nia Bensaun nebe mak haraik dadauk ona ba sira; tanba ne'e, sira husu Kurador divinu atu ba kedas husi sira nia rai. Haree iha Mateus 8:23-34. Liu husi duun Jesus ho fahi nebe sira lakon, Diabu fanu populasau sira nia sentimentu tauk nebe egoista hodi prevene sira labele rona Na'i Jesus nia futar lian.

Kristu permiti espiritu at destroi fahi sira, nudar reprovasaun ba ema Judeu nebe mak hetan lukru husi hakiak balada foer. Se karik Kristu la satan demoniu sira iha momentu neba, maka la'os de'it fahi sira ne'e mak hetan soe, maibe fahi atan no fahi na'in sira mos sei hetan soe hotu ba iha tasi laran.

Akontesementu ida-ne'e permitadu, atu disiplu sira bele haree oinsa poder siak Diabu nian estraga ema no animal, ho nune'e sira labele hetan lohi husi Diabu nia lasu. Akontesementu ida-ne'e nudar mos Kristu nia hakarak, atu nune'e ema hotu tenki haree oinsa poder Kristu nian bele hatohar Diabu nia korenti hodi husik livre nia dadur sira. Maske Na'i Jesus rasik ba ona husi fatin neba, maibe ema sira nebe hetan ona livre ho maneira maraveloza refere kontinua deklara misrekordia husi sira nia Maksoin.

Ezemplu seluk nebe rekordadu mak; Oan fetu ida husi fetu Siro-fenesia. Oan fetu ne'e deskorajen tebes ho demoniu nebe Na'i Jesus duni sai tiha ona husi nia ho N'ai Jesus nia lia fuan (Marcos 7:25-30); antes ne'e, nia nu'udar fetu klosan ida nebe iha espiritu at. Espiritu at ne'e sempre "soe nia ba ahi laran, bee laran, hodi destroi nia" (Marcos 9:17-27); nia bulak no hetan torturasaun husi espiritu demoniu foer ida no sempre disturbu trankilidade loron Sabadu nian iha Kapernaun (Lucas 4:33-36) – sira hotu hetan kurativu husi Maksoin. Iha kuaze kada ezemplu kurativu, Kristu deklara katak demoniu mak nudar entidade matenek ida nebe gosta estraga, tanba ne'e Na'i Jesus komanda demoniu atu labele kastigu tan ninia vitima sira. Adora na'in sira iha Kafernaun "hotu-hotu hakfodak, no sira rasik hahuu hatete ba malu: "lia fuan saida mak

maka'as hanesan ne'e! Basa ho autoridade no poder Nia duni espirtu at sira, no espirtu at sira sai duni,"Lucas 4:36.

Tanba de'it atu hetan poder sobrenatural, ema balun aseita influensia Diabu nian. Ida ne'e klaru katak sira sei la han-malu tan ho Diabu. Klase ida-ne'e mesak kompostu husi ema nebe mak iha espirtu matan dook. Ezemplu, Simão Magus, Elimas no feto-ran nebe la'o tuir-tuir Paulo no Silas iha Filipe. Haree iha Apos 8:9,18; 13:8; 16:16-18.

## Perigu

Laiha ema ida mak hasoru perigu maka'as liu duke sira nebe nega ezistensia Diabu ho ninia anju sira. Ema barak valoriza sira nia sujestaun no konsidera sira an tuir sira nia sabedoria rasik. Wainhira ita besik to'o iha tempu final, Diabu tenki sebisu ho poder maka'as hodi lohi ema. Nia kari kre ida iha fatin hotu katak nia ann nunka eziste. Ida ne'e nudar politika ida hodi subar ninia-an no ninia maneira serbisu.

Lohi-dor boot ne'e tauk se ema hatene ninia aparelu. Atu subar ninia karakter real, nia tenki transforma ninia ann ba iha lasu ne'e rasik, atu nune'e bele kauza lia at no insultasaun. Nia haksolok ho nia an nebe pintadu nudar figura nebe makilik, disfiguradu, no sorin animal-sorin ema. Nia haksolok rona nia naran iha desportu no hatuun malu. Nia hafalun an ho arte perfekte hodi hamosu pergunta nebe nega ninia ezistensia : "serake iha duni kriatura hanesan ne'e?" Diabu fasil tebes kontrola hanoin husi ema sira nebe mak la konsensia ho nia influensia. Tanba ne'e Na'i Maromak nia futar lian revela mai ita oin poder segredu Diabu nian, atu nune'e ita bele matan moris no neon metin.

## Seguru Hamutuk Ho Na'i Jesus

Ita bele hetan fatin protesaun no libertasaun iha poder superior husi ita nia Maksoin. Ita bele kuidadu ita nia uma ho seguru liu husi tranka no sabi odamatan, janela no portaun, hodi proteje ita nia propriedade no hela seguru husi ema at. Maibe ita la duun hanoin kona ba anju at nebe mak sira ninia atakasaun iha ita an no iha ita nia poder rasik sein defeza. Se permitidu, sira bele kontrola ita nia hanoin, kastigu ita nia isin lolon, destroi buat nebe ita iha no estraga ita moris. Maibe ema sira nebe tuir Kristu seguru iha Nia matan. Basa Kristu sei haruka anju nebe ho poder maka'as hodi proteje sira. Ema at sei labele sobu guarda nebe Na'i, Maromak monta besik iha Ninia ema sira.

## Kapitulu 3 – Tentasaun Nebe Perigoju

Kontroversia boot entre Kristu ho Diabu atu remata dadauk ona, no ema at sei aumenta dobru tan sira nia esforsu liu husi ema nia interese hodi halakon serbisu Kristu nian. Objetivu nebe Diabu esforsu atu realiza mak oinsa kuida nafatin ema iha nakukun no impenitensia laran to'o Makasoin nia meditasaun konkluidu. Wainhira indeferansia ruma akontese iha igreja laran, Diabu la interesadu no nafatin kalma. Maibe Wainhira klamar sira husu tuir, "Saida mak ha'u tenki halo hodi hetan salvaun?" Diabu sei mosu kedas mai ho kompete ninia poder kontra Kristu hodi netraliza influensia Espiritu Santu.

Iha okazaun ida, bainhira anju sira mai apresenta sira an iha Na'i Maromak nia futar oin, Diabu mos marka prezensa iha sira leet, nia mai la'os atu hakru'uk ba Liurai Eternu, maibe atu kontinua ninia dejeina at hasoru ema loos sira. Haree Jó 1:6. Nia sempre marka ninia prezensa wainhira ema halibur hamutuk iha adorasaun, no nia serbisu ho fidelidade hodi kontrola adorador sira nia hanoin. Durante nia haree Na'i Maromak nia mesanjeiru sira deskobre Eskritura, nia tau atensaun ba topiku nebe mak sira apresentadu. Tuir mai nia emprega ninia azneira no arte atu nune'e mensajen refere labele alkansa sira nebe mak nia lohi iha pontu neba. Ba sira nebe presija tebes avizu Na'i Maromak nian, nia sei halo atrapalia ho transasaun negosiu ka ho maneira siknifikante sira seluk hodi prevene ema sira rona Na'i Maromak nia lia fuan.

Diabu haree Na'i Maromak nia servidor sira karegadu ho nakukun nebe hafalun ema. Nia rona Na'i Maromak atan sira hasa'e orasaun husu grasa no poder divinu hodi hatohar masonik ignorasaun no sentimentu baruk nebe Diabu kari. Tanba ne'e, ho korajen nebe renovadu nia tenta sira atraves hamania sira nia kan no satisfasaun baa an rasik. Ho dalan ida ne'e nia bele hamate sira nia sensibilidade atu sira faila rona hanorin nebe mak sira presija tebes atu aprende.

Diabu hatene katak ema hotu nebe abandona orasaun no lee Eskritura sei konkistadu wainhira hasoru nia atakasaun. Tanba ne'e nia inventa kada aparelu nebe mak possible tebes bele taka ema nia hanoin. Ninia ajudante liman loos sira sempre ativu wainhira Na'i Maromak serbisu hela iha ema. Sira sei apresenta ho seriu servidor Kristu nian nebe mak nega-an nudar ema lohi-dor ka ema nebe hetan lohi. Ida ne'e mak Diabu nia ajudante liman loos sira nia serbisu hodi bobar tuun-sa'e motivu kada hahalok nobre, sirkula piadas, no hamosu deskonfia iha ema esperensia la'ek sira nia kakutak. Maibe ita bele haree hetan ho fasil, sira nia oan mak see-see de'it, see nia ezemplu mak sira banati tuir, no see nia serbisu mak sira halo. "Imi sei hatene sira liu husi sira nia fuan." Mateus 7:16; haree mos iha Apokalipse 12:10

### Lia Loos Nebe Santifika

Lohi-dor boot Diabu, prepara ona dutrina falsu barak hodi foo gostu oin-oin ba sira nebe mak nia atu harahun. Ida ne'e mak planu Diabu ninian hodi lori elementu insinseru no inrejeneradu sira tama ba iha igreja laran, hodi enkoraja duvida no fiar laek. Ema barak sein fee verdadeiru,

no aseita de'it prinsipiu lia loos balun, rekoinese sira an nudar Kristaun. Ho dalam ida hanesan ne'e, posibiidade tebes ba sira atu intrudus erru nu'udar dotrina eskritura.

Diabu hatene katak lia loos nebe simu ho domin, bele santifika klamar. Tanba ne'e nia esforsu atu troka tiha lia loos ho teoria falsu, fabula no eskritura seluk. Hori uluk kedas, Na'i Maromak nia serbidor sira sempre luta kontra mestri falsu sira, la'os tanba de'it mestri sira ne'e é, maibe tanba sira mos nudar plantador lia falsidade fatal ba ema klamar. Profeta Elias, Jeremias no Pauloo mos luta kontra sira, basa sira hasees ema husi Na'i Maromak nia futar lian. Katak, liberalidade nebe konsidera fee verdadeiru nu'udar buat la'ek ida, halo defende-dor lia loos sagradu sira sai la gosta.

Intrepretasaun Eskritura nebe la klaru no fantasioza, no teoria nebe kontrariu ba malu iha mundu Kristaun, sai nudar ita nia adversariu boot nia obra hodi konfunde ema nia hanoin. Diskordia no divizaun entre igreja, dala barak akontese tanba de'it kauza hadau malu lia fuan Eskritura hodi apoiu teoria favoritu sira.

Atu sustenta dutrina erru sira, ema balun uza parte Eskritura balun nebe separadu tiha ona husi ninia kontestu, ho sita versu sorin sai nudar prova ba sira nia pontu idea, enkuantu porsaun restu husi versu refere hatudu hela siknifikasaun nebe kontrariu. Ho samea boot nia lasu ida ne'e, halo ema sira ne'e helik sira an iha deklarasaun deskonekta kotuk nebe mak interpretadu tuir dezeju no vontade isin no mundu nian. Enkuantu sira seluk foti figura no simbolu, hodi interpreta tuir sira nia fantazia, ho foo konsiderasaun menus ba testamunia Eskritura nebe mak sai nu'udar Ninia interpreta rasik, no apresenta sira nia kaprisiu nu'udar hanorin Biblia nian.

## **Biblia Tomak Mak Mata Dalam Ida**

Dala barak, wainhira estudu Eskriatura hahuu ho sein espirtu nebe nakonu ho orasaun no vontade atu hetan hanorin maka, parte sira husi Eskritura nebe konsideradu klaru liu mos sei sai difisil atu entende ninia siknifikasaun loloos. Ema tenki alkansa Biblia tomak atraves lee Biblia. Na'i Maromak haraik lia fuan profesia nebe sertu; anju, ate to'o Kristu rasik, mai iha Daniel ho João hodi foo hatene kona ba akontesementu sira nebe mak "sei akontese kedas iha tempu oin mai." Apokalipse 1:1. Asuntu importante sobre ita nia salvasaun sei la revela ho dalam konfuzau no bobar ba buka na'in lia loos onestu sira. Na'i Maromak nia futar lian ne'e simplis ba ema hotu nebe hakarak estuda ho laran nakonu ho orasaun.

Liu husi hakilar, liberalidade,\* ema barak sai delek ba sira ninia adversariu ninia aparelu. Diabu susesu halo mudansa iha Biblia atraves espekulasaun umana; nia tau sees Na'i Maromak nia ukun-fuan; no igreja sira sai atan iha pekadu nia okos enkuantu sira rasik afirma hakarak hetan livre husi pekadu.

Na'i Maromak permiti inundasaun naroman turuk iha mundu leten atraves diskobrementu siensia. Ema bele iha hanoin nebe boot, maibe se hanoin refere la giadu husi Na'i Maromak nia futar lian, sira sei sai konfuzau iha sira nia esforsu atu deskobre relasaun husi siensia ho revelasaun.

Kuinesementu umana iha natureza parsial no imperfeitu; tanba ne'e ema barak laiha abilidade atu harmoniza sira nia vista siensia ho Eskritura. Ema barak aseita teoria simplis nu'udar faktu sientifiku, no sira hanoin katak Na'i Maromak nia lia fuan tenki testadu ho "siensia falsu refere" 1 Timotiu 6:20. Istoría iha Biblia konsederadu la konfiabel tanba sira labele esplika Kriador ho Ninia serbisu lei natural. Sira nebe iha duvida ho Testamentu Tuan no Foun, sempre hanoin hakat dook liu no duvida ho ezistensia Na'i Maromak nian. Hafoin sira husik sira nia ankora, sira tuku fila-fila fatuk infidelidade.

Ida ne'e mak obra-boot ida husi Diabu nia lohi hodi kuida ema siik tuun-sae buat nebe mak Na'i Maromak la foo hatene. Lusifer la satisfas tanba iha kada Na'i Maromak nia propozitu-segredu hotu Na'i Maromak la foo hatene ba nia, tanba ne'e nia la konsidera ho buat nebe mak Na'i Maromak revela. Oras ne'e dadauk nia esforsu inspira ema ho esperitu hanesan hodi lidera mos ema atu labele konsidera direktamente Na'i Maromak nia mandamentu.

## **Lia Loos Rejeitadu Tanba Involve Krus**

Wainhira ema menus espiritual no nega an ho dutrina sira nebe apresentadu husi Eskritura, favor nebe sira simu husi lohi-dor Diabu, hetok boot tan de'it. Diabu prontu fornese buat nebe ema nia laran dezeja, no monta nia liman desepsaun iha lia loos nia fatin. Ho maneira ida ne'e mak papadu konsege hetan poder ba ema nia hanoin. Ho rejeitasaun lia loos tanba involve krus, nune'e halo Protestante sira mos banati tuir dalan nebe hanesan. Ema hotu nebe estuda kona ba konvensia no politik, ho objetivu para sira labele iha diferensia ho mundu, sira sei simu "malisan at" tuir lia loos hatete. 2 Pedro 2:1. See mak konsideradu hamtauk desepsaun ida, nia sei pronto atu simu tan desepsaun sira seluk nebe tuir mai.

## **Erru Nebe Perigoju**

Entre Diabu ninia ajensia susesu sira, ajensia ida susesu liu mak espiritualismu nebe kria bosok maravelozu. Ema nebe rejeita lia loos monu ba pekadu no sai hahan di'ak ba desepsaun. Erru seluk tan mak, dotrina nebe nega divindade Kristu nian, nebe alega katak Kristu seidauk eziste antes Nia mai moris iha mundu ida-ne'e. Teoria ida-ne'e kontradis tebes ho deklarasaun ita nia Salvador nian sobre Ninia relasaun ho Na'i Maromak no Ninia pre-ezistensia rasik. Erru ida-ne'e estraga ita fee iha Biblia nebe hanesan revelasaun ida husi Na'i Maromak. Se ema ruma rejeita Testamonia Eskritura sobre divindade Kristu, maka sei sai saugati de'it se ita argumenta ho sira; basa laiha argumentu ida ka argumentu konklusivu forti ruma mak bele konvense sira. Nein ema ida mak ho sustenta erru ida-ne'e bele hetan konsepsaun verdadeiru kona ba Kristu no planu redensaun Na'i Maromak nian ba ita ema.

Erru seluk ida tan mak fiar nebe dehan katak Diabu laiha ezistensia hanesan kriatura pesoal ida, katak nia naran nebe uza iha Eskritura laran so reprezenta de'it hanoin no dezeju at ema nian. Iha mos dutrina ida, nebe hanorin katak Kristu nia mai ba dala rua, mak mai dadauk ona iha kada individu nebe mate. Hanorin ida ne'e sai nu'udar aparelu ida hodi muda ema nia

hanoin husi hanoin nebe loos tuir Biblia, katak Kristu sei mai nu'udar pesoal iha kalohan Leten. Diabu sempre hatete, "Haree ba nia iha uma laran" (haree Mateus 24:23-26). Ho dalan henesan ne'e Diabu konsege muda ema barak nia hanoin hodi aseita desepaun ida ne'e. Nune mos ho Ema siensia sira, sira alega katak resposta real labele mosu iha kada orasaun. Ida ne'e sei sai nu'udar violensia kontra lei divinu – tanba nega ezistensia milagre. Sira hamosu teoria katak, Universiu ida ne'e governadu husi lei fiksa, no Na'i Maromak rasik nunka halo buat nebe kontrariu ho lei fiksa sira. Ho nune'e mak, sira interpreta Na'i Maromak nudar bareira ba Ninia lei rasik – hanesan fali lei divinu bele eksklui liberdade divinu.

"Iha ninia ivru kompletu, Kontroversia Boot, lee na'in sira sei hetan lala'ok oinsa parte boot husi mundu Kristaun halai sees husi dutrina Biblia.

La'os milagre barak mak Kristu ho disiplu sira halo? Salvador hakarak tebes atu rona orasaun nebe hasa'e ho fee, hanesan uluk Nia sei la'o iha ema sira leet. Natureza kopera ho sobrenatural. Ida ne'e parte husi planu Na'i Maromak nian hodi haraik garantia mai ita, nu'udar resposta ba orasaun ho fee, Nia sei la haraik milagre, se ita la husu husi Nia ho fee.

## Setismu Kona ba Biblia

Dutrina sira nebe naksalak iha entre igreja sira halakon marka sira nebe Na'i Maromak nia lia fuan hatuur tiha ona. Balun kontinua eziste ho rejitasau nia loos balun. Enkuantu maioria ignora prinsipiu lia loos ida-ida, to'o sira rasik nakfilak sai infiel.

Erru husi teolojia popular lori ema monu ba iha setismu laran. Imposibel ba ema atu simu dutrina sira nebe hafoer sensu justisa, miserekordia, no virtude ema ida nian. Durante sensu sira ne'e representadu nu'udar dutrina Biblia nian, ema sei rejita atu aseita teolojia popular nu'udar lia fuan Na'i Maromak nian.

Lia fuan Na'i Maromak nian rekoinesidu ho deskonfiansa tanba reprovaa no kondena pekadu. Ema nebe lakohi obedese rekejitu lia fuan Na'i Maromak nian, sira esforsu atu duir tuun autoridade lia fuan Na'i Maromak nian. Ema barak nakfilak sai infiel hodi justifika sira nia ignoransia dever. Enkuantu sira seluk, gosta liu relaksa hodi atinji saida de'it mak rekere negaan hodi hetan reputasaun nu'udar sabedoria superior, atraves kritika Biblia.

Ema barak senti katak hamriik iha deskonfiansa, setismu, no infidelidade leten, nu'udar vertude ida. Maibe iha aperensia honestidade nia kotuk iha konfiansa no orguliu. Ema barak haksolok deskobre buat ruma iha Eskritura Sagrada hodi konfuza ema seluk sira hanoin. Balun fofoun kari konfuzaun ho razaun erru husi domin kontroversiu. Maibe hafoin konfuzaun sira ne'e ekspresa momoos ona deskonfiansa, sira unidu ho ema at.

## Evidensia Nebe Sufisienti

Na'i Maromak haraik iha Nia futar lian laran, evidensia sufisienti sobre ninia karakter divinu. Maibe pensamentu limitadu ita ema, la adekuadu atu komprende didi'ak propozitu husi Na'i Maromak, nebe infinitu. "tebes dunik, Ninia desizaun julgamentu no Ninia dalan pasadu sira, ita

ema deskobre la hetan” Romanu 11:33. Maibe Ita bele haree oinsa domin infinitu no misrekordia sai unidu iha poder infinitu. Ita Aman iha lalehan sei revela ba ita buat barak nebe ita hakarak hatene; liu tan ida ne’e, ita tenki konfia metin Ninia Liman Nebe Onipotente, no Ninia Laran Nebe nakonu ho domin.

Na’i Maromak sei nunca hamoos razaun deskonfiansa. Ema hotu nebe buka fatin hodi tara sira nia duvida, sei hetan tara fatin. Maibe ba sira nebe rejenta obedese Nai Maromak, no hasees kada obejesaun, ba sira tara fatin sei la reveladu. Laran nebe la renovadu mak laran nebe funu hasoru Na’i Maromak. Enkuantu fee nebe inspira husi Espiritu Santu sei buras tuir oinsa ita kuidadu fee ne’e. Laiha ema ida mak bele sai forsa iha fee sein esforsu determinadu. Ema nebe permiti sira an rende ba Diabu, sira nia duvida sei real.

Sira nebe duvida no la fiar asuransia grasa Nai Maromak nian, desonra Kristu. Sira nu’udar ai-huun la produtivu nebe taka helik loron matan ba ai-horis sira seluk, nune’e halo ai-horis sira seluk sai namlaik no mate iha lalatak perigoju nia Okos. Sira nia obra moris foo testamunia katak sira nunca para kontra Na’i Maromak nia grasa.

Sira nebe haka’as an ho onestu hakarak livre husi naha duvida, iha motivu ida. Katak, sira tau atensaun ba naroman nebe leno ona sira hodi bele simu naroman nebe boot liu, duke kestiona buat nebe sira la komprende.

Diabu bele aprezena falsifikasaun nebe kuaze hanesan ho verdadeiru hodi lohi ninia tarjetu sira nebe koko hakarak evita sakrifisiu nebe lia loos ezije. Maibe ida-ne’e imposibel ba nia atu kaer metin klamar ida iha ninia poder okos enkuantu klamar refere iha dezeja boot no onestu, no la prekupa ho sakrifisiu atu hatene lia loos. Kristu mak lia loos, no “Naroman. Naroman nebe foo roman ba ema ida-ida mai dadauk ona iha mundu.” “See ema ruma hakarak halo tuir Na’i Maromak nia hakarak, nia sei hatene tuir, serake Ha’u nia dutrina ne’e mai husi Na’i Maromak, ka mai husi Ha’u an rasik.” João 1:9; 7:17.

Na’i Maromak permiti Ninia povu sira sai albu ba tentasaun nebe makaas la’os 'atu Nia bele haksolok ho sira nia halerik. Nia permiti tanba tentasaun sira hanesan ne’e esensial tebes ba ninia povu sira nia vitoria final. Nia labele, satan nafatin sira husi tentasaun ho Ninia gloria rasik, basa objetivu husi tentasaun mak prepara sira hodi rezisti hasoru tentasaun at Diabu nian. Ema at ka demoniu labele empede Na’i Maromak nia prezensa husi Ninia povu sira leet se Ninia povu sira konsege konfesa no abandona sira nia pekadu no reklama Ninia promesa. Kada tentasaun, malorek ka segredu, bele hetan rezisti ho susesu, “la’os ho kbiit, ka ho poder, maibe ho Ha’u nia espiritu, dehan Na’i Maromak universiu tomak.” Zacarias 4:6.

“See mak sei halo at imi, se imi sai maktuir nebe badinas halo buat di’ak?” 1 Pedro 3:13. Diabu konsiente tebes katak funu hasoru klamar fraku sira nebe hela iha Kristu, la’os funu babain ba tropa nakukun sira.

Tanba ne’e nia haka’as an dada dook soldadu krus sira husi sira nia fortifikasaun nebe forsa, enkuantu nia latan an subar iha embuskada, no pronto destroi ema hotu nebe mak barani tama iha ninia embuskada laran. Atraves konfiansa ba Na’i Maromak no obidiensia ba Ninia mandamentu mak bele halo ita seguru.

Laiha ema ida mak bele hetan salva iha loron ida ka iha oras ida sein halo orasaun. Harohan ba Na’i Maromak hodi hetan sabedoria komprende Ninia futar lian. Diabu mak badaen nebe



gosta sita Eskritura, hatuur ninia interpretasaun rasik ba iha parte sira nebe nia espera sei halo ita sidi no monu. Ita tenki estuda ho laran hakraik an. Enkuantu ita tenki nafatin matan moris neon na'in hodi antisipa Diabu nia lasu. Ita tenki nafatin halo orasaun ho fee: "Keta husik ami monu ba tentasaun." Mateus 6:13.

## Kapitulu 4 – Moris Rohan Laek

Diabu, nebe proboka rebeliaun iha lalehan, iha dezeja hakarak halibur mos abitante rai klaran hotu, hodi unidu ho nia iha ninia funu kontra Na'i Maromak. Adão ho Eva iha tiha ona felisidade perfeitu wainhira obedese kompletu Na'i Maromak nia ukun fuan – nebe mak sai nuda'ar testamunia konstante kontra afirmasaun nebe Diabu alega Iha lalehan, katak Na'i Maromak nia lei ne'e hanehan. Diabu determinadu atu kauza Adão ho Eva sira nia monu, atu nune nia bele ukun no estabesele ninia reinu nebe kontrariu ho Na'i Maromak iha mundu ida-ne'e.

Adão ho Eva antes neba hetan tiha ona avizu sobre inimigu perigoju ida-ne'e, maibe inimigu refere serbisu iha nakukun laran ho ninia propozitu nebe naksubar. Nia emprega samea nu'udar ninia mediator, tuir mai kriatura ho aparensia furak ne'e koalia ba Eva: "La'os Na'i Maromak hatete tiha ona, imi keta han husi kada ai-huun iha to'os laran ne'e?" Eva habarani an hodi halo negosiasaun ho Diabu no nia monu ba iha Diabu nia arte lohi: "Feto ne'e hatete ba samea ne'e, Ami bele han ai-fuan hotu husi ai-huun sira iha to'os laran ne'e: maibe ai-fuan husi ai-huun iha loos to'os klaran ne'e, Na'i Maromak hatete, Imi keta han, no book de'it mos labele, sei lae imi sei mate. No samea bobar lia ba feto ne'e hodi dehan, Imi sertamente sei la mate: basa Na'i Maromak hatene katak wainhira imi han ai-fuan ne'e, imi nia matan sei nakloke, no imi sei sai hanesan ho maromak, hatene buat di'ak no at." Jenesis 3:1-5.

Eva rende, no liu husi Eva nia influensia Adão mos dirijidu ba iha pekadu laran. Sira aseita lia-fuan sira husi samea ne'e; sira la konfia ona sira nia Kriador ho hanoin katak Nia aperta sira nia liberdade.

Maibe saida mak Adão hetan husi signifikasaun husi lia fuan nebe hatete, "wainhira imi han ai-fuan ne'e imi sertamente sei la mate"? serake Adão dirijidu dunik ba iha ezistensia nebe ezaltada? Adão la hetan ezistensia ekzaltada nebe Diabu hatete nu'udar signifikasaun husi fraze divinu. Nune Na'i Maromak deklarata katak nu'udar ida kastigu ba Adão nia pekadu, ema tenki fila fali ba rai: "O nu'udar rai rahun, o sei fila-fali sai ba rai rahun" Jenesis 3:19. Diabu nia lia fuan, "o matan sei nakloke," so provadu loos iha sentidu ida-ne'e: sira matan nakloke ona hodi haree hetan sira nia beik. Sira hatene duni ona buat at no senti ona ai-fuan moruk husi transgressaun.

Ai-huun moris iha poder sustenta moris rohan laek. Adão sei kontinua aproveita asesu gratuita ba ai-huun ida-ne'e hodi moris ba nafatin, maibe wainhira nia komete pekadu nia separadu husi ai-huun ne'e no sai sujeitu ba mate. Imortalidade lakon tanba transgressaun. Sei laiha ona Esperansa ba rasa umana nebe monu se Na'i Maromak la sakrifika Nia Oan Mane, hodi lori hikas imortalidade ba iha sira nia alkanse. Enkuantu "mate daet ona ba ema hotu, tanba ema hotu komete ona pekadu," Kristu "lori moris no moris rohan laek mai hodi foo naroman atraves Evanjellu." So liu husi Kristu de'it mak ita bele hetan imortalidade. "See mak fiar ba iha Nai Maromak nia Oan Mane, hetan moris rohan laek; no see mak la fiar ba iha Nai Maromak nia Oan Mane sei la haree moris. Roma 5:12; 2 Timotio 1:10; João 3:36.

## Bosok Fofoun

Emas nebe promete moris iha desobedementu nia laran, nia bosok ten. Nune mak deklarasaun samea nian iha to'os Eden – "Imi sertamente sei la mate" – nu'udar sermaun primeiru nebe prega kona ba imortalidade klamar. Maibe deklarasaun ida-ne'e, bazeia de'it ba autoridade Diabu nian, nebe lian sai husi pulpitu no fasil atu ema maioria simu hanesan ho uluk ita nia inan-aman primeiru simu lohi Diabu nian iha to'os Eden. Frazedivinu, "Klamar nebe pekadu, sei mate" Ezequiel 18:20, ninia signifikasaun muda tiha ba, klamar nebe pekadu, sei la mate, maibe sei hetan moris rohan laek. Se karik ema, depois nia monu ba pekadu nafatin hetan permisaun hodi asesu livre ba iha ai-huun moris, nune pekadu sei ezisti rohan laek. Maibe laiha familia Adão nian ida mak hetan permisaun atu foti parte iha ai-fuan nebe foo moris rohan laek ne'e. Tanba ne'e laiha pekador ida mak imortal.

Depois monu ba pekadu, Diabu haruka ninia anju sira atu kuda fiar falsu ida-ne'e iha ema nia imortalidade natural. Hafoin hamaus ema hodi simu erru refere, Diabu nia anju sira tenki diriji ema hodi konklui katak ema pekador sei iha sofrimentu eterna laran. Ohin loron prinspe nakukun ne'e duun Na'i Maromak nu'udar tiranu nebe nakonu ho bingansa. Nia deklarata katak Na'i Maromak hatama ema hotu nebe la agradar Nia ba iha inferno. Enkuantu ema hotu mankodo didi'ak iha ahi eterna laran, sira nia Kriadador hateke sira ho despreza no satisfasaun. Ida ne'e mak demoniu nia ropa ho ninia atributu kmaanek ba ema hotu. Diabu ne'e kruel. Na'i Maromak ne'e domin. Diabu mak inimigu nebe tenta ema halo pekadu no destroi ema. Domin, misrekordia, no justisa sai dois ho dutrina nebe hanorin katak ema at nebe mate hetan kedas kastigu iha ahi inferno laran basa sira komete pekadu durante moris badak iha mundu. Wainhira Na'i Maromak sei iha sira sei nafatin sofre kastigu! Doutor ida nebe estuda maka'as kona ba divindade hatete, "Vizaun ba kastigu inferno sei nafatin tane aas felisidade ema santu sira nian, no halo sira konsiente katak oinsa sira haksolok tebes ho vizaun refere!"

Iha nebe mak ita bele hetan hanorin ida hanesan ne'e Iha Na'i Maromak nia futar lian? Serake sentimentu umanidade komum tenki trokadu tanba de'it krueldade husi ema selvazen? Lae, hanorin ida hanesan ne'e la'os mai husi Livru Na'i Maromak nian. "nu'udar Ha'u nebe moris, dehan Na'i Maromak, Ha'u laiha ksolok ho ema at sira nia mate, maibe ha'u iha ksolok ho ema at sira nia arependementu husi sira nia dalan no moris nebe at: fila fali mai, fila fali mai, husik imi nia dalan at sira; tanba saa imi tenki mate?" Ezequiel 33:11.

Serake Na'i Maromak haksolok haree torturasaun nebe nunka para? Serake Nia animadu ho kriatura sira nia tanis-hakilar no halerik sofrimentu ahi laran nebe Nia rasik mak mantein? Serake lian halerik bele sai ai-kananuk furak ida ba Domin Infinitu nia tilun? Ouuh ida-ne'e blasfemia nebe terivel tebes! Na'i Maromak nia gloria nunka reforsadu ho perpetuasaun pekadu durante sekulu ba sekulu nebe la'o.

## **Dutrina falsu Nia Hanorin Kona ba Kastigu Eternu**

Dutrina falsu nebe hanorin kona ba kastigu eternal rezulta tiha ona Hahalok at. Reliziaun Biblia, nebe nakonu ho domin no bondade, hetan helik husi istoria falsu no hafalun ho teror. Diabu pinta karakter Na'i Maromak nian ho koor falsu. Diabu Halo ema tauk no odi hasoru Ita nia Kriador nebe nakonu ho laran sadia. Vizaun terivel kona ba Na'i Maromak espaila sai tiha ona ba mundu tomak husi pulpitu nia hanorin halo ema tokon ba tokon sai setismu no infidel. Kastigu eternal mak dutrina falsu no uvas abominasaun (Apokalipse 14:8; 17:2) nebe Babilonia kria hodi halo nasaun hotu-hotu hemu. Ministeiru Kristu nian simu tiha ona dutrina falsu ida-ne'e husi Roma hanesan mos ho uluk sira simu sabadu falsu. \* Se ita sees husi Na'i Maromak nia lia fuan no aseita dutrina falsu tanba ita nia aman sira hanorin nanis ona ba ita, siknifika ita monu tiha ona ba iha kondensasaun nebe hato'o ba Babilonia; ita hemu hela uvas husi ninia abominasaun.

Ida ne'e hanesan klase boot ida nebe dirijidu ba iha erru nebe kontrariu. Iha sira nia observasaun, Sira haree katak Eskritura aprezena Na'i Maromak nu'udar kriatura nebe mak iha domin no kompaixaun. Nune'e sira la fiar katak Na'i Maromak sei submete Ninia kriatura sira ba iha ahi inferno husi nafatin ba nafatin. Sira kaer metin katak klamar naturalmente imortal, tanba ne'e sira konklui katak ema umana hotu sei hetan salva. Ho dalan ida hanesan ne'e, ema pekador sira bele moris iha prazer egoista, ignora Na'i Maromak nia rekezitu, maibe nafatin aseitadu iha Ninia favor. Dutrina hanesan ne'e, so siik de'it Na'i Maromak nia misrekordia no ignora Ninia justisa, no foo ksolok de'it ba iha korasaun carnal.

## **Serake Ema Hotu Sei Hetan Salvasaun?**

Fiar na'in sira nebe fiar katak salvasaun sei akontese ho universalmente, siknifika sira muda tiha ona Eskritura. Maske sira rekoinese an nu'udar servidor Kristu maibe sira nafatin repete falsidade nebe uluk samea hatete iha to'os Eden. "O sertamente sei la mate." "Iha lora o han ai-fuan ne'e, o nia matan sei nakloke, no o sei sai hanesan ho maromak sira." Sira deklar katak ema pekador nebe at liu – mak oho-dor, naok ten, kometedor adulteiru – maibe depois sira mate, sira sei hetan ksolok imortal. Ida ne'e istoria falsu nebe agradavel, no adekuaudu tebes hodi foo satisfasaun ba korasaun carnal!

Se istoria ne'e verdade, katak ema hotu bele muda direktamente ba iha lalehan depois oras mate, possibilidade tebes ita sei gosta liu mate duke moris. Ema barak mak lideradu ho fiar ida hanesan ne'e, hodi hakotu sira nia ezistencia. Ho moris nebe nakonu ho problema no desapontamentu, fasil tebes atu hakotu moris hodi haksoit sae ba iha ksolok mundu rohan laek nian.

Na'i Maromak haraik tiha ona iha Nia Lia Fuan, evidensia nebe desisiva katak, Nia sei kastigu transgressor sira nebe transgresa Ninia Ukun Fuan. Serake Nia iha misrekordia nebe boot hodi ezejuta justisa ba ema pekador sira? Haree tok ba iha foho Calvari. Na'i Maromak nia Oan Mane ninia mate, hasasin katak "Kolen husi pekadu mak mate" (Roma 6:23), katak kada

violasaun hasoru Na'i Maromak nia Ukun Fuan tenki simu ninia kolen. Kristu nebe laiha pekadu nakfilak sai pekadu tanba ema. Nia hulan ema nia sala no ema nia transgresau sira no hasubar Nia Aman ninia oin, to'o Ninia laran rahuun no Ninia moris sai destruidu. – Sakrifisiu sira ne'e hotu Nia halo atu ema pekador sira bele hetan salva. No kada klamar nebe rejeita foti parte iha redensaun pekadu, nebe oferese ona ho folin karun hanesan sakrifisu hirak ne'e tenki reponsabel rasik ninia pekadu no transgresau.

## Kondisaun Espesifikada Sira

“Ha'u sei foo hemu gratuita ba see see de'it mak hamrook ba bee matan moris nian.” Promesa ida-ne'e bale de'it ba sira nebe mak hamrook. “See mak manan sei sai erdeiru ba buat hotu; no Ha'u sei sai nu'udar ninia Maromak, no nia sei sai nu'udar Ha'u nia oan.” Apokalipse 21:6,7. Kondisaun hotu espesifikadu. Atu sai erdeiru ba buat hotu, ita tenki halakon pekadu. “eransa ida-ne'e ema at sira sei la hetan.” Ekleziaste 8:13. Ema pekador sira hanehan rasik sira an. “iha loron kastigu no loron revelasaun julgamnetu lia loos husi Na'i Maromak; nebe sei julga ema ida-idak tuir ninia hahalok,” “sofrimentu no terus sei riba ba iha kada ema moris nebe komete hahalok at.” Roma 2:5, 6, 9.

“Laiha ema pekador seksual ida, ka ema hahalok foer, ka ema kaan teen nebe nudar mos adora na'in ba maromak falsu, mak bele sai erdeiru ba iha reinu Kristu no Na'i Maromak nian.” “Ksolok ba sira nebe hala'o ninia dever. Katak, sira bele iha dereitu ba iha ai-huun moris, no bele tama ba sidade Jeruzalem foun laran atraves portaun sira. Basa iha sidade liur iha ema nebe hahalok hanesan asu, no kuku ho matan dook sira, ema pekador seksual sira, oho-dor sira, adora na'in maromak falsu sira no ema see see de'it mak hadomi no halo lia bosok. Efesu 5:5 ARV; Apokalipse 22:14,15.

Na'i Maromak haraik ona ba ema deklarasion ida kona ba Ninia metodu tratamentu hasoru pekadu. ‘Nia sei destroi’Ema at sira hotu.” “Transgresor sira sei hetan destrosiaun hamutuk; futuru ema at sira nian sei hetan tesi.” Salmo 145:20; 37:38. Autoridade governansa divinu sei hamate rebeliaun, maibe justisa retributivu sei konsistente ho karakter Na'i Maromak nian nebe nakonu ho misrekordia no laran kmaus.

Na'i Maromak nunka obriga ema nia hakarak. Nia la haksolok ho obediensia falsu ka la ho laran. Nia hakarak kriatura sira nebe Nia kria ho Ninia liman, hadomi Nia tanba Nia marese hetan hadomi. Na'i Maromak hakarak kriatura sira obedese Nia tanba sira iha apresiasaun nebe intelejensia kona ba Ninia matenek, justisa, no laran maus.

Prinsipiu governansa divinu armonia ho dutrina Kristu nian. “Hadomi imi nia inimigu sira” Mateus 5:44. Na'i Maromak ezekuta justisa ba ema at, hodi foo di'ak ba universiu no ema sira nebe Nia julga. Nia sei halo ema at sira haksolok se Nia bele. Nia haleu sira ho Ninia sinal domin no oferese tuir-tuir sira ho misrekordia; maibe sira despreza Ninia domin, kansela Ninia ukun-fuan, no rejeita Ninia misrekordia. Sira kontinua simu bensaun, maibe la foo onra ba Ida Nebe haraik bensaun. Kleur tebes Na'i Maromak tolera ho ema nia hahalok nebe kontra Na'i Maromak; maibe serake Nia tenki kesi rebelde sira ne'e ba iha Nia sorin, hodi ubriga sira halo tuir Ninia hakarak?

## La Preparadu Atu Tama Ba Lalehan

Sira nebe hili Diabu nu'udar sira nia lider, la preparadu atu tama ba iha prezensa Na'i Maromak nian. arogansia, desepsaun, imoral, krueldade, firmi iha sira nia karakter. Serake sira bele tama ba iha lalehan hodi hela hamutuk ba nafatin ho ema sira nebe sira odia iha mundu? Lia loos sei nunka bele aseita ho lia bosok; laran kmaus sei la satisfas ho estima- an rasik; pureza sei labele aseita ho koruptu; domin nebe la hadomi an la atraitivu ba ema nebe hadomi an rasik. Prazer saida mak lalehan bele oferese ba sira nebe kesi ann ho interese egoista?

Serake ema sira nebe laran ense ho odia ba Na'i Maromak, lia loos, no santidade, bele halibur hamutuk ho assembleia selestial sira, hodi partisipa iha assembleia selestial sira nia ai-kananuk hahii? Provasaun iha tinan-tinan haraik tiha ona ba sira, maibe sira nunka treinu sira nia hanoin atu hadomi pureza. Sira nunka aprende lian lalehan nian. Agora tarde liu ona.

Moris nu'udar rebeliaun hasoru Na'i Maromak halo sira la marese atu tama ba lalehan. Pureza ho dame Na'i Maromak nian sei sai torturasaun ba sira; Na'i Maromak nia gloria sei nakfilak sai ahi nebe han mutuk. Sira sei saudades atu halai sai husi fatin sagradu neba hodi hasoru destruisaun. Ho nune'e sira bele hasubar an husi Nia nebe uluk mate tanba atu soin sira. Ema at nia destinu termina husi sira nia desizaun nebe sira rasik hili. Sira nia ezkluzau husi lalehan akontese tanba sira nia voluntariu rasik, justu, no nakonu ho misrekordia iha parte Na'i Maromak nian. Hanesan uluk bee sae, nune'e mos ahi iha loron boot julgamentu sei deklarasaun desizaun Na'i Maromak nian, katak ema at sira labele ona atu hetan kura. Basa sira ezekuta tiha ona sira nia dezeju atraves rebeliaun. Wainhira moris ne'e termina, tarde liu ona atu muda sira nia hanoin husi transgresau ba iha fidelidade, no husi odi ba iha hadomi.

## Destinu Rua

"kolen husi pekadu mak mate; prezenti Na'i Maromak nian mak moris rohan laek liu husi Jesus Kristu ita nia Maromak." Moris rohan laek mak eransa ba ema loos sira. enkuantu mate rohan laek sai parte ba ema at. "Mate ba dala rua" sei kolokadu ketak husi moris rohan laek. Roma 6:23; haree Apokalipse 20:14.

Konsikuensia husi pekadu Adão nian, rasa hotu-hotu tenki la'o liu husi mate. Ema hotu-hotu tenki tuun ba iha rai kuak laran. Enkuantu liu husi planu salvasaun, ema hotu-hotu sei hadeer sai husi rate laran: "Iha neba sei akontese moris hias, tantu ema loos ka ema sala," "Basa liu husi Adão ema hotu-hotu mate, nune mos liu husi Kristu ema hotu-hotu sei hetan moris." Maibe entre klase rua ne'e sei haketak ho diferensia; "Ema hotu nebe iha rate laran sei rona nia lian, no hadeer sai husi rate; sira nebe hahalok di'ak, sei hadeer ba moris rohan laek: no sira nebe hahalok at, sei hadeer ba kondenasau" Apostlo 24:25; 1 Korintu 15:22; João 5:28,29.

## Fim Husi Sofrimentu

Sira nebe “konsideradu marese” moris hias ba moris rohan laek, mak sira nebe “hetan ona bensaun no moris santu.” “mortalidade daruak laiha ona poder ba sira.” Maibe ba sira nebe mak lakohi hetan perdaun liu husi arependementu no fee, tenki simu “kolen husi pekadu.” Katak sira sei simu kastigu “tuir sira nia hahalok,” no remata ho “mortalidade daruak nian.” Iha neba, imposibel tebes ba Na’i Maromak atu salva ema pekador ida, nebe iha hela pekadu laran. Na’i Maromak sei halakon ema pekador ninia ezistensia tanba sira nia transgresau hadau tiha ona sira husi Nai Maromak. Nune’e Na’i Maromak mos sei halakon sira husi ezistensia nebe mak sira rasik prova katak sira la marese. “Tempu hela ituan de’it ona, ema at sei lakon; O atu konsidera didi’ak ninia fatin, maibe nia laiha ona iha neba” “sira sei sai hanesan nunka iha.” Salmo 37:10; Obadias 16. Sira mout ho sein esperansa, no ema sei haluhan sira rohan laek.

Nune mak Na’i Maromak sei halo iha fim husi pekadu. “Na’i Maromak sei destroi ema at sira, no halakon sira naran. Oh o inimigu, destruisaun sei termina. Disiplu João, iha ninia revelasaun, nia rona inu universal ida nebe lian sein disturbu ruma husi nota diskordia, basa laiha tan ona klamar ida mak bele blasfemia Na’i Maromak. Ema at sira sei tanis lehir iha ahi kondenasau laran. Kriatura at sira iha enfernu sei labele hatama sira nia halerik hamutuk ho inu nebe hananu husi klamar salvadu sira.

Erru imortalidade natural, hakiak dutrina ida katak, ema mate sei nafatin iha konsensia. Tuir kondenasau eternu, ida-ne’e kontra Eskritura, kontra razaun, no kontra sentimentu umanidade rasik.

Tuir fiar popular hatete katak, ema pekador sira hetan redensaun iha lalehan, no sira hatene di’ak liu ba buat hotu nebe mak akontese iha mundu ida-ne’e. Maibe oinsa ida-ne’e bele sai fali ksolok boot ida ba ema mate sira hodi hatene kualker difikuldade, hodi tau matan, hodi responsabiliza ema nia halerik, dezapointementu no terus ho susar nebe mak akontese iha mundu ne’e? No pior at liu tan mak oinsa iha fiar ida nebe hatete katak wainhira iis husik hela isin lolon, klamar nebe la konsege arepende sei soe ba iha ahi infernu!

Saida mak Eskritura hatete? Laiha konsiente Iha ema mate: “wainhira iis kotu, ema sei fila hikas ba iha rai; iha loran ne’e kedas nia hanoin sira mos lakon ona.” “Ema nebe moris hatene katak sira sei mate: maibe ema mate la hatene buat ida .... Sira nia domin, sira nia odiu, sira nia laran moras, lakon ona; husi ohin ba oin sira la’os ona parte husi buat saida de’it nebe akontese iha loran matan okos.” Ema nebe iha rate laran labele hahii O, ema mate labele selebra O; sira nebe mate tuun ba rai kuak-laran laiha ona esperansa ba Na’i nia lia loos. Ema moris sei hahii O, hanesan ha’u halo dadauk iha loran ida-ne’e.” “Ema mate laiha ona hanoin kona ba O: iha rate laran see mak sei agradese O?” Salmo 146:4; Ekleziaste 9:5,6; Isaias 38:18,19; Salmo 6:5.

Apostle Pedro, iha loran Pantekosta deklarata katak David “mate no hakoi tiha ona, no nia rate sei hamutuk ho ita to’o ohin loran.” “Basa David la hiit an sae ba lalehan.” Apos 2:29, 34. Fatu loloos katak David nafatin iha rate laran, to’o moris hias prova katak ema loos wainhira mate seidauk ba lalehan.

## Husi Moris Hias Ba Moris Rohan Laek

Wainhira Jesus kuaze husik Ninia disiplu sira, Jesus la hatete ba sira katak sira sei ba kedas hamutuk ho Nia, “Ha’u ba hodi prepara fatin ida ba imi,” Nia dehan. “Se Ha’u ba no prepara fatin ida ba imi, Ha’u sei fila fali mai, hodi lori imi ba iha Ha’u nia fatin.” João 14:2, 3. Tuir mai apostlu Paulo mos hatete mai ita, katak “Na’i Maromak rasik sei tuun mai husi lalehan ho lian haklalak ida, ho lian Arkanju, hamutuk ho trombeta Na’i Maromak nian: no ema nebe mate iha Kristu sei hadeer primeiru: no ita nebe moris sei hetan hiit sae ba hamutuk ho sira iha kalohan laran, hodi hasoru Na’i Maromak iha anin leten: Nune’e ita sei hamutuk ho Na’i Maromak ba nafatin.” Paulo mos amenta: “foo konfortu malun ba ho lia fuan sira ne’e.” 1 Tesalonia 4:16-18. Iha tempu wainhira Na’i Maromak fila mai, rate matan sei nakfera no “ema nebe mate iha Kristu” sei hadeer ba moris rohan laek.

Ema hotu tenki hetan julga tuir buat nebe hakerek nanis ona iha livru, no sira sei hetan kolen tuir sira nia hahalok. Julgamentu ida-ne’e la’os atu troka mortalidade. “Nia aponta tiha ona loron ida, iha nebe Nia sei julga mundu ho lia loos.” “Haree ba, Na’i Maromak mai ho ema santu sira rihun sanulu, hodi halo julgamentu ba ema hotu.” Apostlu 17:31; Judas 14,15. Maibe, se ema mate sira agora goja ona iha lalehan ka terus tanis ona iha ahi inferno laran, tanba saa mak sei presija tan julgamentu iha futuru? Na’i Maromak nia lia fuan ema bele komprende ho pensamentu komum. Maibe hanoin sinseru hanesan saa mak bele haree hetan sabedoria ka justisa iha teoria atual? Serake ema loos sei hetan hahii, “Parabens, o mak serventi di’ak nebe foo laran tebes, .... tama mai ba iha o nia Na’i Maromak ninia ksolok,” wainhira sira hela iha Na’i Maromak nia prezensa ba tinan nebe naruuk? Serake ema at sei hetan xamada sai husi ahi infernu laran hodi ba simu sentensa husi juizu? “Sai tiha husi ha’u nia oin, imi nebe hetan babeur, tama ba iha ahi kondensasaun rohan laek”? Mateus 25:21, 41.

Teoria klamar imortalidade nu’udar dutrina ida husi dutrina falsu sira, nebe ema Roma empresta husi paganismu. Martin Luther klasifika dutrina refere hanesan “istoria bosok nebe terivel, hodi hola parte husi dekreta foer Romanu nian.” Enkuantu Biblia rasik hanorin, ema nebe mate sei toba to’o moris hias akontese.

## Imortalidade Wainhira Na’i Jesus Fila Fali Mai

Rahun di’ak ba sira nebe deskansa ho lia loos! Tempu naruk no tempu badak ba sira, nu’udar momentu ida; Sira toba; sira sei hader fila fali wainhira trombeta Na’i Maromak nian lian, nune sira sei ba hela iha gloria imortalidade. “Tanba trombeta sei lian, no ema mate sei moris hias ho kondisaun nebe sei la mohu, .... basa isin nebe antes ne’e bele mohu, sei hatais fali isin nebe sei la mohu no isin nebe antes ne’e mate sei hatais fali ho isin nebe sei la mate, ho nune’e mak sei kompleta lia fuan nebe hakerek nanis ona, katak; Vitoria halakon ona mate husi agora ba nafatin.” 1 Korintu 15:52-54.

Nune’e, wainhira ema mate hetan xamada husi sira nia toba dukur, ba dahuluk liu, sira sei hahuu hanoin kona ba sira nia paralelu iha nebe. No tuir mai sira hanoin kona ba mate nia



amiasa nebe uluk sai sensasaun ikus ba sira; sira nia hanoin ikus, katak, sira mout iha poder rate okos nian. Maibe wainhira sira hadeer hias husi rate laran, sira nia hanoin ksolok primeiru sei lian ho haklalak vitoria nian, katak: "O mate, o nia poder iha nebe? O rate, o nia vitoria iha nebe?" 1 Korintu 15:55.

## Kapitulu 5 – Esperansa Falsu

Dutrina imortalidade natural, ba dahuluk emprestadu husi filosofia pagan no liu husi apostasia maka'as nebe akontese sub-subar no nafatin mantein iha Fiar Kristaun nian, ikus mai konsege troka lia loos, nebe hatete “ema mate la hatene buat ida.” Ekleziaste 9:5. Ema barak fiar katak espiritu ema mate nian mak, “espiritu sira nebe hala’o hela ministeiru sagradu i hetan orden husi Na’i Maromak hodi servi ema sira nebe mak sei hetan salvasaun” Ebreu 1:14. Fiar nebe dehan, ema mate nia espiritu sempre mai servi ema moris, ne’e so prepara de’it dalan ba spiritualismu modernu. Se ema mate sira hetan koinesementu privilejiu luan liu fali ho saida mak sira koineses antes sira mate, tanba saa sira la fila fali mai iha mundu hodi hanorin ema moris sira? Se espiritu ema mate nian bele semo besik iha sira nia maluk nebe sei moris iha mundu, tanba saa espiritu sira ne’e labele komunika direktamente de’it ho sira? Oinsa mak ema sira nebe fiar katak ema mate sei nafatin iha konsiensia nu’udar umana, bele rejenta fali “naroman divinu” nian nebe komunika ona husi espiritu glorifikadu sira?

Ida ne’e mak kanal ida nebe konsideradu sagradu i sai nu’udar Diabu nia fatin serbisu. Anju sira nebe uluk monu tuun husi lalehan agora mosu no nakfilak an sai mesanjeiru espiritu mundu nian.

Diabu iha poder atu halo nia an hodi hasara aperansia ema mate nian iha ema nia oin. Buat falsu nebe perfekte, sempre reproduz ho diferensia nebe maravelozu (furak). Ema barak hetan komfortu ho serteza katak ema sira nebe uluk sira hadomi agora moris goja loos iha lalehan. Sira gosta liu see tilun hodi rona “espiritu at sira lohi no dutrina Diabu sira nia” sein deskonfia ba perigu sira nebe tuir mai. 1 Timotio 4:1.

Sira mos afirma katak ema nebe mate ho kondisaun la preparadu no hakoi ona iha rate laran, sei moris haksolok no hetan fatin aas iha lalehan. Vizitante finzidu husi mundu espiritu at nian dala ruma bele hato’o atensaun habosok nebe mak sira prova dehan koretu. No wainhira espiritu at sira ne’e manan ona sira nia konfiansa, espiritu sira ne’e sei apresenta dutrina sira nebe mak bele mos estraga Eskritura. Faktu hatete katak, ho hato’o de’it lia loos balun no halo prediksaun ituan ba akontesementu iha futuru, halo sira nia aparensia hetan konfiansa husi ema no ema aseita ho sira nia dutrina falsu. Sira tau sees Na’i Maromak nia ukun fuan, no despreza Espiritu grasa nian. Espiritu at sira ne’e nega Kristu nia divindade no kompara i konsedera Na’i Kriador nia level hanesan ho sira nia- an.

Alein sira nia desepeasaun dala barak mosu hanesan manifestasaun real, sira mos bele marka ekzibisaun poder sobrenatural, nu’udar obra direta anju at sira nian. Ema barak fiar spiritualismu nu’udar imposture (ema nebe hasara i halo nia an sai hanesan ho ema seluk hodi lohi ema). Maibe wainhira sira hasoru manifestasaun sira nebe sira rasik konsidera, nu’udar poder sobrenatural nian, sira sei hetan lohi husi espiritu at sira ne’e i sira sei aseita spiritualismu hirak ne’e nu’udar poder boot husi Na’i Maromak.

Ho Diabu nia tulun, Firão ninia ema majiku sira falsifika Na’i Maromak nia serbisu. Haree iha Ezodu 7:10-12. Paulo foo testamunia katak Na’i Maromak nia fila fali mai ba dala rua sei akontese uluk ho “Diabu nia serbisu liu husi poder hotu, sinal no bosok oin-oin hodi lohi ema sira nebe lakohi lia loos.” 2 Tesalonia 2:9,10. Apostlu João mos deklar, katak: “Diabu sei halo

sinal admiravel boot-boot, inklui hatuun ahi tuun husi lalehan mai iha mundu leten iha ema nia oin, hodi lohi ema sira iha mundu ho sinal milagre siknifikante sira nebe mak nia halo ho poder nebe nia iha.” Apokalipse 13:13,14. Ida ne’e la’os lohi bain-bain, para ema bele siik. Basa, ema barak sei hetan lohi ho milagre sira nebe mak Diabu ninia ajenti sira halo.

## **Apelu atu Sai Matenek**

Ba ema sira nebe kesi metin tiha ona ho kultura no lulik, Diabu mos aprezena ba sira espiritualismu nebe hetok lulik no matenek liu tan tuir ninia aspeitu. Nia gosta kria moris nebe luxu no pazajen nebe halo laran monu, no asaun sira nebe dezinadu domin no kariade. Nune nia bele diriji ema barak atu hetan orguliu boot ho sira ninia sabedoria enkuantu iha sira nia laran rasik despreza Aman Eternu.

Diabu lohi ema hanesan uluk nia lohais Eva iha jardin Eden, liu husi ambisaun ho emosaun ksolok ba hahii an. Nia deklar ba Eva “O sei sai hanesan ho maromak, hatene buat di’ak no buat at.” Genesis 3:5. Espiritualismu hanorin “katak ema mak kriatura nebe iha progressaun .... Ba iha Aman Maromak.” No: “julgamentu sei sai loos se julgamentu ne’e halo rasik baa an .... Tronu mak iha o nia an rasik.” No hanorin seluk tan deklar, katak: “Kada kriatura nebe justu no perfekte bele sai nu’udar Kristu.”

Nune’e mak Diabu troka Na’i Maromak nia ukun fuan nebe nu’udar regra uniku julgamentu nian, ho fali natureza ema pekador nian. Substituisaun ida-ne’e sai hanesan progresu boot ida, nebe mak la sae maibe tuun liu. Ema nunka sei bele hamriik aas liu fali ninia estandarte pureza no bondande nian. Se ema importa nia an rasik ba mehi ida nebe nia presija atinji iha futuru, nia nunka sei atinji ba buat ruma nebe aas liu. Wainhira konfia no importa an rasik, dalan sei tuun. Basa Na’i Maromak nia grasa de’it mak iha poder atu tane aas ema.

## **Apelu Ba Prazer Domin Nian**

Atu hamania-an, hadomi prazer no iha sensualidade, espiritualismu aprezena infiltrasaun nebe la duun kabir. Iha ninia forma nebe brutu liu ema hetan buat nebe mak armonia ho sira ninia tendensia. Diabu marka kada pekadu nebe mak sempre komete husi kada individu, no tau matan hodi hein atu nune oportunidade nebe mak nia la espera labele satisfas ema nia tendensia ne’e rasik. Nia tenta ema liu husi intemperansia hodi hafraku fiziku, mental, no poder moral. Nia destroi ema rihun ba rihun liu husi hamania induljensia hodi harahun natureza hotu ho brutu. Atu halo kompleta ninia serbisu, espirtu at sira ne’e deklar katak; “koinesementu verdadeiru hatuur ema iha lei hotu nia leten”; katak “tantu saida de’it, ema sempre loos”; katak “Na’i Maromak la kondena”; katak “pekadu sira hotu .... innosente.” Wainhira ema hotu fiar katak dezeju mak aas liu fali lei, Liberdade mak lisensan, no fiar katak ema de’it mak responsabiliza ba nia an rasik, see mak atu bele husu tuir tan katak korupsaun ezisti ona iha parte hotu-hotu? Ema barak mak ho korajen haksolok aseita

sujestaun induljensia nia bisu-bisu. Diabu dasa ema rihun ba rihun nebe mak konfesa nu'udar tuir Kristu ba iha nia redi laran.

Maibe Na'i Maromak haraik naroman sufisiente atu deskobre Diabu ninia lasu. Fundasaun husi spiritualismu mak halo funu hasoru Eskritura. Biblia deklara katak ema mate la hatene buat ida, basa sira nia hanoin laiha ona; sira la sai parte ona ba ema moris nia haksolok no triste

## **Komuniaun Proibidu**

Liu tan ne'e, Na'i Maromak mos bandu komunikasaun nebe finzidu ho espiritu sira nebe mate ona. Sobre "espiritu familiar sira," nebe konsederadu nu'udar vizitante husi mundu seluk, Biblia deklara, "espiritu sira ne'e mak espiritu at sira." Haree iha livru Numerus 25:1-3; Salmo 106:28; 1 Korintu 10:20; Apokalipse 16:14. Tratamentu ho espiritu at sira, proibidu (hetan bandu) ho penalidade (kastigu) mortal. Levitiku 19:31; 20:27. Mesmu nune spiritualismu konsege ona dalan tama liu husi sirkulasaun iha sientifiku, invazaun ba iha igreja, no hetan favor iha korpu legslativu sira, ate to'o mos iha tribunal liurai nian. Lohi boot ida-ne'e hamoris no hamosu fila fali infiltrasaun foun husi Diabu nebe uluk hetan tiha ona kondenasau.

Nu'udar representante husi ema nebe hanesan kriaun ki'ik liu iha lalehan, Diabu hato'o ba mundu katak, "La problema imi atu fiar Na'i Maromak ka la fiar, la problema imi atu fiar Biblia ka la fiar, naran katak imi tenki moris abontade tuir imi nia prazer; lalehan mak imi nia uma dadauk imi hela ne'e." Enkuantu Na'i Maromak nia lia fuan hatete: "Susar ba sira nebe mak bolu buat at ne'e di'ak, no buat di'ak ne'e at; nebe mak halo nakukun nakfilak sai naroman, no naroman nakfilak sai nakukun." Isaias 5:20.

## **Biblia Representada Nu'udar Fiksaun**

Apostlu sira, nebe monu iha espiritu at sira lasu, Diabu uza i manobra sira hodi kontra hasoru buat nebe uluk sira rasik hakerek ona iha mundu. Diabu halo mundu rekoinese Biblia hanesan livru fiksaun (istoria mamuk) nebe adekuaudu tebes ho rasa otas labarik ki'ik sira, i konsedradu Eskritura nu'udar istoria tuan ida. Livru (Biblia) nebe atu julga nia (Diabu) hamutuk ho ninia maktuir sira nia tau tiha iha fatin helik; Maksoin mundu nian nia halo sai henesan ema bain-bain. No ema sira fiar iha manifestasaun spiritual koko hamosu influensia katak laiha milagrozu iha Maksoin nia moris. Sira deklara katak, sira nia milagre, boot no soe dook liu Kristu nia serbisu.

Espiritualismu agora assume an nu'udar ema Kristaun. Maibe ninia hanorin sira nia labele hetan nega no subar. Ninia forma ba ohin lora mak desepaun perigu no Kabeer. I Ohin lora nia rekoinese simu Kristu no Biblia. Maibe nia interpreta Biblia tuir de'it maneira nebe bele foo prazer ema sira nebe lakohi hafoun hikas sira laran. Domin nebe nu'udar atributu principal Na'i Maromak nian, nia hatuun to'o sai nu'udar sentimentalismu fraku ida. Denunsiasaun Na'i

Maromak nian hasoru pekadu, no Ninia lei santu sira, Diabu hadook husi ema nia haree. Istoría mamuuk nebe inventadu, kauza ema rejéita Biblia nebe nu'udar fundasaun uniku ba ema nia fiar. Kristu verdedeiramente hetan nega hanesan uluk, mesmu nune, laiha lohi ruma mak hetan iha Nia an.

Ema itoan de'it mak iha konsepsaun justu sobre lohi espiritualismu nian. Enkuantu ema barak liu husi haka'as an deskobre konsepsaun refere hodi satisfas sira nia koriozidade. Sira nia an sei hafalun ho sentimentu tauk basa sira rende no hanoin liu ba iha espiritulismu nia kontrola. Liu husi sira nia ekspidisaun no eksplorasau ba iha rai proibidu sira, destroidor (Diabu) ezerse ninia poder maka'as ba sira liu fali sira nia vontade rasik. Nia finzi husik sira hetan konsolasaun atu nune sira bele entrega sira nia hanoin ba iha ninia direasaun, ho nune nia bele domina kompletu sira an. Laiha tan buat ida mak bele sai nu'udar resposta ba iha orasaun nebe loloos, ekzetu poder Na'i Maromak nian de'it nebe mak bele liberta klamar sira. Ema hotu nebe ho intensionalmente hakarak valoriza pekadu nebe koinesidu, siknifika sira kunbida hela tentasaun Diabu nian. Sira haketak an husi Na'i Maromak ho Ninia anju sira nia kuidadu. Ho nune sira laiha defeza.

“Wainhira sira atu dehan ba imi, buka tok ema sira nebe familiar ho espíritu sira, no matan dook sira nebe mak bele haree no siik ho murmura; la'os povu ida tenki buka sira nia Maromak, kona ba ema nebe moris no ema nebe mate?” Enkuantu “kona ba ukun fuan no testamonia: se sira koalia la tuir lia fuan sira ne'e, ne'e siknifika katak iha sira laiha naroman. Isaias 8:19,20. Se ema sira ho laran, hakarak simu duni lia loos kona ba natureza umana no estadu ema mate nian, sira sei hare hetan katak Diabu nia poder ho ninia bosok maravilozu horik hela iha espiritualismu nia laran. Maibe ema barak mak taka matan ba naroman lia loos nian, nune mak Diabu homan nia lasu ba sira. “tanba sira la simu no hadomi lia loos, nebe mak bele salva sira,” tanba ne'e “Na'i Maromak sei husik sira monu ba iha hanorin falsu nebe forti, ho nune sira sei fiar ba iha lia bosok.” 2 Tesalonia 2:10, 11.

Sira nebe rejéita espiritualismu ofende Diabu ho nia anju sira. Diabu sei la produs rai sentimu ida ekzetu hetan tulun husi mesanjeiru selestial sira. Agora ne'e nia bele sita Eskritura hanesan mos iha tempu uluk Kristu nian, no nia sei bobar ninia hanorin. Ba ema sira nebe hakarak tuba iha tempu perigu ne'e nia laran tenki entende didi'ak testimunia Eskritura.

## Entende Eskritura

Espíritu demoniu nebe hatudu nia ilas hanesan ho parenti ka maluk nebe mate, sei atrai ita nia simpatia ho kabér, liu husi milagri nebe sira halo. Ita tenki tuba metin hodi rezisti espíritu at sira ne'e ho lia loos Biblia nian, katak, ema mate la hatene buat ida basa ilas sira hatudu an ne'e mak espíritu demoniu sira.

Ema hotu nebe ninia fee la bazea iha lia fuan Na'i Maromak nian, sira sei hetan lohi i Diabu sei halakon sira. Diabu sempre “serbisu ho lohi nebe injustisa,” no ninia lohi hetok krese ba bebeik. Enkuantu sira nebe buka kuinesementu husi lia loos no purifika sira klamar atraves obidiensia sei hetan defeza seguru iha Maromak lia loos nian. Na'i Maksoin sei haruka kada anju husi lalehan mai proteje Ninia ema sira, duke Nia husik ninia ema sira nebe fiar Nia, lakon iha

Diabu nia atakasaun.

Ema pekador nebe konsola an ho serteza katak, sei laiha kastigu ba sira se sira abandona lia loos nebe lalehan oferese nu'udar defeza ba iha loron susar, signifika sira aseita lohi husi Diabu nebe mak nu'udar spiritualismu finjidu nebe hanorin lia bosok.

Ema trosa-dor sira kontinua koalia at deklarasaun Eskritura nebe koalia sobre planu salvasaun no planu retribusaun ba ema nebe simu no rejeita lia lia loos. Sira halo influensia hodi kontra domin boot nebe haraik ona ba iha ema sira nebe hanoin klood, fraku, no fiar iha istoria mamuuk, atu labele obedese requerementu ukun fuan Na'i Maromak nian. Wainhira sira entrega an nakonu ba iha tentador, sira sei sai intimu no ida de'it ho tentador no sei hetan dirizaun husi ninia espiritu, ho nune sira laiha dezeju ruma atu kore an husi tentador nia lasu sira.

Fundamentu obra Diabu nian hatuur tiha ona liu husi asuransia nebe mak haraik tiha ona ba Eva iha to'os Eden: "Imi sertamente sei la mate." "Wainhira imi han ai-fuan ne'e, imi nia matan sei nakloke, no imi sei sai hanesan ho maromak, hatene buat di'ak no at." Jenesis 3:4, 5. Ninia obra boot lohi nian sei alkansa kompletu iha tempu restu ikus nian. Profeta dehan: "Ha'u haree espiritu at tolu hanesan manduku sira; ... Sira mak espiritu demoniu nian, halo milagre, nebe mak ba iha liurai rai klaran no mundu tomak sira oin, hodi halibur sira ba iha batalia (funu) iha loron boot Na'i Maromak Poderozu nian." Apokalipse 16:13, 14.

Ekzetu sira nebe hetan kuidadu ho Na'i Maromak nia poder liu husi fee iha Ninia lia fuan. Diabu sei dasa mundu tomak tama ba iha hanorin bosok nia lasu. Ema nebe monu lalais Ba iha seguransa ida nebe fatal, sei hadeer hias hodi simu Na'i Maromak nia siak nebe mak Na'i Maromak rasik mak sei turuk.

## Kapitulu 6 – Dame Nebe Loloos

Wainhira Na'i Maromak nia Lia fuan prega ho laran iha nebe de'it, ninia rezultadu sei prova rasik lia fuan ne'e nia orijin divinu. Ema pekador sira senti sira nia konsiensia hanoin, la'o lais liu. Konviksaun klean domina sira hanoin no sira laran. Sira iha neon ba Na'i Maromak nia lia loos, tanba ne'e sira tanis: "See mak liberta ha'u husi isin mate ida-ne'e?" Roma 7:24. Wainhira krus nakloke, sira haree hetan katak laiha buat ida ekzetu meritu Kristu nian de'it mak bele kasu sira nia transgresau. Liu husi ran Na'i Jesus nian de'it mak sira bele hetan perdaun ba sira nia pekadu iha pasadu. Roma 3:25.

Klamar sira ne'e fiar, no batizadu, no hamriik hodi la'o iha moris foun, liu husi fee ba Na'i Maromak nia Oan Mane, hodi banati tuir Ninia ain fatin, refleta Ninia karakter, no purifika sira an hanesan ho Nia nebe puru (moos). Buat sira nebe uluk sira odiu agora sira hadomi, i buat sira uluk sira hadomi agora sira odiu. Uluk orguilozu agora nakfilak sai laran kmaus, uluk baidozu no arogante agora nakfilak sai seriu no kuidadu. Uluk lanu agora konsiente, uluk gosta gasta arbiru agora sai puru. Ema Kristaun sira la buka atu " hafurak an iha parte liur isin lolon, ho uman fuuk, no uza osan mean, ka hatais ropa luxu; maibe ho .... buat nebe mak koruptivel (labele mohu) hanesan, laran maus ho espiritu nebe hakmatek, nebe mak iha Na'i Maromak nia matan folin boot teb-tebes." 1 Pedro 3:3, 4.

Reavivamentu spiritual sempre hetan marka uluk ho xamada seriu ba ema pekador. Ninia fuan bele haree hetan iha klamar sira nebe la namlaik tanba de'it nega an, basa sira moris haksolok tanba sira konsederadu marese terus tanba Kristu. Ema hotu sei haree transformasaun iha sira an nebe temi Na'i Jesus nia naran. Ida ne'e mak efeitu tuir mai nebe akontese fofoun iha tinan barak nia laran wainhira tempu reliziaun hafoin hahuu harii. Maibe Reavivamentu spiritual barak iha tempu modernu ida-ne'e apresenta marka ida nebe oin seluki. Loos duni katak ema barak mak rekoinese an arependementu, hodi iha asesu boot ba iha igreja sira. Maibe sira nia rezultadu la'os atu garante konviksaun katak kresementu akontese hanesan ho moris espirtual real. Naroman nebe lakan iha tempu tempurariu sei mate kedas. Reavivamentu popular dala barak liu estimula emosaun, satisfas domin hodi hadomi ba buat foun nebe nakonu ho supreza sira. ema arepende sira nebe mak igreja hetan sira iha de'it dezeju nebe ituan liu atu rona Na'i Maromak nia lia loos. Ekzetu servisu relizioju nian iha buat ruma nebe mak iha karakter sensasional ruma, basa ba sira lia loos laiha atrasaun.

Liu husi kada klamar sira nebe mak arepende ho loloos, nune relasaun ho Na'i Maromak no buat sira nebe eternu sei sai topiku boot moris nian. Iha igreja popular nebe mak ohin loron iha espiritu konsagrasaun ba Na'i Maromak? ema arependor sira la husik ksolok no domin mundu ida-ne'e nian. See kompara ho antes sira ninia arependementu sira iha hakarak atu nega an hodi tuir Na'i Jesus, maibe iha ohin loron sira lakohi ona atu nega an hodi banati tuir Na'i Jesus nebe mak laran kmaus no hakraik an. Piedade (hahalok kmaanek) kuaze laiha ona husi igreja barak.

## Maktuir Verdadeiru Kristu Nian

Maske akontese degradasaun fee nebe luan, maibe maktuir Kristu verdadeiru, ida rua sei hela iha igreja sira leet. Molok Na'i Maromak nia julgamentu ikus to'o mai iha mundu, ema piedade nebe simplis sei moris hias iha Na'i Maromak nia povu sira leet, nebe nunka akontese durante iha tempu apostulu sira nian. Na'i Maromak sei turuk Espiritu Santu mai. Ema barak mak sei haketak an husi igreja sira basa domin ba mundu ne'e troka tiha ona domin ba Na'i Maromak no Ninia lia fuan. Amu lulik barak no ema sira ho laran ksolok sei simu lia loos-lia loos boot sira hodi prepara povu ida ba iha Na'i Jesus nia fila fali mai ba dala rua.

Klamar nia inimigu hakarak impede serbisu ida-ne'e, no antes tempu ba movimentu ida hanesan ne'e to'o, nia sei haka'as an atu impede movimentu ne'e ho introdus movimentu nebe falsu. Iha igreja sira nebe mak nia bele lori ba iha nia poder okos, nia sei hatudu katak bensaun espesial Na'i Maromak nian sei turuk. Wainhira espiritu seluk ne'e halo serbisu ida-ne'e ema barak sei haksolok no haklalak, "Na'i Maromak halo serbisu ho ekstraordinariu." Atraves forma relijiaun nian, Diabu sei haka'as an atu habelar ninia influencia ba iha mundu Kristaun. Liu husi maneira desenvovimentu espirtual hanesan neba, sei iha emosaun haksolok, misturasaun entre ema loos ho ema sala, nebe ajustadu ho didi'ak hodi lohi.

Maibe iha naroman lia fuan Na'i Maromak nian, fasil atu determina natureza movimentu sira ne'e. Ita bele determina Iha nebe de'it, liu husi haree ema nebe ignora testamunia Biblia nian, fila kotuk ba lia loos nebe klaru no ezamina klamar nebe nega an no rejeitasaun mundu. Husi neba ita foin iha serteja katak bensaun Na'i Maromak nian la turuk. No ho regra, "Husi nia fuan imi sei hatene sira" (Mateus 7:16), klaru katak movimentu sira ne'e la'os serbisu espiritu Na'i Maromak nian.

Lia loos Lia Fuan Na'i Maromak nian mak sasatan uniku hodi kontra poder lohi Diabu nian. Wainhira ignora lia loos ida-ne'e siknifika ita agora loke ona odamatan ba hahalok at nebe mak espaila luan ona iha mundu. Parte boot husi ukun fuan Na'i Maromak nian nebe importante, lakon tiha ona husi ema nia haree. Konsepsaun nebe naksalak kona ba ukun fuan divinu rezulta erru boot iha arependementu no santifikasaun, no hatuun padraun moris Piedade nian. Husi ne'e ita foin haree hetan segredu katak ita ema kuran tebes Espiritu Na'i Maromak nian atu halo resureisaun iha ita nia tempu.

## Ukun Fuan Liberdade

Professor relijiaun barak konfirma katak ho Kristu ninia mate Nia hamoos ona ukun fuan. Professor balun deskrebe ukun fuan hanesan ho naha ida nebe mak hasusar, maske ukun fuan Na'i Maromak nian ne'e diferente tebes ho "eskravidaun (serbisu nu'udar atan)." Sira aprezena sira nia konfirmasaun ida-ne'e hodi hafalun ema hotu atu ema bele goza nafatin "Liberdade" iha Evanjellu okos.

Sira la hanesan ho profeta no apostulu sira nebe mak konsidera lei santu Na'i Maromak nian.



David dehan: "Ha'u sei la'o ho livre: tanba ha'u buka Na'i nia orden sira." Salmo 119:45.

Apostulu Tiago 1:25. Revelador hatete rahun di'ak ba sira "nebe mak hala'o Na'i nia ukun fuan sira katak sira bele iha direitu ba ai-huun moris nian, no bele tama liu husi odamatan portaun ba sidade laran." Apokalipse 22:14.

Se karik ukun fuan bele muda ka tau sees tiha, Kristu la presija mate hodi salva ema husi pena mate nian. Na'i Maromak Oan mai atu "haboot ukun fuan, no halo ukun fuan ne'e iha onra." Isaias 42:21. Nia dehan: "Keta hanoin katak Ha'u mai atu harahun ukun fuan," "to'o lalehan ho rai klaran liu tiha ona mos, letra ki'ik oan ida ka pontu ida mos sei la lakon husi ukun fuan." Kona ba Ninia an Nia hatete: "Ha'u haksolok halo O nia hakarak, sim ha'u nia Maromak; sim, O nia ukun fuan iha ha'u nia laran." Mateus 5:17,18; Salmo 40:8.

Ukun fuan Na'i Maromak nian labele muda, basa ida-ne'e mak nu'udar revelasaun ida husi karakter autor nian. Na'i Maromak ne'e domin, no Ninia ukun fuan ne'e mos domin. "Domin mak komprimentu ukun fuan." Salmo hatete: O nia ukun fuan mak lia loos"; O nia mandamentu hotu mak lia loos." Paulo hato'o: "Ukun fuan ne'e santu, no mandamentu ne'e santu, no justu, no di'ak." Roma 13:10; Salmo 119:142, 172; Roma 7:12. Ukun fuan hanesan ne'e tenki dura kleur hanesan ninia Kriador.

Ida ne'e mak serbisu konversaun (arependementu) no santifikasaun nian hodi hadame ema ho Na'i Maromak liu husi lidera sira tuir hanesan ho prinsipiu-prinsipiu ukun fuan Ninian. Iha fofoun kedas, ema iha tiha ona armonia nebe perfekte ho ukun fuan Na'i Maromak nian. Maibe pekadu hafuik tiha ema husi sira nia Kriador. Ema nia laran funu hasoru Na'i Maromak nia ukun fuan. "Hanoin isin nian mak halo inimigu hasoru Na'i Maromak; tanba ne'e la hakru'uk ba ukun fuan Na'i Maromak nian. Basa "hakarak isin nian (karnal) mak inimizade (halo ema sai inimigu ho Na'i Maromak); tanba nia sei la hakru'uk (sujeitu) ba Na'i Maromak ninia ukun fuan sira, nia sei la hakru'uk duni." Roma 8:7. Maibe "basa Na'i Maromak hadomi tebes mundu ne'e, nune Nia haraik Nia Oan Mane mesak," atu nune ema bele hadame fila fali ho Na'i Maromak, no restora ba iha armonia ho ninia Kriador. Mudansa ida-ne'e mak sai nu'udar moris foun ba ema, basa sein mudansa ida-ne'e "ema labele haree reinu Na'i Maromak nian." Joao 3:16, 3.

## Konviksaun Husi Pekadu

Pasu primeiru iha rekonsiliasaun ho Na'i Maromak mak konviksaun husi pekadu. "pekadu mak transgresaan hasoru ukun fuan." "liu husi ukun fuan mak mosu kuinesementu kona ba pekadu." 1 Joao 3:4; Roma 3:20. Atu hatene ema nia sala, ema pekador tenki ejamina ninia karakter iha lalenok Na'i Maromak nian nebe mak hatudu kona ba karakter perfetu nebe mak loos no foo possibilidade ba ema hodi halo difernsia ba ninia hahalok no hanoin nebe kuran. Ukun fuan hato'o ba ema kona ba ninia pekadu, maibe la oferese pekadu nia aimoruk. Ida ne'e hatete katak mate sai parte husi kontrador ukun fuan. Evanjellu Kristu nian de'it mak bele liberta ema pekador husi kastigu no husi foer pekadu nian. Nune nia tenki halo arependementu ema bele hetan "perdaun ba pekadu nebe liu ona." (Roma 3 25) no sai Na'i Maromak oan.

## **Luther Ilustra Oinsa Atu Hetan Perdaun No Salvasaun**

Dezeju atu hetan dame ho Na'i Maromak halo Martin Luther didika nia an ba iha moris monastika. Iha ne'e nia hetan obrigasaun tenki halo serbisu ida nebe habaruk tebes nia hodi obriga nia halo izmola husi uma ba uma. Nia ho pasensi toma desprezasaun ida-ne'e, basa nia iha serteza metin katak nia tenki halo serbisu todan atu ninia pekadu sira hotu bele hetan kasu.

Nia hala'o moris ida nebe todan, nia haka'as an ho hadera an, vizilansia, no kastigu an hodi hamate ninia karakter ka natureza at. Nia konfesa ba nia-an, "se ema monje (amu lulik nebe estuda teolojia saserdote nian) ida bele alkansa lalehan liu husi ninia serbisu nu'udar monje, ha'u serteza ha'u sei iha direitu tama ba lalehan .... Se serbisu ne'e la'o kleur liu tan, ha'u pasensi tenki lori ha'u nia mortifikasaun to'o mate." Ho ninia esforsu tomak, no klamar nebe lori naha, nia nafatin la hetan kmaan. Nune'e ikus mai nia monu ba iha odamatan dezapontementu.

Wainhira nia haree katak nia atu lakon buat hotu, Na'i Maromak fanu nia belun ida hodi haruka ba iha nia. Staupitz loke Na'i Maromak nia Futar Lian ba iha Luther nia hanoin no husu Luther atu fila kotuk ba nia an rasik no haree ba Na'i Jesus. "Duke kastigu an rasik tanba o nia pekadu sira, di'ak liu soe o nia an ba iha Maksoin nia hakuak. Fiar ba Nia, fiar ba lia loos husi Ninia moris, no Ninia mate nebe nu'udar redensaun .... Na'i Maromak Oan .... sai ema ba hodi simu garantia misericordia divina nebe mak sei foo ba ita.... Hadomi ba Nia nebe mak hadomi uluk ona o." lia fuan sira ne'e hafitar tebes Luther nia kakutak. Dame mosu iha ninia klamar nebe problema hela.

Ikus mai Luther nia lian konsege rona liu husi pulpitu iha xamada atensaun solene. Nia hatudu ba ema karakter pekadu nebe ataka no hanorin katak imposibel ema ho nia hahalok rasik bele hamenus ninia sala, ka bele sees husi ninia kastigu. Laiha tan dalan seluk ezektu arependementu ba Na'i Maromak no fee iha Kristu nebe mak bele salva ema pekadu sira. Grasa Kristu nian ema sosa labele; basa ida-ne'e prezente gratuita. Nia foo konseilu ba ema atu sira labele sosa tan karta perdaun nian, maibe tenki haree de'it hoo fee ba iha Kasudor nebe mak ema hedi tiha ona iha krus. Nia konta sai rasik ninia esperensia nebe mak hamoras tebes nia no konvense ninia rona na'in sira, katak ho fiar de'it ba iha Kristu nia konsege hetan ona dame no ksolok.

## **Serake Perdaun Liberta Ita Husi Obediensia?**

Serake ema pekador nebe hetan ona perdaun, agora nia bele livre kontra Na'i Maromak nia ukun fuan? Paulo hatete: "se nune serake ami kansela ukun fuan tanba fee? Lae, Na'i Maromak bandu: nune, ami nafatin estabelese ukun fuan." "Oinsa ita nebe mate ba pekadu, moris kleur liu tan fali iha pekadu laran?" Apostolu João hatete: Ida ne'e mak domin Na'i Maromak nian, katak ita obedese Ninia ukun fuan sira: no Ninia ukun fuan sira ne'e la todan." Iha moris foun, ema nia laran sei sai armonia ho Na'i Maromak, no Ninia ukun fuan. Wainhira mudansa ne'e akontese iha ema pekador nia laran, siknifika nia muda ona husi mate ba iha moris, husi

transgresaan no rebeliaun ba iha obediensia no lealdade Moris tuan termina ona, moris foun rekonsiliaun, fee, no domin komesa hahuu ona. No "Lia loos ukun fuan nian" sei "kumpri" iha ita an, nebe la moris tuir isin nia hakarak, maibe tuir espirtu."Linguajen klamar nian sei akontese: " Oh oinsa ha'u hadomi tebes Na'i nia ukun fuan! Ida ne'e mak ha'u nia meditaun iha loron tomak. " Roma 3:31; 6:2; 1 joão 5:3; Roma 5:3; Roma 8:4; Salmo 119:97. Seim ukun fuan, ema laiha konviksaun verdadeiru ba pekadu no la senti nesesidade husi arependementu. Sira la hatene sira nia nesesidade ba iha Kristu nia ran nebe kasu sira. Esperansa salvasaun aseitadu sein iha mudansa radikal iha laran no reformasaun iha moris. Arependementu la klean hanesan ne'e sei sai resin, no ema barak tebes mak halibur ho igreja nebe mak nunka unidu ho Kristu.

## Saida Mak Santifikasaun?

Teoria santifikasaun nebe erru, mosu mos husi ignorasaun ka rejeitasaun ba ukun fuan divinu. Teoria sira ne'e, falsu iha dutrina no perigu tebes iha ninia rezultadu pratika , maibe jeralmente hetan favor.

Apostulo Paulo hato'o, "Ida ne'e mak Na'i Maromak nia hakarak, imi nia santifikasaun." Biblia ho klaru hanorin saida mak purifikasaun no oinsa purifikasaun ne'e tenki hetan alkansa husi ema. Na'i Salvador harohan ba Ninia eskolante sira: "Hasantu sira ba liu husi O nia lia loos: O nia futar lia mak lia loos." No apostolu Paulo hanorin katak ema fiar na'in sira tenki "hasantu husi Espiritu Santu." 1 Tesalonia 4:3; joão 17:17; Roma 15:16.

Knaar Espiritu Santu mak saida? Jesus foo hatene ninia eskolante sira: "Wainhira Nia, Espiritu Lia Loos, mai, Nia sei diriji imi ba iha lia loos hotu." João 16:13. No salmista hatete: "Na'i nia ukun fuan mak lia loos." Tanba ukun fuan Na'i Maromak nian ne'e "sagradu no justu no di'ak," nune'e karakter nebe forma ona husi obidensia ba ukun fuan, ne'e sei sai santu. Na'i Jesus mak ezemplu perfekte husi karakter hanesan ne'e. Nia dehand: "Ha'u halo tuir tiha ona Ha'u nia Aman ninia mandamentu." "Ha'u sempre halo buat nebe mak haksolok Nia." João 15:10; 8:29. Maktuir Kristu nian tenki sai hanesan ho Kristu liu husi grasa Na'i Maromak nian hodi forma karakter nebe hanesan ho prinsipiu-prinsipiu ukun fuan sagradu sira. Ida ne'e mak purifikasaun loloos nebe hanorin iha Biblia.

## So Liu Husi Fee De'it

Serbisu ida-ne'e so bele finaliza liu husi fee iha Kristu, ho poder nebe horik iha Espiritu Na'i Maromak nian. Ema Kristaun sira sei senti sujestoen ba Pekadu, mesmu nune'e sira sei nafatin mantein hodi halo funu hasoru pekadu. Iha ne'e mak presija tebes Kristu nia tulun. Frakeza ema nian unidu ho poder divinu, no fee esklama: "agradese ba Na'i Maromak nebe haraik vitoria mai ita liu husi ita nia Na'i Jesus Kristu."

Serbisu santifikasaun ne'e progresivu. Moris nu'udar Kristaun sei hahuu iha wainhira ema pekador hetan dame ho Na'i Maromak iha arependementu laran. Agora nia tenki "la'o ba iha

perfeisaun,” hodi krese “tuir medida kresementu perfeisaun Kristu nian.” “Ha’u ezije ba iha tarjetu ba prezenti husi xamada boot Na’i Maromak nian iha Kristu Jesus. Ebreu 6:1; Efesu 4:13, Filipe 3:14.

Sira nebe iha esperensia purifikasaun Biblia nian sei hatudu laran nebe hakraik an. Sira haree sira nia indignidade rasik iha diferensia ho perfeisaun nebe Infinitu. Profeta Daniel mak ezemplu santifikasaun nebe verdadeiru. Wainhira nia hasa’e harohan iha Na’i Maromak nia oin tanba Na’i nia povu ninia moris Nia la identifika an nu’udar ema nebe puru no sagradu, maibe nia identifika an nu’udar ema Israel ida nebe pekadu teb-tebes,. Daniel 10:11; 9:15, 18.

Sira nebe la’o iha lalatak krus Kalvari nian nunka iha eksaltasaun propria (hahii-an rasik), pretensaun (reklama) arogante iha sira nia iberdade husi pekadu. Sira senti katak pekadu sira nian mak kauza terus nebe harahun Na’i Maromak Oan nia laran, no hanoin ida-ne’e sei diriji sira ba iha attitude hakraik an. Sira nebe moris besik liu ho Na’i Jesus haree klaru liu frakeza no pekadu ema nian, no esperansa uniku sira nian mak meritua Na’i Maksoin nian nebe hetan hedi iha krus no moris hias.

Santifikasaun ida ohin loron ne’e sai popular iha mundu relijiozu nebe koko praktika espiritu hahii rasik an, hodi despreza Na’i Maromak nia ukun fuan nebe marka hahalok at refere nu’udar buat ida nebe fuik ka estreinu iha Biblia. Sira nia defensor sira hanorin katak santifikasaun ne’e sai nu’udar obra instante (lais) ida, nebe ema bele hetan liu husi “de’it fee,” sira bele atinji santifikasaun nebe perfekteu. Sira dehan, “Fiar de’it,” “no bensaun sei sai o nian.” La presija tan esforsu adisional ruma husi simu na’in. Iha tempu hanesan sira nega autoridade ukun fuan Na’i Maromak nian, no ezije atu sira hetan livre husi obrigasaun atu guarda mandamentu. Maibe serake ita bele sai santu sein armonia ho prinsipiu sira nebe foo sai natureza no hakarak Na’i Maromak nian?

Testamunia Na’i Maromak nia Futar Lia kontrari absolutamente ho dutrina “fee sein hahalok” nebe lasu. Dutrina ida-ne’e so sai nu’udar de’it presunsaun (hanoin) ida. Basa Fee nunka ezije favor Lalehan nian, sein kumpri kondisoens nebe mak haraik misrekorsia mai. Haree iha Tiago 2:14-24.

Keta husik ema ida keta lohi nia an ho presunsaun katak sira bele sai santu, enkuantu ho finji viola hela rekezitu Na’i Maromak nian. Pekadu nebe halo ho finji ka ho hatene an, hamate Lian testamunia Espiritu nian no haketak klamar husi Na’i Maromak. Maske eskolante João hanoin atu hakerek kompletu kona ba domin ba Na’i Maromak, maibe nia la duvida atu hato’o sai karakter verdadeiru no klase nebe mak konfesa katak sira santifikadu enkuantu moris hela iha transgresaun ukun fuan Na’i Maromak nian. “Nia nebe dehan, ha’u koinesse Nia, no la halo tuir Ninia mandamentu, nia ne’e bosok ten, no lia loos laiha iha nia an. Maibe see mak halo tuir Nia lia fuan, loloos ne’e iha nia an mak iha domin Na’i Maromak nian nebe perfekteu.” 1 João 2:4, 5. Ida ne’e mak ezame husi profesaun kada ema nian, se ema tau sees no ignora mandamentu Na’i Maromak nian, se sira “kontra ida husi mandamentu sira ne’e, tantu ki’ik oan ida hodi hanorin tuir sira nia transgresaun,” Mateus 5:18, 19, ita parese hatene katak sira nia reklamasau laiha fundasaun.

Reklamasau sein pekadu mak evidensia katak nia nebe nu’udar reklamante ne’e dook tebes husi moris santu. Nia laiha konsepsau nebe loos kona ba pureza no santidade Na’i Maromak nian nebe infinitu, no hahalok siak no hahalok at pekadu nian. Wainhira distansia husi nia an ho

Kristu hetok dook ba bebeik, nia haree nia an hetok loos iha ninia matan rasik.

## Santifikasaun Bibliku

Santifikasaun hakuak tomak kriatura – espiritu, klamar, no isin lolon hotu. Haree iha 1 Teselonia 5:23. Ema Kristaun sira hetan konvida atu oferese sira nia isin lolon nu'udar “oferta ida nebe moris, sagradu, no bale ba Na'i Maromak.” Roma 12:1. Kada pratika nebe hafraku forsa fiziku ka mental la marese ba ema atu servi ninia Kriador. Sira nebe hadomi Na'i Maromak ho sira nia fuan laran tomak, sei kontinua haka'as an ba nafatin hodi harmoniza kada forsa nebe sira iha ho ukun fuan sira nebe mak dudu sira nia kbiit hodi praktika Na'i Maromak nia hakarak. Sira sei la hamania bontade ka induljensia hodi hafraku ka hafoer oferta nebe mak sira oferese ba sira nia Aman selestial.

Kada satisfasaun pekadu iha tendensia atu halo aleza no hamate persepsaun mental no espirtual; Lia fuan ka Espiritu Na'i Maromak nian so bele husik de'it impresaun nebe fraku iha fuan-laran. “Mai ita hamoos ita an husi kualker foer oin-oin iha isin lolon no espiritu, halo perfeitu santidade ho hamtauk ba Na'i Maromak.” 2 Korintu 7:1.

Ema barak nebe rekoinese an nu'udar ema Kristaun sira hatuun sira nia divinu nebe hanesan ho idolu nebe kaan-ten ho hemu uvas no moris iha ksolok proibidu. No igreja dala barak liu sempre suporta hahalok at sira ne'e, hodi ense fila fali igreja nia tezouru enkuantu igreja ne'e rasik ninia domin ba iha Kristu fraku tebes atu halo forneseменту. Serake ohin loron Na'i Jesus nafatin tama iha igreja sira ne'e hodi haree festa nebe mak lori reliziaun nia naran iha neba, la'os Nia sei duni ema sira nebe hafoer igreja, hanesan uluk Nia duni ema trokador osan sira iha temple?

“Imi la hatene ga, katak imi nia isin lolon mak temple Espiritu Santu, nebe imi iha husi Na'i Maromak, no imi la'os na'in ba imi nia an rasik? Basa Na'i Maromak sosa kotu tiha ona imi: tanba ne'e glorifika ba Na'i Maromak iha imi nia isin lolon no iha imi nia espiritu, nebe mak Na'i Maromak nian.” 1 Korintu 6:19, 20. Nia nebe ninia isin lolon mak templu espiritu santu nian sei la hetan dadur husi habitu nebe estraga. Basa Kristu mak sai na'in ba Na'i Maromak nia poder, no Na'i Maromak rasik mak sai na'in ba ita nia propriedade. Oinsa mak nia bele husik let liu de'it kapital nebe mak konfiadu ona ba nia ne'e?

Ema sira nebe rekoinese an nu'udar ema Kristaun kada tinan gasta osan lubun boot ida hodi hamania an nebe estraga. Na'i Maromak nia dezimu no oferta hetan naok, enkuantu sira konsumu dezimu no oferta sira ho induljensia nebe destroi iha altar leten, ho kuantidade boot liu fali ho gastus sira nebe sira foo hodi hakmaan ema kiak no suporta evanjelizasaun. Se ema kristaun hotu-hotu nebe konfesa katak Kristu hetan duni satifikasaun, sira sei muda sira nia hanoin hodi uza sira nia riku soin hodi sai tezouru Na'i Maromak nian, duke sira gasta hotu hodi hamania an nebe la presija no bele hamoras. Ema Kristaun sei foo ezemplu simples sakrifika an. Nune'e sira sei sai naroman ba mundu.

“Isin ho matan nia hakarak, no arogansia moris” (1 João 2:16) domina ema barak. Maibe maktuir Kristu iha xamada nebe mak sagrada liu. “Sai tiha husi sira leet, no haketak imi an ba, Na'i Maromak nia futar lian dehan, no keta book buat nebe foer.” Ba sira nebe kumpri rekezitu,

refere Na'i Maromak promote, "Ha'u sei simu imi, no sei sai Aman ba imi, no imi sei sai Ha'u nia oan mane no oan fetu, dehan Na'i Maromak nia futar lian nebe poderozu." 2 Korintu 6:17, 18.

## Asesu Direta Ba Na'i Maromak

Kada pasu fee no obidensia lori klamar ba iha relasaun ida nebe besik liu ho Naroman Mundu nian. Naroman husi leron matan lia loos nia nabilan leno Na'i Maromak nia atan, nune'e sira tenki leno tutan Ninia nabilan. Fitun sira foo hatene ita iha naroman iha lalehan ho gloria nebe halo sira sai naroman; nune'e mak ema Kristaun manifesta katak iha Na'i Maromak iha tronu leten aas ba nebe mak Ninia karakter marese hetan hahii no hasara. Santidade karakter Ninian sei manifesta iha Ninia sasin sira.

Liu husi Kristu nia meritu ita bele iha asesu ba iha tronu poder infinitu. "Nia nebe la hanoin Ninia Oan Mane rasik, no entrega Nia Oan Mane ba ita hotu, oinsa mak Nia ho ka la ho Nia Oan Mane la haraik buat hotu mai ita ho libre?" Jesus dehan: "se imi nebe at, hatene oinsa foo prezente di'ak ba imi nia oan sira: sa tan ho imi nia Aman iha lalehan, Nia sei haraik Espiritu Santu ba sira nebe husu ba Nia?" "Se imi husu buat ruma iha Ha'u nia naran, Ha'u sei, Ha'u sei halo bai mi." "Husu ba, no imi sei simu, atu nune'e imi nia ksolok bele nakonu." Roma 8:32; Lucas 11:13; João 14:14; 16:24.

Ida ne'e privilejiu ema ida-idak nian hodi moris ho nune'e Na'i Maromak sei hatan no haraik bensa ita ema. Aman selestial lakohi atu ita iha hela de'it kastigu no nakukun nia okos. Laiha evidensia hakraik an nebe verdadeiru nebe mak hela hamutuk ho ulun nebe hakru'uk no laran nebe nakonu ho hanoin rasik an sira. Ita bele baa iha Na'i Jesus hodi hetan hamoos no hamriik iha kastigu nia oin sem sentimentu moe no basa reen to'os.

Liu husi Na'i Jesus, Adão nia oan sira nebe monu ba pekadu bele nakfilak sai "Na'i Maromak nia oan." "Na'i Jesus la moe atu temi sira nu'udar maun-alin" Ema Kristaun nia moris tenki nakonu ho fee, vitoria, no ksolok iha Na'i Maromak. "Ksolok boot husi Na'i Maromak mak imi nia poder." "haksolok ba nafatin, harohan ba sein para. Agradese ba ho buat hotu: tanba ida-ne'e mak Na'i Maromak ninia hakarak iha Kristu Jesus ba imi." Ebreu 2:11; Ne'emias 8:10; 1 Tesalonia 5:16-18.

Ida ne'e mak ai-fuan konversaun (arependementu) no santikasaun Biblia nian; nebe akontese tanba prinsipiu-prinsipiu boot justisa nian, nebe estabesidu ona iha ukun fuan nebe konsideradu indiferentemente. Ukun fuan nebe konsederadu indiferentemente sei halo ema la haree hetan ai-fuan konversaun no santifikasaun. Ida ne'e mak razaun tanba saa iha de'it manifestasaun ituan husi obra Espiritu nian nebe klean no rohan laek, nebe antes marka tiha ona avivamentu spiritual.

Liu husi konversaun no santifikasaun nebe loloos tuir Biblia, ema sei haree, katak ita transformadu ona. Basa hanorin sagradu sobre Na'i Maromak nia karakter perfeisaun no santidade nebe Na'i Maromak revela ona, ignoradu husi ema. Ema nia hanoin interese liu ba

dutrina no teoria sira nian, hodi haktuir kedas ho degradasaun Piedade (hahalok kmaanek no loos) iha igreja laran. maibe wainhira ukun fuan Na'i Maromak nian restoradu ba iha ninia pozisaun loos, maka sei akontese avivamentu fee no piedade primitivu iha entre sira nebe konfesa an nu'udar Na'i Maromak nia povu.

# Kapitulu 7 – Ita Nia Protesaun Uniku

Povu Na'i Maromak nian hetan diriji ba iha Eskritura nu'udar sira nia salvaguarda hasoru poder lohi espiritu nakukun nian. Diabu uza maneira hotu nebe possible hodi prevene ema hetan koinesementu Biblia. Kada reavivamentu serbisu Na'i Maromak nian, Diabu sempre fanu aktividade sira nebe mak intensivu no interesante. Ninia luta final hasoru Kristu ho Kristu ninia maktuir sira sei nakloke iha ita oin ho imediatamente. Kuaze loloos de'it, se wainhira ida falsu halo ninia ilas hanesan ho Ida Loos ninia ilas, atee to'o imposibel tebes atu detekta hodi hatene sira nia diferensia, ekzetu Biblia.

Sira nebe haka'as an atu obedese Na'i Maromak ninia mandamentu tomak sei hetan sadik no desprezasaun. Atu hasoru tentasaun, sira tenki etende didi'ak uluk lai Na'i Maromak ninia hakarak hanesan ida nebe hatete tiha ona iha Ninia futar lian katak, "sira bele de'it hasa'e onra ba Na'i Maromak, se sira iha entendimentu nebe loos kona ba karakter, governansia, no objetivu Na'i Maromak nian, atu sira bele obedese iha moris loron-loron." Laiha ema ida mak bele manan tentasaun, ekzetu sira nebe fortifika sira nia hanoin ho lia loos Biblia nian. Basa sira ne'e mak sei tuba iha konfliktu boot ikus nian.

Molok akontese krusifikasaun, Maksoin avizu tiha ona ba Ninia eskolante sira katak Nia sei hetan pena mate no mos hetan moris hias. Iha momentu Nia koalia avizu ne'e, Anju sira mai kuda kedas avizu ne'e iha eskolante sira nia hanoin no laran. Maibe eskolante sira la kuida didi'ak no soe tiha de'it avizu ne'e husi sira nia hanoin no laran. Nune'e, wainhira Na'i Jesus ninia mate akontese, sira nia hanoin, laran, no esperansa sai rahun, tanba ignora tiha ona avizu refere, hanesan fali antes neba Na'i Jesus nunka hato'o avizu ruma ba sira. Nune'e mos hanesan ho tempu ohin loron, profesia kona ba futuru nakloke momoos tiha ona iha ita nia oin nu'udar avizu ida ba ita antes profesia sira ne'e akontese. Maibe ema barak laiha entendimentu nebe resin kona ba lia loos importante sira ne'e. Sei di'ak liu se lia loos sira ne'e nunka revela ba sira, duke depois reveladu, sira abandon no lakohi rona tuir hodi kuidadu avizu ne'e ho prepara an antes avizu ne'e akontese sai realidade.

Wainhira Na'i Maromak haruka avizu ruma, Nia rekere atu kada ema nebe abensoadu ho komprezasaun atu kuida no hafurak Ninia lia menon refere. Julgamentu nebe hatauk tebes ba adorasau animal fuik no ninia estatua (haree iha Apokalipse 14:9-11) loloos ne'e diriji ema hotu hodi estuda kona ba saida los mak marka husi besta ne'e no oinsa atu hasees an husi nia. Maibe ema barak liu mak lakohi lia loos Biblia nian, basa lia loos ne'e interrompe sira nia laran ninia hakarak nebe pekadu. Diabu fornese poder lohi nian ne'e ema sira gosta.

"Iisaun ida-ne'e desponivel iha livru *Kontroversia Boot*, kapitulu 38."

Maibe Na'i Maromak sei iha povu ida, nebe mak mantein iha Biblia, no ho Biblia de'it, basa Biblia mak padraun uniku husi dutrina no fundasaun ba reformasaun hotu-hotu. Idea ema edukadu, konkluzaun sientifika, desizaun konselu igreja, no lian maioria sira – laiha ida mak konsederadu nu'udar evidensia ba ou kontra dutrina saida de'it. Ita tenki ezije "Nune'e mak Na'i Maromak nia futar lian, "Diabu diriji ema hodi buka padre no professor teolojia hodi sai nu'udar sira nia mistura (mata dalan), duke sira buka rasik Biblia ba sira-an. Liu husi kontrola lider sira, Diabu bele influensia ema barak. Wainhira Kristu mai, ema babain sei rona Nia ho



laran haksolok. Enkuantu ulun boot aserdosiu (amu lulik sira) no lider ukun na'in sira aljema rasik sira an iha sira nia presentimentu laran hodi rejeita evedensia kona ba Kristu ninia Mesianidade. "Tanba sa mak bele sai hanesan ne'e" Ema sira husu, "Ita nia ukun na'in no eskriba edukadu sira, la fiar fali Na'i Jesus?" Mestri hanesan sira ne'e, mak lidera nasaun Judeu rejeita sira nia Maksoin rasik.

## **Tane Aas Autoridade Umana**

Kristu iha vizaun profetiku kona ba knar atu tane aas autoridade umana nian hodi ukun konsiensia, nebe mak sai nu'udar malisan ida nebe terivel (hatauk tebes klamar) iha era hotu. Ninia avizu atu ema keta tuir nai ulun delek sira eskrita hanesan avizu ida ba iha jersaun nebe tuir mai.

Igreja Roma iha direitu ba iha kleru sira hodi interpreta Eskritura Sagrada. Mesmu reformasaun foo Eskritura Sagrada ba iha ema hotu, maibe prinsipiu nebe hanesan nebe hetan defende husi Roma prevene ema barak iha igreja protestante sira hodi buka Biblia ba sira an rasik. Sira hetan hanorin hodi aseita dutrina nebe interpreta ona husi igreja. Ema rihun ba rihun la brani aseita kompletu saida de'it, tantu hanorin simplis ruma iha Eskritura Sagrada laran, nebe kontrari ho sira nia fiar.

Ema barak mak pronto entrega sira nia klamar ba iha nai lulik sira. Sira kuaze la senti an katak sira hakat liu leet tiha ona hanorin Maksoin nian. Maibe serake ministru (serbidor sira iha uma kreda) sira labele sala? Oinsa ita bele akredita orientasaun sira nian ekzetu ita hatene husi Na'i Maromak nia futar lia katak sira mak lori naroman? Menus korajen moral halo ema barak banati tuir ema edukadu sira, no sira dezapontadu iha erru laran. Sira haree lia loos ba de'it tempu ida-ne'e iha Biblia laran no senti poder Espiritu Santu mai iha pregasau nia laran, maibe sira husik ema kleru sira diriji sira fila kotuk ba naroman.

Diabu asegura ema barak liu husi kesi sira ho tali domin nian ba iha sira nebe mak sai inimigu Kristu. Dependensia nebe kesi iha unidade ida-ne'e posibiliza inan-aman, oan, feen-lain sira nia klamar, no sosiais nebe hela iha diabu sira nia poder okos laiha aten brani atu obedese sira nia dever fiar nian.

Ema barak mak reklama katak la importante ho saida mak ema ida fiar, se nia moris loos. Maibe moris hetan forma husi fee. Se lia loos iha alkansa laran no ita abandona nune'e de'it, ita kuaze rejeita lia loos no hili nakukun duke naroman.

Deskoinesementu la'os razaun ba ema atu komete erru ka pekadu, se wainhira kada oportunidade atu hatene Na'i Maromak ninia hakarak nakloke hela. Iha mane ida halo viajen no para iha dalan kurzamentu nebe iha sinal diresau lubun ida, hodi indika dalan ida-idak ninia destinisaun. Se nia ignora ninia sinal diresau no la'o tuir fali dalan nebe de'it mak nia konsidera hanesan dalan nebe loos, parese nia loos, maibe iha posibelidade boot nia sei hetan ninia an iha dalan nebe sala.

## Dever Nebe Prinsipal No Aas Liu

La sufisienti, se wainhira ema iha de'it hanoin di'ak, ka hala'o buat ruma nebe konsederadu loos, husi ema ida, ka hala'o dever ruma nebe hato'o husi padre nu'udar buat loos. Nia tenki deskobre didi'ak Biblia ba iha nia an rasik. Nia tenki iha grafiku nebe hatudu kada sinais dalam iha viazen ba lalehan, no nia labele siik saida de'it.

Ida ne'e mak dever prinsipal no aas liu husi kada kriaun rasional hodi estuda husi Eskritura Sagrada, saida mak lia loos ne'e, no tuir mai la'o iha naroman laran no apoiu ema seluk hodi banati tuir lia loos nia ezemplu. Ita tenki forma ita nia idea ba ita an rasik hanesan mos oinsa ita tenki hatan ba ita nia an rasik iha Na'i Maromak nia futar oin.

Ema edukadu sira, ho sabedoria finzidu nebe boot, foo hanorin katak Eskritua Sagrada iha segredu, signifikasaun espirtual nebe la mosu iha linguajen nebe mak uza iha dadaun ne'e. Ema sira ne'e mestri falsu. Linguazen Biblia nian tenki esplika tuir ninia signifikasaun nebe klaru, ekzetu se uza ho simblu ka pintura. Se ema hakarak simu Biblia wainhira lee, signifika serbisu ida sei finaliza, no sei lori ema rihun ba rihun ba iha lubun Kristu nian nebe mak dadaun ne'e la'o sala dalam hela iha hanorin falsu nia laran.

Eskritura Sagradu dala barak hetan abandona husi ema edukadu sira nu'udar buat ida nebe mak la importante, nakonu ho konsolasaun ba ema nebe hetan hanorin ona iha eskola Kristu nian. Entendementu kona ba lia loos Biblia nian la depende liu ba kbiit intelektual nian nebe ema uza hodi deskobre, maibe depende ba objetivu uniku, husi dejezu verdadeiru kona ba lia loos.

## Rezultadu Husi abandona Orasaun No Estuda Biblia

Ita sei labele estuda Biblia sein halo orasaun. So Espiritu Santu de'it mak bele halo ita senti importantansia husi asunto sira nebe fasil atu entende, no prevene ita husi lia loos nebe defisil atu entende. Anju selestial prepara ema nia laran hodi entende Na'i Maromak nia futar lia. Ho nune'e ema sei fasinadu (nafunan) ho Ninia futar lia nebe furak, no hetan forsa liu husi ninia promesa sira. Tentasaun dala berak hetok maka'as ba bebeik i difisil atu tahan hasoru basa ema nebe hetan tentasaun labele lembra promesa Na'i Maromak nian ho fasil, no la hasoru Diabu ho kilat Sagradu Eskritura. Maibe anju sira sempre haleu ema nebe mak hakarak hetan hanorin, hodi tulun sira lembra fila fali lia loos nebe presija.

"Nia sei hanorin imi kona ba buat hotu, no lori buat hotu ba iha imi nia hanoin, saida de'it mak ha'u hatete ona ba imi." João 14:26. Maibe hanorin Kristu nian antes ne'e tenki rai iha ita nia kakutak atu nune'e Espiritu Na'i Maromak nian lori tama ba iha ita nia hanoin iha tempu perigu.

Ema nia destinu iha mundu kuaze desidido ona. Maktuir Kristu ida-idak tenki husu ho seriu: "Na'i, saida mak ha'u tenkk halo?" Apostolu 9:6. Ita agora tenki buka esperensia nebe klean no moris kona ba Na'i Maromak. Ita labele iha tan tempu atu lakon. Ita iha hela rai enkantada (ksolok) demoniu nian. Keta dukur, hein na'in Na'i Maromak nian!

Ema barak mak kongratula sira an rasik ba asaun erru nebe mak sira la halo. La nato'on atu

dehan katak sira mak ai-huun nebe iha Na'i Maromak nia to'os laran. Sira tenki foo fuan. Iha livru sira iha lalehan sira rejistadu sai nu'udar lastru ba (tatodan) rai. Maske sira ignora misrekordia Na'i Maromak nian no abuzu Ninia grasa, maibe domin nebe pasensi wain nafatin husu ho hamaus.

Iha tempu bailoron-manas ita labele nota hetan diferensia ruma entre ai-kakeu huun ho ai-huun sira seluk; maibe wainhira iha tempu malirin, ai-kakeu huun sira nafatin laiha mudansa enkuantu ai-huun sira seluk, sira nia tahan hahuu monu. Husik ba opozisaun ne'e mosu, husik ba intoleransia eziste, husik ba perseguisaun akontese, nune'e ema laran sorin no laran makerek sira produs sira nia fiar nebe mamu'uk; maibe ema Kristaun verdadeiru sei hamriik tuba metin, ho fee maka'as no esperansa nebe naroman liu fali loron prosperidade sira. "nia sei sai hanesan ho ai-huun nebe kuda iha bee ninin, nebe mak ninia abut sira daet ba iha bee dalan, nia sei la sente manas wainhira iha tempu manas, basa ninia tahan sei sai matak; no sei la sente taridu iha tempu bailoron, no mos sei la para atu foo fuan." Jeremias 17:8.

# Kapitulu 8 - Iha Defeja Laran Lia Loos Nian

Dever atu adora Na'i Maromak bazeadu ba iha realidade katak Nia mak Kriador. "Ohh mai ba, mai ita adora no tuku tuur; mai ita hakneak iha ita nia Na'i Kriador nia oin." Salmo 100:3, 95:6. Iha livru Apokalipse kapitulu 14, kada ema hetan xamada atu adora Na'i Kriador no obedese Na'i Maromak nia mandamentu sira. Entre mandamentu sira ne'e, mandamentu ida hatudu deretamente ba Na'i Maromak nu'udar Kriador. "Loron dahituk ne'e mak Sabadu ba Na'i, imi nia Maromak." .... basa iha loron ne'en nia laran Na'i Maromak kria lalehan ho rai klaran, tasi, no buat hotu nebe mak iha sira nia laran, no Nia deskansa iha loron dahituk: tanba ne'e Na'i Maromak foo bensa no hasantu loron Sabadu." Exodu 20:10-11. Kona ba loron Sabadu, Na'i Maromak hatete liu tan, katak loron ida-ne'e mak "marka ida, .... atu nune'e imi hatene, katak Ha'u mak Na'i, imi nia Maromak." Ezequel 20:20. Se karik ukun fuan Dahat (loron Sabadu) ne'e ema obedese ho universalmente, nune'e ema nia hanoin no afeisaun, sei dirijidu ba iha Na'i Kriador nu'udar objetu reverensia (respeitu) no adorasaun, i idolatria (ema nebe adora buat lulik), ateis (ema nebe la fiar ba Na'i Maromak), no ema jentiu sira sei nunca iha. Observansia (Kuidadu) loron Sabadu mak sai sinal lealdade (foo laran) ba Na'i Maromak nebe loos, "Nia mak kria lalehan, no rai klaran, no tasi, no bee matan sira." Tanba ne'e, mensajen nebe haruka ema atu adora Na'i Maromak no obedese Ninia mandamentu sei apela espesialmente ba ema sira hodi kumpri ukun fuan dahat ne'e.

## Restorasaun Lia Loos

Reformasaun loron Sabadu iha fin tempu ne'e profetizadu (siik sai tiha ona) iha livru Isaias: "Ne'e mak Na'i Maromak nia futar lian, kaer metin ukun fuan, no hala'o lia loos ba: tanba Ha'u nia salvasaun besik ona, no Ha'u nia lia loos sei nakloke sai. Ksolok ba ema nebe mak halo tuir hanesan ne'e no Oan Mane nebe mak kaer metin ukun fuan, nebe mak kuida loron Sabadu, hodi la hafoer, no kuida ninia liman husi hahalok at saida de'it .... ema fuik sira nia oan mane, nebe halibur an unidu ho Na'i Maromak, hodi servi Nia, no hodi sadia Na'i Maromak nia naran, hodi sai nu'udar Na'i Maromak nia atan, ema ida-idak konserva loron Sabadu atu labele hafoer, no kaer metin Ha'u nia promesa ne'e; to'o Ha'u sei lori sira ba iha Ha'u nia foho nebe sagradu, no halo sira haksolok iha Ha'u nia uma orasaun." Isaias 56:1, 2, 6, 7.

Lia fuan hirak ne'e folin tebes iha era Kristaun, hanesan ho ida nebe mak hatudu ona husi ninia kontestu (versu 8). Iha ne'e eskrebe katak iha neba iha klibru ida nebe mak kompostu husi non Judeu, wainhira Na'i Maromak nia atan sira haklaken mensajen ksolok ba iha nasaun sira hotu.

Na'i Maromak haruka, "Taka tiha ba ukun fuan sira ne'e husi Ha'u nia eskolante sira." Isaias 8:16. Selu (Kadeli nebe ema uza hodi hedi ba iha surat tahan nu'udar karimbu) ukun fuan Na'i Maromak nian deskobre sai iha ukun fuan dahat nia laran. Ida ne'e so husi ukun fuan sanulu de'it mak bele lori ita hodi haree didi'ak tantu kona ba naran no titulu husi Lejislador ne'e rasik.

Wainhira Sabadu hetan troka husi papadu, Na'i Maromak foti sai selu husi ukun fuan. Na'i Jesus nia Eskolante sira hetan xamada hodi restora no tane aas fila fali loron Sabadu sai nu'udar sinal husi Na'i Kriador ho Ninia autoridade.

Protestante sira ohin loron reklama katak ho Kristu nia moris hias iha loron dominggu, halo loron domingu sai nu'udar loron Sabadu ema Kristaun nian. Enkuantu laiha onra ida hanesan ne'e, mak Kristu ka Ninia eskolante sira foo iha era neba. Observansia loron domingu, ninia orijin mai husi "misteriu transgresau ukun fuan" (2 Tesalonia 2:7) nebe mak ninia serbisu hala'o nanis kedas iha erra apostolu Paulo nian. Razaun saida mak bele aprezentadu ba mudansa ida, nebe mak la hetan aprovasaun husi Eskritura Sagarada? Protestante sira rekoinese "silensiu total ba Testamentu Foun nebe mak hatete respeitu kualker mandamentu estritu ba loron Sabadu (Domingu, loron primeiru iha semana) ka ba regra nebe fiksi ba observansia nebe preokupadu.

"To'o Kristu nia mate, laiha mudansa ida mak akontese iha loron neba"; no "nota Eskritura Sagarada mos hatudu, katak eskolante sira la .... foo kualker orden estritu ida nebe mak haruka atu ema abandona Sabadu loron dahituk hodi selebra fali ninia (Sabadu) observansia iha loron primeiru husi semana serbisu nian."

Igreja Katolik rekoinese katak sira nia igreja rasik mak halo mudansa ba ukun fuan dahat loron sabadu, no deklara katak Igreja Protestante foo rekoinesementu ba Igreja Katolik nia poder, liu husi selebra loron domingu. Deklarasaun ne'e deklara katak: "Tuir ukun fuan tuan nian, loron Sabadu mak loron nebe santifikadu; maibe *Igreja*, hetan instrusaun husi Na'i Jesus Kristu, no hetan diriji husi Espiritu Na'i Maromak nian, muda tiha ona loron santifikasaun husi loron Sabadu ba loron domingu, tanba ne'e ohin loron ami santifika loron primeiru, la'os loron dahitu. Ohin loron, Loron Domingu siknifikante tebes tanba sai nu'udar loron Na'i Maromak nian," Mandamentu ne'e haraik tiha ona: "Tanis maka'as ba, ho lian la kotu-kotu, foti o nia lian aas hanesan trombeta ida, no hato'o sai ba ha'u nia povu kona ba sira nia transgresau." Sira nebe Na'i Maromak hili ona sai nu'udar "Ha'u nia povu" sei hetan avizu tanba sira ninia transgresau. Sira mak klase ida nebe konsidera an loos iha ministeiru Na'i Maromak nian. Maibe avizu nebe seriu husi Deskobredor fuan-laran, prova katak sira sama mandamentu selestial nian, Isaias 58:1,2.

Nune'e profeta Isaias hatudu hikas ordinansa (regra) nebe mak sira abandona tiha ona: "No imi sei hadia fali imi nia fatin antigun nebe at, no imi sei harii jersaun barak nia fundasaun; no sira sei bolu imi, 'Nia nebe hadia moru, nia nebe halo fali dalan ba hela fatin.' Se imi la la'o sala iha loron Sabadu, no la tuir imi nia hakarak iha Ha'u nia loron santu; no se imi bolu Sabadu loron nebe ksolok, loron Santu ba Na'i nebe iha onra; no la tuir imi nia dalans sira, no la buka imi nia hakarak, no la koalia arbiru de'it; nune'e imi sei haksolok iha Na'i." Isaias 58:12-14. "Transgresau" mosu iha ukun fuan Na'i Maromak nian wainhira poder Romanu muda loron Sabadu. Maibe ohin loron tempu to'o ona atu hadia estragus refere. Adão ho ninia innosensia

\*Mudansa ida-ne'e deskrebe iha kapitulu 3 iha livru *Kontroversia Boot*.

1. George Elliott, *Sabadu rohan laek*, p. 184.

2. A. E. Waffle, *Na'i Maromak nia loron*, pp. 186-188.

3. *Katesismu Katolik kona ba Relijaun Kristaun*

(moris la ho sala) guarda loron Sabadu iha jardin Eden laran; husi Adão, depois nia monu ba sala, no arepende, no wainhira nia hetan duni sai husi ninia rai, loron sabadu nafatin hetan guarda husi beiala sira hotu, husi Abel to'o Noe, ate Abrão to'o Jaco. Wainhira Na'i Maromak liberta ema Israel, Nia deklarada keda Ninia ukun fuan ba sira.

## Loron Sabadu Loloos Sempre Guardadu

Hahuu husi neba to'o ohin loron, loron Sabadu nafatin hetan guarda. Maske "ema pekador" konsege sama loron santu Na'i Maromak nian, maibe iha fatin sub-subar sira klamar sira nebe foo laran nafatin respeita no guarda loron santu ne'e. Durante reformasaun, ema balun husi kada jersaun nafatin defende metin sira nia observansia.

Lia loos sira ne'e iha konesaun ho "Evanjellu rohan laek" nebe mak sei halo diferensia igreja Kristu iha tempu Kristu nia fila fali mai ba dala rua. "Ida ne'e mak sira nebe halo tuir Na'i Maromak nia ukun fuan sira, no fee ba iha Na'i Jesus." Apokalipse 14:12.

Ba sira nebe mak simu ona naroman kona ba santuariu\* no ukun fuan Na'i Maromak nian sei hetan ksolok nakonu wainhira sira haree harmonia lia loos nian. sira hakarak naroman refere haraik mos ba ema Kristaun hotu. Maibe lia loos nebe kontrariu ho mundu ne'e lakohi simu husi ema barak nebe konfesa ann nu'udar maktuir Kristus.

Wainhira reklamasaun loron Sabadu apresentau, ema barak hatete: "Ami sempre guarda loron domingo, ami nia beiala sira guarda loron domingo no ema di'ak barak mak mate ona ho haksolok wainhira guarda loron domingo. Guarda loron Sabadu foun sei haketak ita husi harmonia ho mundu. Saida mak ita bele atinji husi grupu ki'ik oan nebe mak guarda loron dahitu hodi kontra hasoru mundu tomak nebe mak guarda loron domingo? Ho argumentu nebe hanesan, mak uluk ema Judeu sira justifika sira nia rejeisaun hasoru Kristu. Nune'e mak iha tempu Luther nian, papadu sira halo razaun katak ema Kristaun verdadeiru sira mate tiha ona iha fee katoliku nian; tanba ne'e ho relijiaun de'it suficiente ona atu hetan salvasaun. Razaun hanesan ne'e sei provadu sai hanesan bareira ida hodi impede progresu sira hotu iha kresementu fee nian.

Ema barak ezije atu selebrasaun loron domingo sai nu'udar kustume nebe mak namkari luan iha igreja, durante husi erra ba erra. Iha sira nia argumentu ne'e, indika katak loron Sabadu ho ninia observansia ne'e antigu liu, no kaluk liu ona hanesan ho mundu ne'e rasik – nebe mak estabelese nanis ona husi Tempu Antigu keda.

Tanba laiha testamunia bahusi Biblia, ema barak mak insisti: "Tanba saa ita nia ema sira nebe maka'as la entende pergunta kona ba Sabadu ne'e? Iha ema ituan de'it mak fiar hanesan ita boot. Imposibel ita boot loos no ema hotu nebe mak edukadu sala."

Atu nega argumentu hanesan ne'e, ita so presija sita de'it husi Eskritura Sagrada no relasaun Na'i Maromak nian ho Ninia povu iha erra hotu. Razaun tanba saa Nia nunka sempre hili ema edukadu no pozisaun aas sira hodi lidera reformasaun, tanba sira fiar ba uma kredo no sistema teolojia sira nian, no sira senti la presija atu hetan tan hanorin husi Na'i Maromak. Enkuantu ema sira nebe mak iha de'it koinesementu itoan kona ba eskola dalaruma sira mak hetan fali

'Haree iha kapitulu, 23 no 24 husi livru *Kontroversia Boot*

xamada atu hato'o lia loos. La'os tanba sira ne'e la edukadu, maibe tanba sira mak la duun independente atu hetan hanorin husi Na'i Maromak. Sira nia Hakraik an no obidensia mak halo sira sai maka'as.

## Fee no Korajen

La'os Na'i Maromak ninia hakarak mak ema Israel sira tenki la'o lemorai durante tinan hat nulu iha dezertu (rai henek fuik maran); Nia hakarak lidera sira direktamente ba iha Kanan no harii sira iha neba, nu'udar povu ida nebe santu no haksolok. Maibe "sira labele tama tanba fiar laek." Ebreu 3:19. Ho maneira nebe hanesan mos, la'os Na'i Maromak ninia hakarak mak atu adia Kristu ninia mai ba iha tempu nebe naruk, hodi husik Ninia povu nafatin hela durante tinan-tinan iha mundu nebe nakonu ho sala no triste ne'e. Fiar laek haketak sira husi Na'i Maromak. Liu husi misrekordia ba mundu, Na'i Jesus adia Ninia mai, atu nune'e ema pekador sira bele rona avizu no hetan abrigo (fatin subar) molok Na'i Maromak nia siak sei fakar tun mai. Tempu agora hanesan mos ho tempu uluk, aprezentasaun lia loos sei estimula opozisaun. Ema barak ho odiu ataka karakter no motivu husi ema nebe sai defeza ba lia loos nebe mak la popular. Elia akuzadu nu'udar pertubador (kriador rungu ranga) iha Israel, Jeremias akuzadu nu'udar traidor, Paulo akuzadu nu'udar poluidor (ema nebe gosta hafoer) iha temple. Hahuu husi loron neba to'o ohin loron, sira nebe foo laran ba lia loos akuzadu nu'udar provokador, ekstraviadu (bobardor ema hodi contra lia loos) no sismatikas (sobudor ema nia unidade). Konfisaun fee nebe kria husi ema santu no martir sira, liu husi ezemplu santidade no integridade nebe metin, inspira korajen iha ema sira nia an, nebe mak ohin loron hetan bolu atu hamriik nu'udar sasin ba Na'i Maromak. Ida ne'e mak orden nebe indika ba iha Ha'u nia atan sira iha tempu ida-ne'e. "Hasa'e o nia lian maka'as hanesan ho trombeta, no hatudu ba Ha'u nia povu, kona ba sira nia transgresau, no pekadu husi familia Jaco sira nian." "Ha'u difini tiha ona ba o guarda ida ba ema Israel; tanba ne'e o sei rona lia fuan ne'e husi Ha'u nia ibun, hodi foo hanoin ba sira kona ba Ha'u." Isaias 58:1; Ezequel 33:7.

Obstaklu boot atu simu lia loos mak faktu nebe involve diskonfortu no sensura. Ida ne'e argumentu uniku kontra hasoru lia loos nebe mak nunka hetan nega husi ninia suportador. Maibe maktuir Kristu nebe verdadeiru la hein to'o lia loos sai popular. Sira simu krus, no hamutuk ho apostulu Paulo, sira sura katak, "ita nia terus kmaan ida agora ne'e, emprega ita ba gloria aas nebe boot liu no rohan laek."; ho ida nebe tuan liu, "apresia Kristu nia sensura nu'udar riku soi nebe mak boot liu duke rikeza sira iha Eziptu. 2 Korintu 4:17; Ebreu 11:26. Ita persija hili ida nebe loos, tanba nia loos, no husik hela konsekuensia hamutuk ho Na'i Maromak. Ba ema sira nebe iha prinsipiu, fee, no brani, mundu hetan divide (tusan) tanba sira nia reformasaun nebe boot. Liu husi ema sira hanesan ne'e mak, reformasaun ba tempu agora tenki hatutan tan la'o ba oin.

## Kapitulu 9 – Esperansa Real

Promesa Kristu nia mai ba dala rua hodi halo kompleta knaar boot redensaun mak esensia husi Eskritura Sagrada. Husi Eden, oan sira nebe iha fee hein tiha ona Kristu ninia mai nebe prometidu hodi lori sira ba fila fali Paradisu nebe lakon tiha ona.

Enos, jersaun dahituk husi sira nebe hela iha Eden, nebe mak durante sekulu 3 la’o hamutuk ho Na’i Maromak, deklara, “Haree ba, Na’i Maromak mai ho Ninia ema santu rihun sanulu, hodi halo julgamentu ba ema hotu.” Judas 14:15. Jó iha kalan sofrimentu halerik, “Ha’u hatene katak ha’u nia Maksoin ne’e moris, no katak Nia sei hamriik iha mundu leten iha leron ikus .... iha ha’u nia isin ha’u sei haree Na’i Maromak: nebe mak ha’u rasik sei haree, no ha’u nia matan rasik mak sei haree, la’os ho ema seluk nia matan.” Jó 19:25-27. Poeta ho profeta sira iha Biblia nanis kedas hanoin tiha ona kona ba Kristu nia mai liu husi lia fuan nebe mak lakan nabilan. “Biar ba lalehan haksolok, no rai klaran haksolok .... Iha Na’i Maromai nia futar oin: tanba Nia mai, tanba Nia mai hodi tesi lia ba rai klaran: nia sei julga mundu ho lia loos, no ema ho Ninia lia loos.” Salmo 96:11-13.

Isaias hatete: “iha leron nebea sei katak sai, loloos ne’e, ida-ne’e mak ita nia Maromak; ita hein hela Nia, no Nia sei salve ita: ida-ne’e mak Na’i Maromak; Ita hein hela nia, ita sei kontenti no haksolok iha Ninia salvasaun.” Isaias 25:9.

Maksoin konsola Ninia eskolante sira ho garantia katak Nia sei mai fila fali: “Iha Ha’u aman nia uma iha fatin barak atu hela .... Ha’u ba hodi prepara fatin ida ba imi, no se Ha’u ba ..... Ha’u sei mai fali, hodi simu imi mai iha Ha’u an rasik.” Oan Mane sei mai iha Ninia gloria laran, no anju santu hotu-hotu mai hamutuk ho Nia, no Nia sei tuur iha Ninia tronu gloria leten: no nasauan hotu-hotu sei halibur hamutuk iha Ninia oin.” Joao 14:2,3; Mateus 25:31,32. Anju sira hato’o repete ba eskolante sira promesa kona ba Ninia mai fila fali: “Jesus nebe hanesan ne’e, nebe hiit an husi imi hodi ba lalehan, sei mai ho maneira nebe hanesan, hanesan nebe imi haree dadauk Nia ba lalehan.” Apostolu 1:11. No apostolu Paulo foo sasin: “Na’i Maromak *Nia rasik* sei tuun husi lalehan ho haklak-haksolok, ho lian arcanjo, no hamutuk ho trombeta Na’i Maromak nian.” 1 Tesalonia 4:16. Profeta husi Patmus hatete: “Haree ba Nia mai hamutuk ho kalohan sira; no matan ida-idak sei haree Nia.” Roma 1:7.

Poder at nebe nafatin kontinua dadauk ne’e sei hetan tohar: “Liurai ba mundu ida-ne’e” sei sai liurai ba ita nia Maromak, ba Niniia Kristu; no Nia sei ukun husi oin ba oin nafatin.” Apokalipse 11:15. Na’i Maromak sei halo lia loos no louvar buras iha nasaun hotu nia oin.” Isaias 61:11.

Tuir mai reinu Messias nian nebe nakonu ho dame sei estabilisidu: Na’i Maromak sei foo ksolok Siaun: Nia sei foo kmaan ba Siaun nia fatin sira nebe rahun, Nia sei halo Siaun nia rai fuik sira sai hanesan jardin Eden, no halo rai henek maran sira sai Na’i Maromak nia jardin.” Isaias 51:3.

Na’i Maromak ninia mai sai esperansa boot ba Ninia maktuir verdadeiru sira iha erra hotu. Iha sofrimentu no perseguesaun nia leet, “Na’i Maromak nebe boot no ita nia Salvador Jesus Kristu ninia hatudu an” mak sai nu’udar “esperansa ksolok”. Tito 2:13. Apostulu Paulo indika ba



moris hias nebe sei akontese iha Salvador ninia mai, wainhira ema mate iha Kristu hetan moris hias, no hamutuk ho sira nebe moris sei hetan hiit hodi hasoru ho Na'i Maromak iha Kalohan leten. "No nune'e mak," nia hatete, ita sei hamutuk nafatin ho Na'i Maomak. Tanba ne'e foo aten brani ba malu ba ho lia fuan sira ne'e." 1 Tesalonia 4: 17, 18.

Iha Patmus eskolante nebe hetan hadomi liu, rona promesa, "Tebes, Ha'u sei mai kedas," no ninia resposta halo lian iha orasaun igreja nian, "Se nune, mai ba, Na'i Jesus." Apokalipse 22:20.

Husi kadeia rai okos, husi palku no tore (nebe tara ka oho ema) leten, no iha dadur nia laran, iha neba mak ema santu no martir sira fo sasin kona ba lia loos, husi sekulu ba sekulu sira tuun hodi haklaken sira nia fee no esperansa. Tanba "serteza ho Ninia moris hias pesoal, nu'udar konsikuensia husi sira nia moris hias rasik iha tempu Ninia mai, ba objetivu ida-ne'e." Ema ida husi ema Kristaun sira ne'e, "odiu mortalidade, no realidade sira iha mortalidade nia leten." Ema weldensia konserva mos fiar nebe hanesan. Wycliffe, Luther, Calvin, Knox, Ridley, no Baxter" sira haree ba Na'i Maromak ninia mai ho fee. Ida ne'e mak esperansa igreja apostuliku nian nu'udar, "igreja nebe iha rai henek maran," no iha reformasaun.

Profesia la profetiza de'it maniera no objetivu Kristu ninia mai ba dala rua, maibe hatudu mos sinal-sinal nebe mak liu husi sinal sira ne'e ema bele hatene bainhira mak tempu ne'e besik to'o ona mai. "Sei mosu sinal sira iha loron-matan, no iha fulan, no iha fitun sira.," Lucas 21:25. "Loron-matan sei sai nakukun, no fulan sei la foo ninia naroman, no fitun sira iha lalehan sei monu, no poder sira iha lalehan sei nakdoko. Hafoin ne'e, sira sei haree Oan Mane mai iha kalohan laran nakonu ho poder no gloria nebe boot." Marcos 13:24-26. Revelador deskrebe katak sinal primeiru sei mosu uluk mai antes Kristu mai ba dala rua: "Sei akontese rai nakdoko nebe maka'as; no loron matan sai metan nakukun hanesan fuk karon, no fulan sai hanesan ran. Apokalipse 6:12.

Maksoin profetiza estadu nebe nakonu ho degradasaun nebe sei akontese molok Nia mai ba dala rua. Ba sira nebe moris iha tempu ida-ne'e, Kristu foo konseilu: "Kuidadu imi an ba, atu imi laran labele karegadu ho festa no hemu lanu, no mos prekupasaun mundu nian, atu nune loron Na'i Maromak nian keta monu ba imi sein imi hatene." "nafatin matan moris neon na'in, no nafatin halo orasaun, atu imi bele konsederadu marese hetan salva husi dezastre hotu nebe sei mak akontese ne'e, hodi hamriik metin iha Oan Mane nia futar oin. Lucas 21:34, 36.

## Xamada Hodi Prepara

Atu nafatin lembra kona ba loron boot ida ne'e, Na'i Maromak nia futar lian bolu ema hotu atu buka Ninia oin liu husi arependementu:

"Na'i nia loron mai, besik dadauk ona. Santifika Jejun ida, no konvoka asembleia solene ida, halibur ema hotu, santifika kongregasaun sira, halibur ansiaun sira, halibur labarik ki'ik sira ... No husik nai lulik sira, no servidor ministeiru Na'i Maromak nian tanis iha entre beranda no

1. Haree Daniel T. Taylor, *Ukun Kristu nian iha Rai Klaran: ka, Igreja nia lian iha tempu hotu*, p. 33.

\*Iha livru kompletu, *Kontroversia Boot*, lee na'in sira sei hetan istoria sobrs ema waldenses no Reformador Protestante sira Seluk.

altar nia leet” ‘Fila mai Ha’u ho imi laran tomak, ho jejun, tanis no lutu: no haree didi’ak imi an no prepara ba povu ida hodi hamriik iha Na’i Maromak nia loron, tenki finaliza uluk serbisu boot reformasaun nian. Iha Ninia misrekordia Nia sei haruka mensajen hodi hafanu ema sira nebe konfesa Nia, Nune Nia bele lidera sira atu prepara Ninia mai.

Avizu ida-ne’e mostradu iha livru Apokalipse 14. Tuir mai iha mensajen tripla nebe mak representadu hanesan ho ida nebe mak hato’o husi kriatura selestial sira, no haktuir imediatamente keda ho Oan Mane Ninia mai hodi halibur “koileta iha rai klaran.” Profeta ne’e haree anju ida semo iha lalehan nia leet, lori ho Evanjellu rohan laek hodi haklaken ba ema sira nebe hela iha mundu, no ba kada nasaun, suku, no lian ida-ida, no ema sira hatete ho lian maka’as, hantauk ba Na’i Maromak, no hahii ba Nia; basa tempu Ninia julgamentu to’o tiha ona no adora ba Nia nebe mak halo ona lalehan, no rai, no tasi no bee matan hotu.

Mensajen ida-ne’e mak parte husi “Evanjellu rohan laek.” Na’i Maromak foo konfiansa ba iha ema atu hala’o knaar haklaken nian. Anju santu sira sei diriji, maibe proklamasau Evanjellu sei hala’o husi Kristu nia atan sira iha rai klaran.

## Perigu Wainhira Rejeita Xamada Evanjellu

Destruisaun Jeruzalem sai avizu seriu ida ba ema hotu nebe mak reziste pedidu misrekordia selestial. Profesia Maksoin kona ba julgamentu Jeruzalem nian sei hakonu ho kumprimentu seluk. Iha destinu sidade nebe mak eskoiluidu ita haree kondensau ba mundu nebe mak reziste tiha ona Na’i Maromak ninia misrekordia no sama Ninia ukun fuan sira. Nakukun mak sai rekorde mizeria ema nian nebe mak hetan asisti husi mundu. Akontesementu terivel ida-ne’e mak rezultadu husi rejeita autoridade lalehan. Maibe paisajen nebe nakukun liu mak iha revelasaun kona ba akontesementu iha futuru. Wainhira Na’i Maromak nia Espiritu sira nebe tahan hela anin matan hat ne’e hetan dada sai husi sira nia knaar, laiha tan ona buat ida mak atu bele tahan tan luxuria nia rabenta no Diabu nia siak, mundu sei haree la hanesan ho uluk no akontesementu neba sei akontese nunka akontese iha antes, basa ida-ne’e mak rezultadu husi Diabu nia governansia.

Iha tempu neba, hanesan mos iha destruisaun Jeruzalem nian antes, Na’i Maromak ninia povu sei hetan Liberdade. Haree Isaias 4:3; Mateus 24:30,31. Kristu sei mai bad ala rua hodi halibur Ninia povu nebe foo laran ba Nia. “Iha momentu neba suku hotu iha rai klaran sei tanis, no sira sei haree Oan Mane mai iha kalohan nia leten ho poder no gloria nebe boot. Nia sei haruka Ninia anju sira ho lian trombeta nian nebe boot, no sira sei halibur hamutuk Ninia ema nebe nia hili ona husi anin matan hat, husi mundu nia rohan ida ba to’o fali iha rohan ida seluk. Biar ba ema kuidadu atu nune’e sira la abandona Kristu nia lia fuan. Hanesan Nia foo avizu ba Ninia eskolante kona ba destruisaun Jeruzalem, atu sira bele halai subar, nune’emos Nia aviza ba mundu kona ba loron destruisaun final.

- Atu hetan esplikasaun detailadu sobre mensajen ida-ne’e no sira nebe mak hahuu ona haklaken mensajen ne’e, bele haree iha *Kontroversia Boot*, kapitulu 17 no 18, no kapitulu sira seluk nebe k madezenvolve asuntu tuir mai.

Ema hotu hakarak halai husi malisan siak nebe sei mai. "Sei mosu sinal sira iha lalehan, iha fulan, no iha fitun sira; ho susar boot sei akonteseba ba nasaun sira iha rai klaran." Lucas 21:25, haree mos iha Mateus 24:29, Marcos 13:24-26; Apokalipse 6:12-17. Lia fuan "Tanba ne'e matan moris neon na'in ba" mak lia fuan konseilu Kristu nian. Marcos 13:35. Sira nebe mak la abandona avizu refere sei la moris iha nakukun laran.

Mundu la prontu liu atu respeitu mensajen refere iha tempu ida-ne'e, se kompara ho ema Judeu sira nebe uluk simu avizu Maksoin nian kona ba destruisaun Jeruzalem. Se posibel, laron Na'i Maromak nian sei monu ba ema at sira ho inkonsiente. Wainhira moris la'o iha ronde ida nebe laiha mudansa; wainhira ema mout iha prazer, negosiu, buka osan, wainhira lider religioju magnifika progresu mundu nian, no ema sira hetan haleu ho seguransa falsu – nune, nu'udar naok naok iha kalan boot iha fatin hela ida nebe laiha guarda, nune mos destruisaun nebe derepenti sei monu mai ba iha ema at sira no ema nebe la prepara no kuida an. 'sira sei la konsege halai.'" Haree iha Tesalonia 5:2-5.

## **Diabu Koko Atu Kuida Ema Iha Ninia Poder laran**

Liu husi pekadu boot rua, klamar immortalidade no sakralidade laron domingu, Diabu sei diriji ema barak ba iha ninia lohi okos. Nia mak uluk hatuur fondasaun espirtual, nia mos mak ikus kria uniaun simpatia ho Roma.

Liu husi espirtualismu, Diabu mosu hanesan rasa onorabel, kura moras, apresenta sistema fiar relijiaun ida nebe foun, enkuantu iha tempu hanesan nia lidera ema barak ba iha destruisaun. Desobediensia harahun razaun; prazer sensual, no konfliktu nebe haktuir ho ran fakar. funu nebe estimula induljensia at husi klamar, dasa ninia vitima sira nia eternidade mout iha hahalok at no ran fakar. Ida ne'e mak objetivu Diabu nia hodi provoka nasaun sira hodi halo funu, tanba ho dalan hanesan ne'e nia bele bolanti ema nia preparasaun atu hamriik iha laron Na'i Maromak nian.

Diabu estuda tiha ona segredu natureza nian, no nia uza nia poder hotu hodi kontrola elementu sira hotu nebe mak Na'i Maromak permiti. Na'i Maromak proteje Ninia kriatura sira husi destroidor. Maibe mundu Kristaun nian hatudu tiha ona insultu ba Ninia lei, nune'e Nia sei halo saida mak nia deklarasi ona katak Nia sei – hasai Ninia protesasaun husi sira nebe mak rebela hasoru Ninia ukun fuan no ubriga ema seluk atu halo buat nebe hanaesan mos. Diabu kontrola ema hotu nebe la hetan guarda espesial husi Na'i Maromak. Nia sei foo favor no prospera ba ema balun, hodi kontinua hala'o ninia planu, no sei lori problema boot ba iha ema seluk, no halo ema fiar katak Na'i Maromak mak kastigu sira.

Enkuantu mosu mai hanesan mediku nebe maka'as hodi kura moras at sira, Diabu mos sei lori surtu moras no dezastre ba to'o iha sidade-sidade hodi hamenus populasaun no harahun sidade sira. Sei iha asidente iha tasi no rai maran, iha konflagrasaun (ahi-han), liu husi tornado nebe siak no anin boot ho udan jeilu-fatuk, siklone, inundasaun, anin maka'as, tasi sae, no rai nakdoko, Diabu uza ninia poder oin rihun ida. Nia sei dasa mohu ai-horis tasak nebe atu koileta, no agrikultura, nune bele kria hamlaha hodi rezullta susar boot. Nia sei hafoer anin hodi oho ema, nune'e ema rihun ba rihun sei mate.

Lohi-dor boot ne'e sei konvense ema hodi tau todan husi sira nia problema ne'e bai ha ema sira nebe iha obediensia ba iha ukun fuan Na'i Maromak nebe sai nu'udar avizu eternu ba sira nebe kontra. Sei deklaradu katak ema insulta Na'i Maromak atraves kontra loron domingu, katak pekadu ida-ne'e mak lori malisan nebe mak sei labele para to'o observansia loron domingu tenki obrigatori ho forsadu estritamente. "Sira nebe mak harahun homenajen ba loron Domingu prevene hela restorasaun prazer no properidade selestial." Ho nune akuzasaun obrigatori nebe uluk indikadu ba Na'i Maromak nia atan sira sei repete fila falli. "Wainhira Acab haree Elias, .... Acab hatete ba nia, serake O mak hasusar Israel? 1 Reis 18:17,18.

Sira nebe mak respeito Sabadu Biblia nian sei hetan kondena nu'udar inimigu ba lei no orden, harahun limite moral sosiedade, kauza anarkia no koruptu, no hamonu julgamnetu Na'i Maromak nian iha rai klaran. Sira sei akuzadu ho razaun anti governu. Pastor sira nebe la kumpri dever ukun fuan selestial nian, sei marka prezensa iha palpitu, husu ema hotu atu iha obrigasaun hodi obedese ba autoridade sivil. Iha sala legeslativu, no tribunal, kumpridor ukun fuan selestial sira sei hetan kondena. Kores falsu ida sei foo sira nia lia fuan iha akuzasaun ka desizaun hotu; konstrusaun at sei hatuur ba iha tribunal no legaslativu sira nia motivu.

Na'i ulun igreja ho estadu sei sai uniaun ida hodi lobi ka obriga ema hotu atu foo onra ba loron domingu. Atee to'o Amerika nebe koinesidu hanesan estadu livre, ninia ukun na'in no kriador lei sira sei rende ba ezijensia no demanda popular hodi estabelese lei ida nebe mak sei foo onra bai ha loron domingu. Liberdade konsiensia nebe mak sakrifika tiha ona sakrifisiu nebe boot sei la hetan tan ona omenajen. Iha konflitu nebe sei mai ita sei haree lia fuan ezemplu profeta nian, "Dragaun ne'e siak hasoru fetu ne'e, no ba halo funu hasoru fetu ninia jersaun restu, nebe mak halo tuir ukun fuan Na'i Maromak nian, iha testamunia kona ba Jesus Kristu. Apokalipse 12:17.

Na'i Maromak nia atan sira, sira nia oin nabilan ho santidade santu, sei muda lalais husi fatin ida ba fali fatin seluk hodi haklaken mensajen husi lalehan. Milagre sei akontese, ema moras sei hetan kura. Diabu mos sei serbisu ho ninia masonik nebe bosok, atee to'o hatuun ahi husi lalehan. Apokalipse 13:13. Ida ne'e mak maneira Diabu nian hodi diriji populasaun iha mundu hamriik hasoru Na'i Maromak.

Mensajen ne'e sei la hato'o sai liu husi argumentu bain-bain maibe, liu husi konfiansa klean ba Espiritu Na'i Maromak nian. Argumentu sira ne'e deklarado tiha ona, i ninia publikasaun foo tiha ona ninia influensia, maibe barak mak hetan impede hodi entende didi'ak lia loos ho kompletu. Ohin loron lia loos bele haree hetan ona ho klaramente. Relasaun familia, relasaun igreja la bale ona atu priense rekejitu sai nu'udar Na'i Maromak ninia oan nebe onestu iha ohin loron ne'e. Maske korpu organizasaun sira ne'e unidu hasoru lia loos, ema barak lubun boot nafatin desidi sira nia prinsipiu hodi tuba matin iha Na'i Maromak nia parte.

Sira nebe obedese ukun fuan Na'i Maromak nian sei konsederadu nu'udar autor ba konflitu no ran nebe nakfakar, nebe hatauk tebes, nebe hakonu mundu ho asidente. Poder nebe marka prezensa iha avizu ikus nia sei halo ema at hirus, no Diabu sei fanu espiritu odiu, hodi halo persegisaun hasoru ema hotu nebe simu ona mensajen ne'e.

## Fee Nebe Dura

Tempu susar no terus iha ita nia oin sei persija fee nebe mak bele satan kole, atrazu, no hamlaha, fee nebe sei la mohu maske hetan tenta ho maka'as. Jaco nia vitoria mak evidensia husi poder orasaun nebe urjenti. Ema hotu nebe kaer metin Na'i Maromak ninia promesa, hanesan ho Jaco halo, sei susesu mos hanesan Jaco nebe susesu. Baku malu ho Na'i Maromak – ema itoan de'it mak hatene saida mak baku malu ne'e! Wainhira laloran dezapointementu ataka ema nebe harohan, ema ituan tebes mak kaer metin ba promesa Na'i Maromak sira nian ho fee.

Paisajen nebe terivel tebes husi karakter sobrenatural sei demonstra sai ho imediatamente iha lalehan, nu'udar sinal poder Diabu, kriador masonik nian. Espiritu Diabu nian sei ba iha "liurai sira iha rai klaran" no ba iha mundu tomak, hodi ansi nai ulun sira ne'e atu sai unidu ho Diabu iha Diabu ninia luta ikus nian hasoru governansia lalehan nian. Ema sira sei mosu mai halo sira an finji hanesan ho Kristu rasik. Sira sei halo milagre kurativu no rekoinese katak sira iha revelasaun husi lalehan nebe mak kontrari ho Eskritura Sagrada.

## Asaun Koroasaun Falsu

Hanesan asaun kulminasaun drama boot lohi nian, Diabu rasik sei halo nia an hanesan ho Kristu. Igreja Kleur tiha ona haree Maksoin ninia mai hanesan konsumsaun (perfeisaun) husi igreja nia esperansa. Agora lohi-dor boot ne'e sei hatudu ninia performasaun katak Kristu mai tiha ona. Diabu sei manifesta nia an hanesan kriatura boot ho nia naroman nebe nabilan, kuaze paresidu ho ilas Na'i Maromak nia Oan Mane iha Apokalipse. Apokalipse 1: 13-15.

Gloria nebe haleu nia, insuperavel (nunika bele atu kompara) ho saida de'it mak matan mortal nunika haree. Rona lian triunfu (manan) haklalak, "Kristu mai ona!" Ema hotu hakneak iha ninia oin. Nia hiit ninia liman no foo bensa sira. ninia lian kaber, maibe nakonu ho melodia. Ho lian misrekordia nia aprezena lia loos balun selestial nebe hanesan ho Maksoin hato'o. Nia kura moras, no tuir mai, iha ninia karakter nebe mak asumidu (hasara hanesan loloos) Kristu, nia afirma katak nia muda tiha ona loron Sabadu ba iha loron domingu. Nia hatete katak sira nebe mak hasantu loron dahituk (loron Sabadu) blasfema (hatuun at) nia naran. Ida ne'e ilusaun nebe todan tebes no kuaze domina kompletu. Ema barak mak sei mout ba iha ninia majika, enkuantu hatete, ida-ne'e mak "poder boot husi Na'i Maromak." Apostulu 8:10.

## Na'i Maromak Nia Povu Sei La Hetan Lohi

Maibe povu Na'i Maromak nian sei la hetan lohi. Hanorin lohi husi kristu falsu ida-ne'e la akordu (hanesan) ho Eskritura Sagrada. Ninia bensaun nia hato'o ba iha adorador besta (animal fuik) ho ninia estatua, nu'udar klase nebe mak ba nia Biblia deklara katak Na'i Maromak nia siak nebe la kahur sei fakar tuun ba sira.

Diabu la hetan permisaun atu hasara tuir maneira husi Kristu ninia mai, Basa Maksoin avizu nanis tiha ona ba ninia povu kona ba oinsa Diabu nia lohi ba iha pontu ida-ne'e. "Kristu falsu no profeta falsu sira sei mosu mai, no sira sei hatudu sinal-sinal no milagre sira nebe boot; ho asaun sira hanesan ne'e, se posibel, sira sei lohi mos ema eskoilidu sira ..... se sira dehan bai mi, haree ba, nia iha hela rai henek maran; keta sai ba haree: haree ba, nia iha fatin segredu ida; keta fiar. Basa hanesan naroman nebe mai husi loro sae, no nabilan to'o loro monu; nune mak Oan Mane ninia mai sei akontese ." Mateus 24:24-27. Haree mos iha Mateus 25:31; Apokalipse 1:7; 1 Tesalonia 4:16, 17. Kristu ninia mai, laiha possibilidade falsifikasaun. Tanba mundu tomak sei haree.

So estudante Sagrada Eskritura nebe badinas de'it mak simu tiha ona domin ba lia loos nebe mak protejidu sira husi ilusaun forte nebe dadur hela mundu. Ho testamunia Biblia nian ne'e, sei detekta lohi-dor nebe mak disfarse (hasubar an). Serake povu Na'i Maromak ohin loron hamriik metin loos iha Na'i Maromak nia futar lian, nune mak sira lakohi rende ba iha evidensia sentidu sira nian? Serake iha krize hanesan ne'e sira sei nafatin kaer metin Biblia, no so Biblia de'it?

## Kapitulu 10 – Salvasaun Boot

Wainhira lei protesauñ umana retiradu husi ema sira nebe obedese ukun fuan Na'i Maromak nian, iha rai hotu sei ezekuta movimentu simultaneamente (hala'õ hamutuk dala ida de'it) ida hodi foo destruisaun ba sira. Wainhira tempu nebe kombinadu iha dekretu ne'e hetok besik ona, ema hotu sei konspira (futu lia) hamutuk hodi halo atakasaun[ iha kalan ida nu'udar pankada nebe determina hodi hamate diferenzia idea no reprensaun (avizu).

Povu Na'i Maromak nian – balun sei hetan kastigu iha sela kadeia, balun iha ai-laran no balun iha foho – tuku tuur harohan ba protesauñ husi divinu. Ema sira armadu, hetan suporta husi anju at sira, prepara namanas knaar mortalidade nian. Agora, iha momentu nebe ekstremu, Na'i Maromak sei interompe: "Imi sei hananu ai-kananuk ida, hanesan iha tempu kalan wainhira ema hasantu sira an ba selebrasaun; no imi laran sei haksolok, hanesan ho wainhira ema ida la'õ .... atu sae foho Na'i Maromak nian, baa iha foho fatuk Israel. No Na'i Maromak sei halo ita rona Ninia lian nebe iha gloria, Nia sei hatudu Ninia liman nebe tuun hodi hanehan ho siak nebe maka'as no ahi lakan nebe han mohu, ho udan boot, anin fuik no udan jeilu." Isaias 30:29, 30.

Ema at barak sei ataka ninia albu, wainhira nakukun falun metin kalan iha rai leten. Tuir mai, arkuiris tiru iha kalohan leten i haree hanesan nabilan ida nebe haleu hela grupu ida nebe halo hela orasaun. Ema barak nebe hirus hetan kaptura. Objetu hirus sira nian, sira haluhan tiha ona. Sira hateke ba simbolu aliansa Na'i Maromak nian no hakarak loos atu hetan proteje husi naroman ne'e.

Povu Na'i Maromak nian sei rona lian ida, haruka, "Hateke ba iha leten." Wainhira sira hateke ba iha leten, sira haree Hanesan ho Estevão, (Kristaun nebe sai martir primeiru) uluk haree. No nune sira foti matan ba leten sira haree hetan Na'i Maromak nia gloria no Oan mane tuur hela iha Ninia tronu leten. Haree Apostolu 7:55, 56. Sira haree Ninia sinal humiliasaun sira, no rona pedidiu ida dehan, "Ha'u hakarak sira nebe mak O foo ona mai Ha'u, hamutuk ho Ha'u iha Ha'u nia fatin agora." João 17:24. Sira rona iha lian ida hatete, "Sira mai ona, sira santu, la perigu, la foer! Sira kuidadu tiha ona Ha'u nia futar lian nebe pasensi."

### Libertasaun Mai!

Iha kalan boot Na'i Maromak manifesta Ninia poder hodi foo libertasaun ba Ninia povu. Loron matan hamosu nia naroman ho ninia poder. Haktuir ho Sinal no milagre sira. Ema at haree ho tauk iha fatin akontesementu, enkuantu ema loos haree akontesementu ne'e nu'udar sira nia sinal libertasaun. Iha lalehan siak nia klaran, iha espasu ida nebe moos ho gloria ida nebe indiskritibel (labele atu deskrebe sai), husi neba mak Na'i Maromak nia lian sai mai, hanesan ho bee barak nia lian, i hatete, "Hotu ona!" Apokalipse 16:17.

Lian ne'e doko lalehan no rai klaran. Rai nakdoko ho maka'as tebes, "rai ne'e nia nakdoko hanesan nunca akontese durante ema ezisti iha mundu. Rai nakdoko nebe perigozu no maka'as

tebes.” Apokalipse 16:18. Fatuk boot kroat naklekar iha parte hotu-hotu. Tasi sai siak. Anin boot nia huu, rona hanesan demoniu nia lian. Rai nia forma nakfera i nia fundasaun foo dalan ba bee hodi sobu. Ponti kais sira nebe nakonu ho hahalok at ho fitiu hanesan sidade Sodoma, mout iha bee nia siak. Tempu destruisaun “Babilonia boot” nian to’o mai tiha ona iha Na’i Maromak oin no foo hanoin Na’i Maromak , “hodi fui kalis uvas husi Na’i Maromak ninia siak nebe nakali ba iha nia leten.” Apokalipse 16:19. Udan boot jeilu hala’o sira nia knaar destruisaun. Sidade arogante sira sei hetan monu. Palasiu nobre sira nebe sai nu’udar fatin ba ema hodi despeja (haloot) sira nia rikeza, rahun iha sira nia oin. Moru kadeia nebe nakfera foo livre ba Na’i Maromak ninia povu hodi hetan Liberdade.

Rate nakloke, nune “ema barak husi sira nebe toba iha rai rahun laran, barak mak .... hetan hader hikas, balun hader ba moris rohan laek, no balun hader hodi simu moe no insulta eternu.” Inklui, “sira nebe mak sona Nia,” sira nebe mak koalia hatuun Kristu nia sofrémentu no mate, no ho laran at kontra Ninia lia loos, sira hotu hadeer hodi haree onra nebe mak foo ba ema sira nebe foo laran no obedese. Daniel 12:2; Apokalipse 1:7.

Rai lakan nebe siak hafalun rai klaran iha ahi laran nebe dalas ba dalas. Iha rai tarutu nia leten, lian misteriu no lian hatauk sira, katak sai kastigu destruisaun ba ema at sira. Ema nebe arogante, kontra no halo at ka laran at hasoru povu nebe kuida ukun fuan Na’i Maromak nian, agora fuan nakdedar tanba tauk. Diabu nakdedar wainhira ema halerik ba misrekordia.

## **Loron Nebe Na’i Maromak Mai**

Profeta Isaias hatete: “Iha tempu neba idolu osan mutin no osan mean nebe ema kria ba sira ida-ida nia an hodi hakneak adora, sei hetan soe hotu ba iha laho no niki sira, no ema sei halai tama ba iha fatuk kuak no subar iha fatuk boot sira leet, tanba tauk Na’i Maromak no Ninia gloria nebe kmaanek wainhira Nia hamriik hodi halo rai klaran sai tauk no nakdedar.” Isaias 2:20,21.

Sira nebe uluk sakrifika an tomak ba Kristu agora hetan seguru. Iha ema mundu nia oin no iha wainhira hasoru sira nia mate sira hatudu tiha ona sira nia fidelidade ba Nia nebe mak mate tiha ona ba sira. Sira nia oin, nebe ikus-ikus ne’e muron no kole, agora sai nabilan tanba admirasaun. Sira nia lian hananu iha ai-kananuk vitoria nian: “Na’i Maromak mak ita nia fatin protesaun no poder, tulun nebe mosu hela de’it iha susar laran. Tanba ne’e ita sei la tauk, maske rai klaran ne’e sei mohu, no maske foho sira sei namlele no mout iha tasi klaran; maske tasi siak ho laloran nafurin, maske foho-foho sei nakdoko ho tasi nia ondas.” Salmo 46:1-3.

Enkuantu lia fuan konfiansa sira ne’e hasa’e ba Na’i Maromak, Gloria husi sidade selestial naksuli sai husi portaun nebe nakloke. Tuir mai mosu liman ida iha lalehan nebe kaer hela fatuk belar rua. Fatuk sira ne’e mak ukun fuan santu, nebe uluk anunsia iha foho Sinai, no agora deklaradu nu’udar regra julgamentu. Regra ne’e nia lia fuan mesak simplis no fasil atu ema hotu bele lee. Ita nia memoria sei hetan restora fila fali. Istoria at, mamuuk, falsu, no la real sei halakon iha kada ita nia hanoin.



Imposibel tebes atu deskrebe sentimentu oror no dezesperu husi sira nebe mak sama tiha ona ukun fuan Na'i Maromak nian. Tanba de'it atu asegura prazer mundu nian, sira tau sees tiha prinsipi divinu no hanorin ema seluk kontra ukun fuan. Agora sira hetan malisan husi ukun fuan nebe uluk sira hakribi baa, maske sira haree no hatene hela katak laiha razaun ba sira atu kontra Nai Maromak nia ukun fuan. Inimigu ba ukun fuan Na'i Maromak nian, sira iha konsepsaun foun kona ba lia loos no obrigasaun. Sira tardi liu atu haree katak loron Sabadu mak selu Na'i Maromak nian nebe moris. Sira mos tardi liu atu haree fila fali fondasi rai henek nebe sira konstrui. Sira halo tiha ona funu hasoru Na'i Maromak. Mestri relijiaun sira lidera tiha ona klamar sira ba iha mate rohan laek, enkuantu rekoinese katak sira mak gia hela klamar sira ba lalehan. Responsabilidade ema nian iha kargu sagrada boot tebes, tanba terivel tebes rezultadu husi sira nia infidelidade!

## Liurai Ba Liurai Tomak Mai

Iha tempu ne'eba ema sei rona Na'i Maromak nia lian deklarai sai loron no oras Na'i Jesus Ninia mai. Israel Na'i Maromak nia ema hamriik hodi rona. Sira oin sai nabilan ho Na'i Maromak nia Gloria. Kalohan metan ki'ik ida mosu imediatamente iha parte loro sae, kalohan nebe haleu Na'i Maksoin. Iha selensiu solene nia laran, povu Na'i Maromak nian foti matan ida-ne'e mak hateke ba iha neba wainhira paisajen ne'e hetok besik mai, to'o nia (paisajen) sai kalohan mutin ida nebe boot tebes, ninia okos iha gloria ida hanesan ho ahi nebe bele halo mutuk, no iha ninia leten iha arkuiris aliansa. Nia agora la'os ona nu'udar "Ema nebe nakonu ho sofremetu," Na'i Jesus mai iha oin nu'udar konkista nebe maka'as. Anju santu sira, iha klipur lubun boot ida nebe mak ninia kuantidade sura labele, atende Nia, anju sira ne'e iha "rihun sanulu dala rihun sanulu, no rihun ba rihun." Kada matan hotu hateke ba Prinsipe moris ne'e. Kroa gloriozu ida lokaliza iha Ninia reen to'os. Nia oin nabilan naroman liu fali loron matan iha rai loron. "No iha Ninia batina (mantu) parte kelen iha hakerek naran, liurai ba liurai tomak no Na'i ba nai hotu Apokalipse 19:16.

Liurai ba liurai tomak tuun mai iha kalohan leten, hafalun ho ahi nebe lakan nafurin. Rai klaran nakdedar iha Nia futar oin: "Ita nia Na'i Maromak sei mai, no Nia an sei la Nano'ok de'it; ahi sei han moos iha Nia futar oin, no sei siak liu tan iha Ninia sorin-sorin. Husi kalohan leten Nia sei bolu ba lalehan no bolu mai rai klaran, katak Nia bele julga ninia povu." Salmo 50:3, 4.

"No liurai iha rai klaran sira, inklui ema boot, ema riku, ema atan, no ema livre sira, hasubar sira an iha fatuk kuak laran no fatuk leet iha foho leten sira; sira sei hakilar ba foho no fatuk sira hodi dehan, monu ba mai iha ami nia leten, no hasubar ba ami husi Nia oin, husi Nia ida nebe tuur iha kadunan santu leten, no husi Bibi Oan nia siak; loron boot ba Ninia siak to'o ona; see mak sei bele tahan?" Apokalipse 6:15-17. Hahalok nebe gosta insulta para ona, ibun nebe bosok, sai Nano'ãok, i nein rona tan buat ida lian, ekzetu so lian harohan no leilir. Ema at sira harohan atu sira nia isin lolon hakoi iha fatuk okos, duke tenki hasoru Na'i Maksoin nia oin nebe uluk sira insulta. Lian nebe mak bele borus to'o ema mate nia tilun, halo ema mate sira konsiente no hatene an. Dala barak ona Nia lian maus ne'e bolu no kumbida sira ba arependementu. Dala barak ona Ninia lian konvite no xamada ne'e sempre rona iha

Belun, maun-alin no Maksoin nia orasaun. Lian ne'e hafanu sira nia hanoin ba avizu ida nebe mak uluk hetan hatan ho odiu, no konvite ida nebe mak hetan hatan ho rejitasaun.

Sira nebe tarata at Kristu iha Ninia humiliasaun, antes Nia hato'o tiha ona ba sira: "Iha tempu ikus liu imi sei haree Oan Mane sei tuur iha liman loos Poder nian, i mai iha kalohan sira leten." Mateus 26:64. Agora sira haree Nia iha Ninia gloria; maibe sira seidak haree Nia tuur iha liman loos poder nian. Wainhira Nia mai ema mate nebe mate ona sei hadeer hikas fali. Iha neba sei iha Herodes nebe uluk arogante no koalialia at hatuun Ninia reinu nia titulu, iha mos ema balun nebe uluk hatuur koroa nebe tarak iha Ninia ulun no tau iha Nniia liman ai-tonka falsu – no sira nebe uluk hakneak iha Ninia oin ho koalialia at, insulta, no tafui kaben ba Nia, Prinsipe Moris. Sira hotu koko an atu halai husi Ninia prezensa. Sira nebe prega pregu ba iha Nia liman no ain, sira sei hetan terror no sentimentu sala wainhira haree paisajen ida ne'e.

Ho sentimentu terrivel oin-oin, Nai lulik ho ukun nain sira hanoin kona fila-fali akontesementu iha Kalvari, oinsa sira hisik sira nia ulun iha ksolok Diabu nian hodi hakilar "Nia salva ema seluk; maibe Nia an rasik Nia labele salva." Mateus 27:42. Maibe Lian nebe mai husi kalohan leten maka'as liu fali sira lian uluk nebe haklalak: "Hedi Nia bai ha crus, hedi Nia ba iha krus" nebe nakfera iha Jeruzalem. Basa Lian "Nia mak Na'i Maromak Oan" sei halo sira leilir no laran taridu, no koko atu halai subar husi Liurai ba liurai tomak nia oin.

Iha momentu neba, ema sira nebe uluk rejita lia loos, sira nia konsiensia hetan toka husi arependementu saugati nebe kebit sira nia klamar. Maibe esforsu hirak ne'e atu kompara tan ho saida iha tempu neba! Iha terror nia let sira rona lian haklalak husi ema santu sira: "Ida ne'e mak ita nia Maromak loloos; Ita hein tiha ona Nia, no Nia sei salva ita." Isaias 25:9.

## **Na'i Maromak Nia Povu Moris Hias**

Na'i Maromak nia Oan Mane ninia lian hafanu ema santu sira nebe toba, hadeer sai husi sira nia toba fatin . Ema hotu nebe mate iha rai klaran sei rona Ninia lian ne'e, no sira nebe rona sei moris. Husi uma kadeia mate nian sira mai ho hatais gloria imortal no tanis: "Ohh mate, o nia poder iha nebe? Ohh rate, nia vitoria iha nebe? 1 Korintu 15:55.

Ema hotu sai husi sira rate ho estatura isin lolon hanesan ho uluk sira tama ba rate laran. Maibe sira hotu mosu mai ho isin lolon nebe mak fresku no forsa ho otas klosan imortal. Kristu mai atu restora buat nebe mak lakon tiha ona. Nia sei halo ita an nebe at nakfilak sai hanesan ho Ninia forma nebe nobre. Forma nebe mortal, forma nebe uluk hafoer husi sala, nakfilak sai perfekteu, furak no imortal. Isin restu nebe foer no alejadu husik hela iha rate laran. Ema sira nebe hetan salva sei "krese" (Malequias 4:2) sai rasa nebe mak perfekteu iha ninia gloria primitivu, ain fatin ikus malisan pekadu nian apagadu. Ema nebe foo laran, Kristu sei refleto ilas perfekteu sira nia Na'i Maromak nian iha sira nia hanoin, klamar, no isin lolon.

Ema loos sira hetan muda "iha momentu ida nebe lais liu hanesan matan piska." Liu husi Na'i Maromak nia lian, sira nakfilak sai kriasaun imortal hamutuk ho ema santu sira nebe hadeer. Na'i Maromak nia poder hiit sira sae hodi ba hasoru Na'i Maromak iha anin leten. Anju sira "halibur

ninia ema eskoilidu sira husi anin parte hat, husi lalehan nia rohan ida ba rohan sira seluk.” Mateus 24:31. Inan sira kous hikas sira oan ho sira liman rasik. Maluk sira nebe mate haketak kleur ona halibur malu fila fali, no nunka sei haketak malu tan. Sira hotu sae hamutuk ba iha sidade Na’i Maromak nian ho hananu haksolok.

## **Tama Iha Sidade Santu**

Ema barak nebe sura labele no hetan ona salvasaun, sira nia matan hateke ba iha Jesus no Ninia gloria nebe hatudu, “Nia ilas nebe at liu ema see see de’it, no Ninia forma la hanesan ona ho ema oan.” Isaias 52:14. Iha vensedor sira ulun, Na’i Jesus hatuur koroa gloria nian. kada koroa mosu rasik “naran foun” (Apokalipse 2:17) no iha hakerek, “Santidade ba Na’i Maromak.” iha kada liman monta hoo liman vensedor nian ho arpa nebe nabilan. No tuir mai, wainhira anju nebe komanda foo orden hodi toka lian ai-kananuk, kada liman hotu kebit arpa talin ho toka nebe badaen iha melodia nebe riku no furak. Kada lian sei mosu iha hahi no agrdesementu. “Ba Nia nebe hadomi ita, nebe kasu ona ita husi ita nia pekadu sira ho Nia ran rasik, no halo ona ita sai liurai no amu-lulik ba Maromak ho Ninia Aman, ba Nia de’it mak marese simu gloria no poder ba nafatin.” Apokalipse 1:5, 6.

Iha ema lubun boot oin iha Sidade Santu. Na’i Jesus rasik mak loke odamatan boot ba sira, nune ema hotu husi nasaun sira nebe guarda lia loos, bele tama. No tuir mai rona Nia lian hatete, “Mai ba, imi nebe hetan bensaun husi Ha’u nia Aman, sai eransa ba, ba reinu nebe prepara nanis ona ba imi hahuu husi mundu ne’e kria. Mateus 25:34. Kristu apresenta ba Aman Maromak buat nebe mak Nia ran sosa ona, ho deklarara: “Haree ba, Ha’u mak ne’e, hamutuk ho oan sira nebe Aman foo ona mai Ha’u.” “Sira nebe Aman foo mai Ha’u, Ha’u kuidadu ho di’ak.” Ebreu 2: 13; João 17:12. Oh, iha momentu sira an hetan hiit ba leten, no wainhira Aman infinitu hateke ba sira (nebe hetan ona salva), Nia haree Ninia ilas rasik. Foer no pekadu hamoos tiha ona, no ema sai armonia fila fali ho ilas divinu nian!

Hotu-hotu sei haree hetan Maksoin nia ksolok iha reinu gloria nia laran, no iha klamar sira hotu nebe mak hetan salva ona husi Ninia sofrimentu no humiliasaun. Ema sira nebe hetan salva sei foti parte iha Ninia ksolok; no haree katak sira hetan vitoria liu husi sira nia orasaun, serbisu maka’as, no sira nia sakrifisiu nebe mak nakonu ho domin. Ksolok boot sei hakonu sira laran wainhira sira haree ema ida-idak bele hasoru malun.

## **Adão Na’in Rua Hasoru Malu**

Iha momentu Na’i Maromak simu sira (ema nebe hetan salvasaun) mai iha sidade Na’i Maromak nian, teki-teki rona lian nebe haklalak haksolok. Adão na’in rua atu hasoru malu. Na’i Maromak Oan sei simu Adão (aman ba ita nia rasa) – nebe mak Na’i Maromak kria, no monu ba pekadu, i tanba ninia pekadu sinal krusifikasaun monu ba iha Na’i Maksoin nia ilas. Wainhira Adão haree fitar husi pregu ne’e ho ninia humiliasaun nia soe an ba iha Maksoin nia ain.

Maksoin hiit Adão nia an sae no husu nia atu haree dala ida tan ba iha uma Eden nebe mak kleur ona anju sira hafuik nia husi neba.

Adão nia moris nakonu ho tristeza. Kada ai-tahan nebe namlaik, kada vitima sakrifisiu, kada foer nebe hafoer pureza umanu, sai nu'udar lembrador ba ninia pekadu. Ida nebe terrivel liu mak sofrimentu wainhira nia hasoru sensura nebe soe ba nia-ann nu'udar kauza husi pekadu. Maibe nia arepende nia ho fuan-laran, no mate ho esperansa moris hias. Ohin liu husi kasu sala, Adão restoradu hikas fali..

Nia viajen ho haksolok. Nia hare hetan fali ai-huun sira nebe uluk sai nu'udar ninia ksolok, nebe sira nia fuan nia rasik mak libur iha ninia loron sira nebe moos. Nia haree plantasaun sira nebe buras daet nebe uluk nia liman rasik mak hakiak, no ai-funan nebe uluk nia hadomi tebes atu kuida. Ida ne'e mak Eden nebe restora ona!

Maksoin diriji nia ba iha ai-huun moris, no haruka nia han ai-fuan husi ai-huun ne'e ho haksolok. Nia haree ninia familia barak mak hetan salva. No tuir mai nia soe ninia koroa ba iha Na'i Jesus nia ain no hakuak Na'i Maksoin. Nia fekit arpa, no kupula lalehan toka hasoru ho ai-kananuk triunfu nian: "Marese, marese, Bibi Oan nebe hetan oho ne'e." Apokaliopse 5:12. Adão nia familia sira soe sira nia koroa iha Na'i Maksoin nia oin enkuantu sira hakru'uk hela iha adorasau. Anju sira tanis ho Adão ninia monu maibe sira sai haksolok wainhira Na'i Jesus loke rate kuak ba ema hotu nebe tenki fiar ba iha Nia naran. Agora sira haree knaar salvasaun konklui ona no sira halibur sira lian hodi hahi Maksoin.

"Iha tasi vidru nebe kahur ho ahi," nia leten halibur grupu sira nebe mak "hetan ona triunfu husi animal ne'e, husi animal ne'e ninia estatua, ninia marka no ninia numeru nia naran leten." Sira hamutuk rihun atus ida hat nulu resin hat. Sira mak hetan salvasaun husi entre ema no sira hananu "ai-kananuk foun", kananuk Moises no Bibi Oan nian. Apokalipse 15:2,3. Laiha ema ida mak bele estuda ai-kananuk ne'e ekzetu sira rihun atus ida hat nulu resin hat ne'e. Basa ai-kananuk ne'e mak ai-kananuk kona ba esperensia ida nebe iha grupu seluk nunka iha. "Sira ne'e mak la'o tuir Bibi Oan ba fatin nebe de'it nia ba." Sira ne'e hetan tiha ona interpretasaun husi entre ema sira nebe moris, nu'udar "ai-fuan primeiru ba Na'i Maromak no ba Bibi Oan." Apokalipse 14:4, 5. Sira pasa liu ona tempu susar nebe seidauk akontese dala ida durante nasaun foin hahuu eziste ida iha mundu ne'e; sira simu terus iha tempus usar Jaco nian; sira hamriik hodi pasa liu Na'i Maromak nia julgamentu nebe fakar ba dala ikus sein ho ema intersesor ruma hodi halo orasaun. Sira "fase batina sira nian, no halo sira nia batina sai mutin iha Bibi Oan nia ran." "Iha sira nia ibun la hetan kona lohi no lasu ruma; tanba sira laiha sala ruma" iha Na'i Maromak futar oin. "Sira sei la hamlaha tan, sira sei la hamrook tan; loron matan sei la leno sira, no buat manas saida de'it sei la halo sira senti manas. Basa Bibi-Oan nebe mak iha tronu nia klaran ne'e sei foo han sira, no sei diriji sira ba iha bee matan moris nian; no Na'i Maromak sei hamoos hotu matan been husi sira nia matan. "Apokalipse 7:14; 14:5; 7:16, 17.

## Sira Nebe Hetan Salva Iha Gloria

iha erra hotu, Salvador nia ema eskoilidu sira la'o iha dalan nebe kloot. Sira hetan purifika iha ahi klaak terus nian. Tanba de'it Na'i Jesus, sira simu odiu, lia bobar, nega an no dezapointamentu nebe moruk. Sira estuda kona ba pekadu ninia at, kona ba pekadu ninia poder, pekadu ninia sala, pekadu ninia dezastre, nune sira konsidera pekadu ho odiu. Senu sakrifisiu infinitu, sira kura sira nia sakrifisiu ho sira nia hakraik an no hakonu sira laran ho sentimentu agradesementu. Sira sadia tebes ema seluk basa sira hetan perdaun barak ona. Haree Lucas 7:47. Hola parte iha sofrimentu Kristu nian, siknifika sira marese duni atu foti parte iha Ninia gloria.

Erdeiru Na'i Maromak nian mai husi uma kakuluk, karahan, spasu iha rai okos, rai leet nebe dalas, foho, dezertu (rai henek fuik maran), no rai kuak. Sira moris "kiak, terus, no hetan kastigu." Ema tokon ba tokon tama rate laran karegadu ho kondisaun at tanba de'it rejeita atu rende ba Diabu. Maibe ohin sira sei la terus tan ona, no sei la fahe malu ketak-ketak tan ona, no sira sei la hetan tan ona opresaun. Hahuu husi neba sira hamriik ho hatais batina nebe luxu liu, duke batina sira nebe uluk nai ulun sira hatais iha rai klaran. Sira nia ulun hatuur ho koroa nebe mak nobre liu duke koroa baibain nebe uluk hatuur iha liurai sira nia ulun iha mundu. Liurai Nobre hamoos sira nia matan been nebe suli iha sira hasan. Sira hananu ai-kananuk hahii ho momoos, midar, no armonia. Inu lian nakfera mai husi lalehan: "Ita nia salvasaun mai husi ita nia Na'i Maromak nebe tuur iha kadunan leten, no Bibi Oan." Nune'e, sira hotu-hotu hatan, "Amen: Rahun di'ak, no gloria, no sabedoria, no agradesementu, no onra, no kbiit, no poder, sai parte ba ita nia Na'i Maromak nian nafatin ba nafatin." Apokalipse 7:10, 12.

Iha moris ida-ne'e, ita so bele hahuu entende de'it tema furak husi redensaun. Ho ita nia koinesementu nebe limitadu, ita bele tetu ho seriu sentimentu moe no gloria, moris no mate, justisa no misrekordia, nebe mak hasoru malu iha krus; maibe ho ita nia kbiit mental nebe boot tebes, ita faila atu entende redensaun ho kompletu. Domin redensaun nia naruk, nia luan, nia klean no nia aas difisil atu ita entende. Ita so bele entede ho vagamente (la duun klaru) de'it Ita sei la entede didi'ak planu redensaun kompletu, ate wainhira ema sira nebe hetan kasu haree hanesan ho oinsa ema haree sira no hatene hanesan ho oinsa ema koinesese sira; maibe liu husi sekulu rohan laek sira lia loos foun sei nakloke sai ba iha hanoin nebe mak sempre koriozu no haksolok. Maske tristeza no sentimentu moras no tentasaun iha rai klaran hotu ona no sira nia kauza apaga lakon ona, povu Na'i Maromak nian sei sempre iha koinesementu nebe diferente no matenek kona ba saida mak sira tenki selu ba sira nia salvasaun.

Krus sei sai nu'udar knanuk ba ema sira nebe hetan redensaun iha periodu rohan laek. Iha Kristu nebe gloriozu sira haree ema hedi Kristu ba iha krus. Nunka sei atu haluhan katak Nia Nebe Gloriozu iha lalehan hakraik Nia an hodi hiit hikas ema nebe monu ba pekadu. Nia karegadu ho sentimentu sala no moe tanba pekadu. Nia hasubar Ninia Aman nia oin to'o sofrimentu husi mundu nebe lakon tiha ona ne'e harahun Nia laran no destroi Nia moris. Na'i Kriador universu tomak tau sees tiha Ninia gloria tanba domin ba ema – ida ne'e sempre estimula maravila husi universu. Wainhira ema husi nasaun sira nebe mak hetan ona salvasaun,

hateke ba sira nia Maksoin no hatene katak Ninia reinu sei la hotu, sira hananu ai-kananuk:  
"Bibi Oan nebe uluk hetan oho ne'e marese duni, no kasu ona ita ba iha Na'i Maromak ho Ninia  
ran nebe mak folin boot tebes!"

Misteriu krus nian esplika misteriu sira hotu. Sei revelado katak Nia nebe infinitu iha  
sabedoria, la bele dezenia planu ba ita nia salvasaun ekzetu sakrifikasaun Ninia Oan.  
Kompensasaun ba sakrifikasaun ida-ne'e mak sai ksolok ba abitante iha rai klaran no kriatura  
nebe mak hetan kasu, santu, ksolok no imortal. Ida ne'e mak klamar sira nia folin, nebe halo  
Aman Maromak satisfas ho folin nebe mak Nia tenki selu tiha ona. No Kristu rasik, haree  
rezultadu nebe foo satisfasaun ba Ninia sakrifisiu.

# Kapitulu 11 – Vitoria Domin Nian

Iha fim husi tinan 1000, “Kristu fila fali mai iha mundu akompania husi ema sira nebe Nia kasu ona anju lubun boot ida. Nia husu ema at sira nebe mate ona, moris hias hodi simu sira nia ruina (kastigu dezastre). Sira hader mosu mai barak hanesan rai henek iha tasi nebe sura labele. Sira nafatin lori surtu moras no mate nia ain fatin. Kontrariu tebes ho sira nebe mak hadeer tiha ona iha moris hias promeiru!

Kada matan ida-idak dirijidu atu haree Na’i Maromak Oan nia gloria. Ho lian ida, uma na’in ba ema at nian hakilar: ‘Haksolok ba Nia nebe mai ho Maromak nia naran!’ Mateus 23:39. La’os domin mak inspira lia fuan hirak nebe sira temi ne’e. Maibe poder lia loos nian mak obriga lia fuan sira ne’e temi sai husi sira niniaibun nebe lakohi atu temi. Hanesan ema at sira tama ba iha rate laran, nune’e sira sei mai ho hostilidade (natureza inimigu) no espiritu rebeliaun nian hanesan uluk, hodi hasoru Kristu. Sira sei laiha tan ona periodu teste (ezame repete) foun hodi foo biban ba sira atu hadia sira nia moris pasadu.

Profeta hatete: “Iha loron neba, Nia ain sei hamriik iha foho Oliviera, .... no foho Oliviera nia klaran sei nakfera.” Zacarias 14:4. Iha momentu sidade Jerusalem foun tuun mai husi lalehan, sidade ne’e sei hatuur iha fatin nebe mak preparadu ona, no Kristu, hamutuk ho Ninia povu no anju sira, la’o tama ba iha sidade sagradu laran.

Wainhira nia knaar lohi nian kotu hela, prinsipie krimi ne’e sofre no triste tebes. Maibe wainhira ema at sira nebe mate ona hadeer hikas fali, no nia haree katak ema barak mak iha nia sorin-sorin, nune ninia esperansa hadeer fila fali. Nia desidi atu labele hamosu kontroversia boot. Nia sei aranja ema sira nebe lakon salvasaun iha ninia bandeira okos. Ho rejenta Kristu, sira aseita lider rebeldes ne’e nia governansia, no pronto atu ezejuta ninia orden. Maibe akordu ho ninia lasu inisiu, nia la rekoinese nia an hanesan Diabu. Nia afirma katak nia mak na’in legal ba mundu nebe ninia eransa hetan hadau ho injustamente husi nia. Nia reprezenta rasik an nu’udar maksoin, konvense nia povu nebe mak monu ba nia lasu katak ninia poder mak fanu sira husi rate laran. Diabu halo ema nebe fraku sai forsa, no inspira sira hotu ho ninia enerjia rasik hodi lidera sira okupa sidade Na’i Maromak nian. Nia aponta ba ema tokon ba tokon nebe sura labele, nebe mak hadeer tiha ona husi mate, ho deklarata katak, nu’udar sira nia lider nia iha abilidade hodi hetan fila fali ninia tronu no ninia reinu.

Iha ema lubun boot ne’e nia laran, iha ema rasa tinan naruk; nebe ezisti antes Bee Sae iha tempu Noe nian. Sira ain aas no isin boot. Sira iha matenek nebe luan; sira kria obra nebe mesak ekstraordinariu, nune halo mundu idolatra (hadomi) sira nia jeniu (matenek). Maibe sira nia krueldade ho sira nia deskoberta nebe at halo Na’i Maromak apaga sira husi Ninia kriaun. Alein ema rasa tinan naruk, iha mos liurai no komandante tropa sira, nebe mak uluk nunka lakon iha funu laran. Durante sira nia mate sira laiha mudansa ruma. Wainhira sira hadeer husi rate, sira nafatin hetan kontrola husi dezeju nebe hanesan hodi konkista buat nebe mak ukun sira wainhira sira monu.

Ida ne’e mak milimium, nebe mak esplika iha Biblia laran iha Apokalipse 20:1-6 no iha ninia livru kompletu, *Kontroversia Boot* pajina 41.

## **Atake final hasoru Na'i Maromak**

Diabu halo konsultasaun ho ema poderozu sira ne'e. No sira deklar katak tropa ezersitu nebe iha sidade foun ki'ik liu, se kompara ho sira nian. Sira fiar metin sira sei halakon sidade ne'e. Badaen sira nebe espializadu hahuu halo ekipamentu funu nian. komandante militar sira hahuu organiza funu na'in sira ba iha kompania no devizoens.

Ikus mai instrusaun ba asalta anusiadu. Ezersitu lubun boot nebe sura labele, kontinua book an ho forma hanesan poder nebe kombinadu, no kompostu husi otas hotu. Diabu lidera ninia ezersitu, liurai no asuwain sira iha ninia kuda kareta. Ho dekretu militar, lina ezersitu abansa husi rai klaran nebe rahun nia leten, hodi ataka sidade Na'i Maromak nian. Maibe Na'i Jesus komanda, tiha ona taka odamatan boot sidede Jeruzalem, wainhira ezersitu Diabu nian preparadu atu invade.

No agora mak tempu ona Kristu atu hamosu Nia an ba iha Ninia inimigu sira. dook husi sidade nia leten, iha baze osan mean nabilan nia leten, iha tronu ida. Iha tronu ne'e nia leten Na'i Maromak Oan tuur, no povu husi Nia reinu haleu Nia sorin-sorin. Gloria Aman Rohan laek nian hafalun Ninia Oan Mane. Ninia prezensa nebe naroman naksuli sai liu husi odamatan boot, inunda mundu ho naroman.

Sira nebe besik liu ho tronu ne'e, mak sira nebe uluk entuzias iha knaar Diabu nian, maibe hetan fokit nu'udar sinal husi keimadndu (ahi han), nebe mak la'o tuir tiha ona sira nia Salvador ho devosaun nebe forsa. Tuir mai mak foin sira nebe halo perfekte karakter mesmu iha falsidade no deslealdade nia leet, nebe mak tane aas tebes ukun fuan Na'i Maromak nian iha wainhira mundu deklar kanselamentu ba ukun fuan Na'i Maromak nian, no ema tokon, husi era hotu, nebe mak sai ona martir tanba sira nia fee. Iha sidade Jeruzalem liur iha "ema lubun boot, nebe mak laiha ema ida mak bele sura. Sira mai husi nasaun, suku, povu no lian hotu-hotu .... Sira uza batina mutin, no ai sanak tahan Palmeira iha sira nia liman laran." Apokalipse 7:9. Sira nia funu hotu ona, sira manan ona sira nia vitoria. Ai sanak tahan mak sai nu'udar simbolu triunfu ida , batina mutin sai nu'udar emblema lia loos Kristu nian, nebe mak ohin agora sai parte ba sira nian.

Iha ema barak sira ne'e laiha ema ida mak fiar salvasaun mai husi sira an liu husi sira nia bondade. Laiha tan ida mak sei konta sira ninia sofrimentu; tonika husi kada inu mak, Salvasaun ba ita nia Na'i Maromak no ba Bibi Oan.

## **Sentensa Pronusiadu Ba Rebeldes Sira**

Iha prezensa abitante rai klaran no lalehan nebe halibur, koroasaun Na'i Maromak nia Oan Mane akontese. No agora, ho majestade no poder aas liu, Liurai ba liurai hotu hamonu sentensa ba rebelde sira nebe mak kontra ona Ninia ukun fuan no dadur Ninia povu. "Ha'u haree tronu mutin nebe boot, no Nia nebe tuur iha tronu ne'e nia leten, nebe mak husi Ninia oin, rai klaran ho lalehan lakon mohu; no laiha tan ona fatin ba sira. No ha'u haree ema mate, ki'ik ho boot, hamriik iha Na'i Maromak oin; no livru sira ne'e nakloke, no nakloke mos livru sira



seluk, mak livru moris nian, no ema mate sira hetan sentensa bazeia saida mak hakerek ona iha livru sira ne'e nia laran, tuir sira ninia hahalok." Apokalipse 20:11, 12.

Wainhira Na'i Jesus nia matan hateke ba ema at sira, sira konsiensia ba kada pekadu nebe uluk sira halo. Sira haree oinsa sira ain la'o sees husi dalan santidade. Tentasaun nebe tenta sira, sira hatan ho intrega an ba pekadu. Na'i Maromak nia mensajeiru sira nebe hetan insulta, no avizu sira nebe hetan rejenta, no laloran grasa nebe mak hetan duni-fila husi laran no ulun nebe to'os i lakohi atu arepende – buat sira ne'e hotu mosu, hanesan fali hakerek tiha ona iha kaligrafia ahi nian.

Iha tronu leten mak revela kona ba krus. Hanesan paisajen panorama nebe mak apresenta sena (hahalok) kona ba Adão ninia monu no etapa-etapa nebe akontese tuir-tuir iha planu redensaun nia laran. Hahuu husi Na'i Salvador nia moris iha mundu; Ninia moris nebe simplis; Nia hetan batismu iha mota Jordão; Ninia jejun no tentasaun nebe Nia hasoru iha rai henek fuik maran; Ninia ministeirun nebe revela bensaun lalehan nian ba ema; iha nia moris loron-loron nian Nia halo asaun karidade, kalan-kalan Nia halo orasaun iha foho leten; Planu odiu no inveza nebe responde hasoru ba Ninia bondade; sofrimentu misteirun iha jardin Getsmania nebe iha okos iha naha pekadu mundu nian; Nia hetan trai husi oho-dor lubun ida; akontesementu iha kalan nebe terivel – Nia sai nu'udar Prizoneiru nebe mak nunka kontra no nebe abandonadu husi Ninia eskolante sira; oinsa Nia hetan julga iha palasiu boot amlulik nian, iha salaun tribunal Pilatus nian, iha ema tauk ten no Herodes sira oin; Nia hetan EJEK, insulta, tortura, no kondenadu ba mate – buat sira ne'e hotu pinta ho klaru iha sena refere nia laran.

No agora sena ikus nian nakloke iha ema barak nebe nakdoko nia oin: Terus na'in nebe pasensi la'o iha dalan ba Kalvari; Liurai Lalehan nia oan mane hetan tara iha krus; Amu lulik no rabinu (mestri) sira koalia at Ninia sofrimentu nebe sei remata; nakukun sobrenatural nian nebe hafalun rai nu'udar marka, wainhira Maksoin ba mundu intrega Ninia an ba mate.

Paisajen terivel sira ne'e mosu ho nune'e de'it. Diabu ho ninia povu laiha poder atu sees husi pintura ne'e. Kada autor lembra fila fali parte nebe mak sira halo ona. Herodes, nia mak oho labarik ki'ik inosente sira iha Belem; baze Herodias nian, nebe ninia klamar mak Joao Batista sadere ba; Pilatus nebe fraku no servi tempu; soldadu nebe koalia at; ema bulak lubun ida nebe hakilar, "Ninia ran husik ba monu mai iha ami, no ami nia oan sira nia leten!" – nune'e sira hotu haka'as an ho saugati hodi subar an husi majestada divinu, no husi Ninia oin. Enkuantu sira nebe hetan kasu ona soe sira nia kroa iha Na'i Salvador nia ain, ho haklalak, "Nia mate ba Ha'u!"

Iha mos Nero, jigante krueldade no krime nian, nebe mak hetan prazer Diabu nian liu husi ema sofedor sira nia majestade. Ninia inan tanat haree ninia oan nia obra, nebe nia oan rasik mak hala'o, no oinsa korajen nebe hetan apoiu husi ninia influensia no ezemplu foo ona rezultadu iha krime nebe mak kauza mundu sai terrivel.

Iha saserdote no amu lulik papista nebe mak afirma an nu'udar ambassador Kristu nian, nebe uza raga. Kadeia rai okos, no tore hodi kontrola Na'i Maromak nia povu. Iha Papa nebe arogante nebe foti an iha Na'i Maromak nia leten no konsederadu troka ukun fuan Nebe mak Ass Liu. Aman sira nebe halo finji ne'e iha responsabilidade atu hatan ba Na'i Maromak. Sira tarde tiha ona atu haree katak Ida Nebe Oneisiente (hatene buat hotu) laran moras ba Ninia ukun fuan. Agora sira estuda katak Kristu identifika Ninia interese ho Ninia povu nebe terus.

Ema at hotu iha mundu hetan julgadu ho akuzasaun traisaun klase aas hasoru governansia lalehan nian. Laiha ona ema ida mak hamriik husi Sira hodi defende sira nia objetivu; sira laiha razaun; ho nune'e mak pena mate rohan laek monu ba sira an.

Ema at haree buat nebe mak sira halakon tiha ona ho sira nia rebeliaun. "Buat sira ne'e hotu," klamar nebe lakon hakilar, "parese ha'u uluk infrenta tiha ona. Oh hahalok bulak nian nebe estreinu (fuik)! Ha'u troka tiha ona moris dame, haksolok, no onra ho sofrimentu, moris at, no dezapontamentu." Ema hotu haree katak ignorasaun nebe sira hetan husi lalehan ne'e justu. Liu husi sira nia moris, sira deklarata tiha ona: "Ita sei la hetan ema ida-ne'e (Jesus) atu ukun ita,

## Diabu Lakon Iha Funu

Ema at haree ordenasaun Na'i Maromak nia Oan Mane nian ho sira nia fitiu nebe hanesan ho orguliu. Sira haree iha Nia liman iha fatuk belar ukun fuan divinu nian, nebe mak uluk sira insulta. Sira haree adorasau rebenta husi ema sira nebe hetan ona salvasaun; no wainhira laloran melodia dasa ema barak iha sidade liur, hotu-hotu haklalak, "O nia dalan, justu no loos, ohh Liurai ba ema santu sira." no ema hotu monu no hakneak, hanai Prinsipe moris nian, Apokalipse 15:3.

Diabu, haree hanesan paralizadu. Hafoin kobridor kerubin loke, nia lembra kona nia monu tuun mai husi nebe. Husi konseilu nebe uluk nia hetan onra ba, no eskluudu ba nafatin. Nia haree ida seluk agora hamriik besik iha Aman Maromak, nia mak anju ida ho prezensa nebe nobre. Diabu hatene katak pozisaun nobre anju ne'e kaer parese ninian.

Ninia memoria foo hanoin hikas fali nia kona ba ninia inosensia, moris dame, no satisfasaun ksolok nebe sai parte ninian, to'o nia hetan ninia rebeliaun. Nia observa ninia serbisu iha ema no ninia rezultadu husi inimizade entre ema ho ema, destruisaun moris nebe terivel, oinsa nia hetan duir tuun husi tronu, tumultu (baruliu), konfliktu, no revolusaun. Nia lembra hetan ninia esforsu nebe sadik hela de'it Kristu ninia serbisu. Wainhira nia haree ba rezultadu husi ninia esforsu hirak ne'e, nia so haree hetan de'it failansu nu'udar rezultadu. Iha progresu kontroversia boot ne'e, nia hetan lakon no hetan obriga hodi rende.

Objetivu husi rebelde boot mak, atu prova katak governu divinu mak resposabilidade ba rebeliaun refere. Nia lidera ema barak hodi simu ninia versaun. Durante tinan rihun ba rihun ulun boot konspirasaun nian ne'e troka tiha ona lia loos ho falsidade. Maibe ninia tempu agora to'o tiha ona wainhira istoria no karakter Diabu nian tenki reveladu (nakloke sai). Iha Diabu ninia esforsu ikus atu hamonu Kristu, mak destroi Kristu nia ema, no foti kontrola sidade Na'i Maromak nian. Nune'e mak lohi-dor boot ne'e ninia lohi hetan deskobre sai ho kompletu. Sira nebe unido hamutuk ho nia haree failansu totalmente iha Diabu nia luta.

Diabu haree katak ninia rebeliaun nebe ho voluntariamente ne'e, la foo possibilidade ba nia atu tama lalehan. Nune'e nia treinu ninia forsa hodi funu hasoru Na'i Maromak; pureza no armonia lalehan nian ba nia hanesan tormentu (kastigu) nebe aas liu. Nia nafatin hakru'uk no rekoinese lei justisa ninian.

Kada pergunta kona ba lia loos no erru iha kontroversia nebe mak la'o kleur ona, agora reveladu klaramente. Rezultadu sira nebe mak tau sees lei divinu, nakloke tiha ona iha unversiu

tomak nia matan. Istoría pekadu sei hamriik ba nafatin sai sasin katak ho ukun fuan Na'i Maromak nian nebe eziste, kesi metin ksolok ba kriatura hotu nebe Nia kria ona. Universu hotu, foo laran no rebela, ho agrimentu ida, hatete, "O nia dalan justu no loos, ohh Liurai ba ema santu sira."

Ninia oras to'o ona wainhira Kristu hetan gloria iha naran hotu-hotu nia leten, nebe mak temi. Tanba ksolok boot nebe mak desponivel iha Nia futar oin – katak Nia bele lori oan barak bai ha gloria nia laran – Nia mak responsabeliza krus. Nia haree ema sira nebe Nia kasu, hetan renovasaun tuir Nia ilas rasik. No Nia haree iha sira nia ilas laran, rezultadu husi Ninia klamar nia sofrimentu, no Nia satisfas. Isaias 53:11. Ho lian nebe alkansa to'o ema barak, ema loos, no ema at, Nia deklar: "Haree ba buat nebe mak Ha'u ran sosa! Tanba sira ne'e mak, Ha'u terus, tanba sira ne'e mak Ha'u mate."

## **Violensia Ikus Husi Ema At**

Diabu nia karakter nafatin aiha mudansa. rebeliaun hanesan SEMBURAN perigozu ida nebe mak rebenta fila fali. Nia hakotu desizaun atu labele rende ba iha luta ikus hasoru Liurai lalehan nian. Maibe husi ema tokon ba tokon nebe sura labele, nebe mak Diabu konsola ona hodi halo rebeliaun, agora laiha ida mak bele rekoinese ninia supremasia. Ema at hetan odiu nakoni nebe hanesan ba Na'i Maromak nebe mak inspira Diabu, maibe sira haree katak kazu sira nian laiha ona esperansa.

Ahi tuun husi Na'i Maromak nebe mai husi lalehan. Rai klaran nakfera. Ahi nebe han hela, rebenta husi kada rai naruuk nebe mak nakloke luan. Fatuk sira ne'e ahi han loos. element ki'ik sira nabeen ho manas nebe nafurin, rai klaran mos no obra sira nebe iha laran ahi han mohu. 2 Pedro 3:10. Rai klaran nia oin haree hanesan masa ida nebe nabeen – lagoa (bee lihun) ahi nebe luan rabenta nafurin. Ida ne'e mak "loron vingansa Na'i Maromak nian, no tinan rekompensa ba kontroversia nebe uluk akontese iha Siaun." Isaias 34:8.

Ema at hetan kastigu "tuir sira nia hahalok." Diabu hetan sofrimentu la'os tanba de'it ninia rebeliaun rasik, maibe mos tanba pekadu hotu nebe mak rezulta Na'i Maromak ninia povu komete mos pekadu. Ikus mai, Ema at sira hetan duni destruisaun ahi laran nebe lakan, tantu ema at nia abut no nia sanak – basa Diabu mak sira nia abut no Diabu nia maktuir sira mak sanak. Kastigu kompletu husi kastigu to'o tiha ona; reklamasaun justisa nian kumpri ona. Knaar destruisaun Diabu nian konklui ona ba nafatin. Kriatura Na'i Maromak nian libertadu ona husi tentasaun hahuu husi agora ba nafatin.

Enkuantu rai klaran falun metin ho ahi, no ema loos sira hela ho seguru iha Sidade Santu. Enkuantu Na'i Maromak nia prezensa ba ema at sira mak ahi nebe lakan no han mutuk, no ba povu ninian Nia sai nu'udar salvaguarda (sasatan) ida hodi satan sira.

## **Ita Nia Uma Ikus**

"Ha'u haree lalehan foun no rai klaran foun; basa lalehani ida primeiru no rai klaran ida

‘primeiru laiha ona.’ Apokalipse 21:1. Ahi nebe han mutuk ema at hamoos tiha ona rai klaran. Kada malisan nia rais, dasa lakon mohu hotu ona. Laiha tan ona Ahi inferno mak atu lakan eternamente hodi tahan konsikuensia-konsikuensia pekadu nebe terivel iha ema sira nebe hetan kasu ninia oin.

Iha lembrete ida de’it mak husik hela: ita nia Maksoin sei sempre lori Ninia marka krusifikasaun, knaar uniku nebe kruel, nebe mak rezulta husi pekadu. Durante sukulu ba sekulu kanek iha foho Kalvari sei hatudu Ninia hahii no deklara Ninia poder.

Kristu foo garantia ba Ninia disiplu sira katak, Nia ba atu prepara fatin (karahan/uma ki’ik) ba sira ida-idak iha Aman Maromak nia uma. Ema nia lian labele atu pinta ema loos sira kolen. Ida ne’e so bele hatene de’it husi sira nebe mak haree Nia. Laiha hanoin finite ida mak bele komprende gloria husi Paradisu Na’i Maromak nian!

Iha Biblia, eransa ba ema nebe hetan ona salvasaun, temi nu’udar “nasaun ida,” Ebreu 11:14-16. Iha neba mak Bibi Atan selestial lidera Ninia bibi lubun ba iha bee matan moris nian. Iha neba iha mos mota nebe suli la para, no moos hanesan kristal, no iha mota ninin iha ai-huun sira nebe nia tahan no sanak book an no foo lalatak hodi hamahon dalan nebe preparadu ona ba ema sira nebe Na’i Maromak Kasu ona. Rai tetuk nebe luan nakfilak sai foho inur sira nebe furak, i Na’i Maromak nia foho sira lokaliza iha foho leten nebe aas liu. Iha rai tetuk dame neba, alein bee mota-moris sira ne’e, povu Na’i Maromak nian, peregrinu sira nebe kleur ona la’o lemorai, sei hetan uma ida.

“Sira sei harii uma, hodi hela; no sira sei halo to’os, kuda uvas hodi han ninia fuan. Sira sei la harii atu sira seluk hela; sira sei la kuda atu sira seluk han; .... Ha’u nia ema eskoilidu sira sei aproveita goja serbisu nebe sira halo ho liman rasik iha tempu nebe kleur.” “ Rai fuik maran no fatin fuik sira sei haksolok tanba sira, nune’e rai henek sei haksolok no buras hanesan ai-funan roza.” “Asu fuik mos sei hela hamutuk ho bibi, no leoparda sei latan an hamutuk ho bibi sorin; .... no labarik ki’ik ida sei diriji sira .... Sira sei la halo moras ka harahun ba malun iha Ha’u nia foho santu,” Isaias 65:21, 22; 35:1; 11:6-9.

Moras la eziste tan ona iha lalehan. Sei laiha tan ona matan been. Sei laiha tan ona kareta funeraria. “Mate sei laiha tan ona, laiha tan ona tristeza, ka lehir ruma: .... Basa buat sira nebe uluk nian lakon tiha ona.” “sei laiha ema ida hela iha neba mak sei hatete, ha’u moras: no ninia ema hotu sei hetan perdaun ba sira nia pekadu.” Apokalipse 21:4; Isaias 33:24.

Iha Jeruzalem foun, sidade metropolitana rai klaran foun nian, nebe mak hetan gloria, sei sai “Naroman hanesan ho fatuk nebe folin liu, atee to’o hanesan ho fatuk jaspe no moos hanesan kristal.” “ Sira nebe hetan salvasaun, sira nia nasaun sei la’o iha sidade nia naroman laran; no liurai sira iha rai klaran lori sira nia gloria no onra ba iha sidade ne’e laran.” “Tebernaklu Na’i Maromak nian hela hamutuk ho ema, no Nia sei hela ho sira, no sira sei sai nu’udar povu Ninian, no Na’i Maromak rasik mak sei akompania sira, no sai nu’udar sira nia Maromak” Apokalipse 21:11, 24, 3.

Iha sidade Na'i Maromak nian "kalan sei laiha." Apokalipse 22:5. Laiha tan kole. Fresku Dader nian ita sei senti, dook husi ninia besik. Naroman loron matan nian sei hetan troka husi naroman ida nebe sei la halo moras no matan no oin halai, basa naroman ne'e ninia roman naroman liu fali ita nia naroman iha loron manas. Ema nebe mak hetan kasu, la'o iha gloria loron rohan laek nia laran.

"Ha'u haree, laiha templu iha sidade nia laran: tanba Na'i Maromak poderozu no Bibi Oan mak templu ne'e rasik." Apokalipse 21:22. Povu Na'i Maromak nian iha direitu espesial hodi estabelese asembleia nebe nakloke ho Aman Maromak ho nia Oan Mane Jesus Kristu. Agora ita haree ona Na'i Maromak ninia ilas hanesan iha lalenok laran, maibe tuir mai ita sei haree Nia, oin ho oin, sein buat ida mak atu helik tan entre ita ho Nia.

## Triunfu Ba Domin Na'i Maromak Nian

Iha neba domin ho simpatia nebe Na'i Maromak rasik kuda ona iha ema nia klamar, sei hetan treinu nebe loos no midar tebes. Komunian puru ho kriatura santu sira no otas sira hotu nebe fiar, no tali relasaun nebe kesi hamutuk "familia tomak iha lalehan no rai klaran" – tulun tebes hodi forma ksolok ba ema sira nebe hetan kasu. Efesu 3:15.

Iha neba, hanoin imortal sei kontempla ho poder kreativu nebe maraveloza ho naroman nebe nunka faila, no misteriu husi domin nebe mak kasu. Kada abilidade sei dezvoltado, kada kapasidade hetan kresementu. akizisaun kuinesementu sei la supa enerjia. Esforsu boot liu boot bele apresentadu iha oin, aspirasaun aas alkansadu, ambisaun aas realizadu. No iha neba sei iha tan buat foun aas seluk mak sei hetan resolve, iha maravila (buat furak) foun atu admira, iha lia loos foun atu komprende, iha objetu fresku atu estimula kbiit husi hanoin, klamar no isin lolon.

Riku soi hotu iha universu tomak sei nakloke ba ema sira nebe Na'i Maromak kasu. Ho livre husi mortalidade, sira semo sein kole ba iha mundu sira nebe dook. Rai klaran nia oan sira sei tama ba iha kriatura sira nebe la monu nia mundu ho ksolok no sabedoria hodi fahe riku soi kuinesementu nebe mak obtidu (hetan) ona durante sekulu ba sekulu. Ho vizaun nebe klaru sira hateke ba gloria kriaun – loron matan no fitun no sistema sira hotu nebe aranja ho orden no haleu tronu divindade.

No iha tinan-tinan rohan laek sira nebe mak nakduir, sei lori no hato'o revelasaun Na'i Maromak nian nebe nobre liu tan kona ba Kristu. Hetok ema barak estuda kona ba Na'i Maromak, hetok boot tan sira nia admirasaun ba Ninia karakter. Wainhira Jesus loke rikeza redensaun no konkista maravila sira iha sira nia oin husi kontroversia boot ho Diabu, sira nebe hetan kasu, sira nia laran esklama ho devosaun, no lian rihun sanulu dala rihun sanulu unidu hodi hasa'e poder koru louvor nian.

"No kada kriatura sira hotu iha lalehan, no iha rai, no iha rai okos, no iha tasi laran, no buat hotu nebe iha laran, rona no hatete, Rahun di'ak, no onra, no gloria, no poder, ba Nia nebe tuur iha tronu leten, no ba Bibi Oan, husi nafatin ba nafatin." Apokalipse 5:13.

Kontroversia boot akaba ona. Pekadu no pekador sira laiha ona. Universiu tomak moos ona. armonia no alegria nia fekit, tarutu liu husi kriaun nebe luan. Moris, no naroman, no alegria, naksulin hakuur ho ilimitada iha spasu universiu, husi Nia nebe kria buat hotu- hotu. Husi atomu

nebe ki'ik-oan liu to'o mundu nebe boot liu, buat hotu, nebe iha iis no laiha iis, iha sira nia furak no sira nia ksolok perfekteu sein lalatak, deklar katak Na'i Maromak mak domin.

# Fontes

Iha lista kraik ne'e, iha kada kapitulu husi obra dadauk ne'e, listadu kapitulu-kapitulu original nebe hetan iha livru *Kontroversia Boot* nebe mak koresponde ho livru ne'e.

Kapitlu 1, "Tanba Sa Sofrementu Ne'e Iha?"  
Kontroversia Boot, kapitulu 29

Kapitlu 2, "Esperansa Atu Manan Buat At"  
Kontroversia Boot, kapitulu 30, 31

Kapitlu 3, "Tentasaun Nebe Perigoju"  
Kontroversia Boot, kapitulu 32

Kapitlu 4, "Moris Rohan Laek"  
Kontroversia Boot, kapitulu 33

Kapitlu 5, "Esperansa Falsu"  
Kontroversia Boot, kapitulu 34

Kapitlu 6, "Dame Nebe Loloos"  
Kontroversia Boot, kapitulu 7, 27

Kapitlu 7, "Ita Nia Protesaun Uniku"  
Kontroversia Boot, kapitulu 37

Kapitlu 8, "Iha Defeja Laran Lia Loos Nian"  
Kontroversia Boot, kapitulu 3, 25, 26

Kapitlu 9, "Esperansa Real"  
Kontroversia Boot, kapitulu 1, 17, 36, 38, 39

Kapitlu 10, "Salvasaun Boot"  
Kontroversia Boot, kapitulu 40

Kapitlu 11, "Vitoria Domin nian"  
Kontroversia Boot, kapitulu 42





